

भारतीय ज्युवको द्वारा संचालित
तरुण-भारत-ग्रन्थावली-सं० ६ ।

दिल्ली अथवा इन्द्रप्रस्थ ।

"Empires and nations flourish and decay
By turns command and in their turns obey"

लेखक,

श्रीयुत दत्तात्रेय बलवन्त पारसनीस ।

अनुवादक,

श्रीयुत रामचन्द्र रघुनाथ सर्वटे ।

प्रकाशक,

तरुण-भारत-ग्रन्थावली-कार्यालय,
वाराणसी, प्रयाग ।

स १९०५ वि

धमावृत्ति] शंका-मुस्तक-मन्त्र, भा. २. [अथ मूल्य ॥) आने ।
दुर्गा और १५५-१५६ ता.
सदरमन्त्र ।

तरुण-भारत-ग्रन्थावली ।

भारतीय तरुणों में नवजावन का संचार करने के लिए इस ग्रन्थावली में ऐतिहासिक, नैतिक और जीवनचरितसम्बन्धी उत्तमोत्तम ग्रन्थ निकलते हैं। ग्रन्थावलीके स्थायी ग्राहकोंको सब ग्रन्थ पौने मूल्य पर मिलते रहते हैं। प्रवेश फीस, धाठ आना, पहले बी० पी० के साथ लगा ली जाती है।

इस ग्रन्थावलीके ग्रन्थोंका प्रचार करके, इसके स्थायी ग्राहक बढाकर, हमारे इस पवित्र साहित्यकार्यमें सहायता करना प्रत्येक मातृभाषा हितैषीका कर्तव्य है। इस लिए कृपया आप स्वयं स्थायी ग्राहक बनें, और अपने अन्य मित्रोंको भी बनायें। यह आवश्यक नहीं है कि, स्थायी ग्राहक सब पिछली पुस्तकें लेवें—जो उनकी पसन्द हों, वही लेवें—अथवा सब लेवें—यह उनकी इच्छा पर निर्भर है।

अभी तक निम्नलिखित ग्रन्थ निकल चुके हैं —

अपना सुधार—इस पुस्तकमें शारीरिक, मानसिक और आचरणसम्बन्धी सुधारके अनुभवजन्य उपाय बतलाये गये हैं। जान स्टुअर्ट ब्लैकीके प्रसिद्ध ग्रन्थ "सेल्फकलचर" के आधार पर इसकी रचना हुई है। पुस्तक नवयुवकोंके लिए बहुत ही उपयोगी है। मूल्य छे आने।

फ्रांस की राज्यक्रान्ति—अठारहवीं शताब्दीमें राजकीय अत्याचारों से प्रसन्न होकर फ्रांसकी प्रजा ने जो राज्यक्रान्ति की थी, उसीका मनोरंजक वर्णन इस पुस्तकमें दिया हुआ है। सच्चा इतिहास होने पर भी इसके पढ़ने में उपन्यास का सा आनन्द आता है। राजनैतिक और ऐतिहासिक ग्रन्थोंमें, ऐसी पुस्तक हिन्दीमें अभी तक नहीं निकली है। मूल्य ॥३८॥

महादेव गोविन्द रानाडे—राजनैतिक, सामाजिक, धार्मिक और औद्योगिक—चारों विषयोंमें भारतकी जनतिका लिए पूर्ण प्रयत्न करनेवाले देश भक्त महात्मा रानाडेका यह सुविस्तृत चरित्र बड़ीही-मार्मिक भाषामें लिखा गया है। इसके पढ़नेसे पाठकोंके हृदयमें स्वदेशभिमानी और स्वदेशभक्ति की ज्योति जाग्रत हुए बिना नहीं रहती। महात्मा रानाडे और उनकी धर्मपत्नी श्रीमती रमाबाई रानाडेके दो चित्र भी पुस्तकमें यथास्थान दिये हुए हैं। मूल्य ॥३९॥ आने।

एब्राहम लिंकन—जिस महात्माने एक शोपड़ीमें जन्म लेकर अपने उद्योग, साहस, परोपकार और सदाचारके बल पर अमेरिकाके राष्ट्रपति (प्रेसिडेंट) की पदवी प्राप्त की, उसी महात्माका यह स्फूर्तिदायक चरित्र है। इसी महात्माने अमेरिकासे गुलामीकी घृणित प्रथाका सदैवके लिए निर्मूलन किया। अपने देशके लिए अन्तमें अपने प्राण तक दे दिये—ऐसे स्वदेशहितैषी महात्माका चरित्र प्रत्येक भारतीय नवयुवकको अवश्य पढ़ना चाहिए, पुस्तक सचित्र है। मूल्य सिर्फ ॥=)

ग्रीसका इतिहास—यूरोपमें रोम और ग्रीसकी सभ्यता अत्यन्त प्राचीन समझी जाती है। ग्रीसकी सभ्यता तो भारतकी प्राचीन सभ्यतासे बहुत कुछ मेल रखती है। उसी ग्रीस देशकी राजनैतिक, सामाजिक और धार्मिक क्रान्तियोंका मनोरञ्जक तथा उपदेशप्रद वर्णन इस इतिहास ग्रन्थमें दिया गया है। ग्रीस देशके उत्थान और पतनसे उपदेश लेकर हमें अपने देशको पतनसे बचाते हुए, बड़ी युक्तिसे, उत्थानके मार्ग पर ले जाना चाहिए। पुस्तक ऐतिहासिक ससारमें बिलकुल नवीन है। मूल्य १=) आने।

रोमका इतिहास—लेखक-प्रोफेसर ज्वालाप्रसाद एम० ए०। यह महत्वपूर्ण इतिहास भी तैयार हो रहा है।

अन्य पुस्तकें ।

ईश्वरीय बोध—महात्मा रामकृष्ण परमहंसके उपदेशोंका संग्रह। मू० १=)

सफलताकी कुंजी—स्वामी रामतीर्थजीके एक उत्तम उपदेशप्रद व्याख्यान का अनुवाद। मूल्य १) आने।

हिन्दू जातिका हास—विषय नामहीसे प्रकट है। मूल्य -) आना।

इटलीकी स्वाधीनता—मेजिनी, ग्यारीबाल्डी, इत्यादि ज्वलन्त देशभक्तोंने अपनी मातृभूमि इटलीको परकीय शासनसे मुक्त करके स्वतन्त्र कैसे बना दिया, इसका विस्तृत, उपदेशप्रद, और मनोरञ्जक इतिहास इस पुस्तकमें मिलेगा। पुस्तक भारतीय नवयुवकोंके अध्ययन करने योग्य है। मूल्य छे आने।

स्वदेशाभिमान—अपनी मातृभूमिपर बलिदान देनेवाले अनेक वीरोंकी छोटी छोटी कहानियाँ। यह पुस्तक भारतमाताके प्रत्येक बच्चेके हाथमें होनी चाहिए। मूल्य १) आने।

व्यवस्थापक,

तरुण-भारत-ग्रन्थावली-कार्यालय,

दारागंज, इलाहाबाद ।

निवेदन ।



तद्वत् भारत ग्रन्थावलीकी यह छठवीं सख्या हिन्दी प्रेमियोंकी सेवामें उपस्थित की जाती है । यह पुस्तक मराठीके प्रसिद्ध ऐतिहासिक लेखक राविवहादुर श्रीयुत दसात्रेय बलवन्त पारसनीसकी लिखी हुई पुस्तकका अनुवाद है । पारसनीस महाशयने मूल पुस्तक स्वतन्त्र रीतिसे तो लिखी ही है, किन्तु साथ ही साथ अनेक इतिहास-अन्वेषक देशी तथा विदेशी विद्वानोंकी सहायता भी ली है, अतएव पुस्तक, छोटी होनेपर भी, साहित्यकी दृष्टिसे, बहुत उपयोगी हुई है ।

यह हमारी भारतभूमि पवित्र और ऐतिहासिक स्थानोंका भण्डार है । जिस प्रकार धार्मिक तीर्थस्थलों और प्राकृतिक रमणीय स्थानोंकी यहाँ कमी नहीं है, उसी प्रकार ऐतिहासिक और राष्ट्रीय दृष्टिसे भी हमारे देशके अनेक नगर बहुत ही महत्त्वके हैं । उन सब नगरोंमें “ दिल्ली अथवा इन्द्रप्रस्थ ” का दर्जा बहुत ही बड़ा हुआ है । इस नगरने जितने राजकीय परिवर्तन देखे हैं, उतने शायद ही-और किमी नगरने इस पृथ्वीतल पर देखे हों । और इसी लिए इस नगरीका इतिहास हमारे लिए बहुत ही मनोरंजक और बोधप्रद है,—यही नहीं, किन्तु एक भारतीय सन्तानके लिए वह अत्यन्त विचारणीय और गम्भीर विषय है । भारतीय साम्राज्य और सभ्यताका वह पूर्व गौरव, किन किन परिवर्तनोंसे देखता हुआ, और आज किस स्वरूपमें आ पहुँचा है—इसका मूर्तिमान चित्र यदि आँखोंके सामने आपको लाना है, तो अनेक राज्यक्रांतियोंसे पूर्ण दिल्लीका इतिहास आपको पढ़ना चाहिए । वह सारा इतिहास विस्तृतरूपसे यद्यपि इस छोटीसी पुस्तकमें आपको नहीं मिलेगा, फिर भी जो कुछ इसमें आपको मिलेगा, उसे पढ़कर आपके हृदयमें, अपनी इस सनातन और पुरातन राजधानीके विषयमें, एक प्रकारकी सहानुभूतिपूर्ण श्रद्धा अवश्य जागृत होगी । यह श्रद्धा जागृत

होकर यदि आपके हृदयमें कोई सचेवना उत्पन्न करेगी, तो हम इस ग्रन्थका प्रकाशन सार्यक समझेंगे । परमात्मा ऐसा ही करे ।

अन्तमें हम अपने प्रेमी श्रीगुप्त रामचन्द्र रघुनाथ सर्वदे महाशयको बहुत बहुत धन्यवाद देते हैं कि, जिन्होंने हमारी प्रार्थना पर, यह उत्साहसे, तरुण-भारत ग्रन्था मालीके लिपि, यह ग्रन्थ हिन्दीमें प्रस्तुत कर दिया । आप एक उत्साही नवयुवक हिन्दीप्रेमी हैं । परमात्मा आपकी आकांक्षाएं पूर्ण करे ।

बम्बई,
पौष शुक्ल ११,
सं. १९७५ वि० । }

लक्ष्मीधर याज्ञपेयी ।



अनुक्रमणिका ।



प्रकरण		पृष्ठ
१ प्राचीन और अर्वाचीन वृत्तान्त	...	१
२ दिल्लीका किला और मुख्य राजप्रासाद	.	२५
३ दिल्लीकी जुम्मा मसजिद	. . .	४६
४ इन्द्रप्रस्थ	५६
५ दिल्लीके आसपासके स्थान	. . .	६२
६ हिन्दूराजाओंके प्राचीन स्मारक	. . .	७४
७ कुतुबमीनार	८०
परिशिष्ट (क)		
दिल्लीके प्राचीन राजा	. . .	८७
परिशिष्ट (ख)		
दिल्लीके बादशाह	९४



मूर्तिमत प्राचीन और अर्वाचीन इतिहास बतलानेवाला नगर सिर्फ दिल्ली ही है । तीन हजार वर्ष तक कालचक्रकी अनन्त लीलाओंको देखकर, फिर भी सब लोगोंके अन्त करणोंको अपनी ओर खींच लेनेकी सामर्थ्य इस नगरीमें सचमुच बड़ी विलक्षण है । पांडव, कौरव, अशोक, जैन, विक्रम, चौहान, पठान, मुगल और मराठे आदि सबको सार्वभौमिकता प्राप्त करा देनेका मान इसी नगरने प्राप्त किया था, और उन सबको अपने पदोंमें लीन कर छोड़ा था । केवल यही नहीं, किन्तु सारी पृथ्वीपर अपनी राजसत्ता जमानेवाले अंग्रेज लोगोंको भी इस नगरने मोहित कर लिया है । पौराणिक कालके इन्द्रप्रस्थको मुसलमानी राजत्वकालमें जितनी महत्ता प्राप्त थी, उतनी ही महत्ता उसे मराठोंके शासन-कालमें प्राप्त थी, और ब्रिटिश शासन-कालमें भी यह नगर उतना ही महत्त्व-शाली बना हुआ है । पाण्डवोंका राजसूय यज्ञ, मयासुरकी अपूर्व मय-सभा, शाहजहाँ बादशाहके बहुमूल्य और रत्नजटित मयूरसिंहासनके सामनेवाला आम दरबार, चक्रवर्तिनी देवी विक्टोरियाका 'कैसरे हिन्द' पदका बृहद् दरबार, अथवा भारतके वाइसराय लार्ड कर्जनके द्वारा किया गया राजाधिराज सप्तम एडवर्ड बादशाहके राज्यारोहणका दरबार, चक्रवर्ती सम्राट् पचम जार्जके राज्यारोहणका अनुपम दरबार, आदिके समान दुर्लभ और प्रेक्षणीय महोत्सव इसी नगरमें हुए हैं । ऐसे विशिष्ट स्थलका वर्णन कौन नहीं सुनना चाहेगा ?

दिल्ली शहरके दो प्राचीन नाम, हस्तिनापुर और इन्द्रप्रस्थ, और एक अर्वाचीन नाम, शाहजहानाबाद, प्रसिद्ध है । साधारणतया प्राचीन ग्रन्थों और कागजोंमें दिल्लीके लिए उपर्युक्त नामोंका ही प्रयोग किया जाता है । परन्तु आज-कल ये स्थान भिन्न भिन्न हैं, और उनमेंसे कुछका 'नई दिल्ली' और कुछका 'पुरानी दिल्ली' में समावेश होता है । इन्द्रप्रस्थ नामका स्थान 'पुराने किले' के नामसे प्रसिद्ध है । हस्तिना-

गुर नामक स्थान दिल्लीसे अलग है। और, शाहजहानाबाद दिल्ली शहर में शामिल है। कहते हैं कि, पहले दिल्ली बड़ा विस्तीर्ण नगर था। उसकी परिधि ४५ मीलकी थी। इस नगरको इन्द्रप्रस्थका नाम अत्यन्त प्राचीन कालसे मिला है। जनरल कनिंगहमका यह अनुमान है कि, ईस्वी सदीके पन्द्रह सौ वर्ष पहले उत्तरसे आनेवाले आर्य लोगोंने यमुना नदीके सुन्दर प्रवाहको देखकर उसके तटपर इस नगरकी रचना की होगी। महाभारतसे यह मालूम होता है कि, वर्मराज युधिष्ठिरने इस नगरकी सृष्टिकी है। इससे यह अनुमान होता है कि, इस नगरकी सृष्टि आजसे ७००० वर्ष पहले हुई होगी। आजकलके ज्योतिष-शास्त्र-विशारदोंके मतानुसार भारतीय युद्धका समय आजसे ७११४ वर्ष पहलेका है। इससे स्पष्ट है कि, इस कालके पहलेसे ही इस नगरका अस्तित्व रहा होगा। कुछ लोगोंका यह मत है कि, जिस समय इन्द्रप्रस्थ नामक नगरी प्रस्थापित की गई थी, उस समय यमुनाका प्रवाह उसके वर्तमान प्रवाहसे भिन्न था। अस्तु, जब कि महाभारतके पहलेकी देश-दशाका विचार करनेके लिए कोई अच्छा साधन उपलब्ध नहीं है, तब फिर यह माननेमें कोई आपत्ति नहीं है कि, इन्द्रप्रस्थकी नगरी पाटवोंके कालसे ही अस्तित्वमें आई।

इन्द्रप्रस्थका राज्य पाटवोंके वंशमें तीस पीढ़ियों तक, यानी लगभग १८५४ वर्ष रहा।* इसके बाद, तीसवीं पीढ़ीके राजा क्षेमक अथवा लखमीदेवके प्रधान वीरसेन अथवा विसर्बने इस राज्यको छीन लिया। उसने तथा उसके वंशजोंने ३४७ वर्ष तक राज्य किया। इसके बाद,

* दिल्लीके राजाओंकी सम्पूर्ण नामावली इस पुस्तकके अन्तमें परिशिष्टरूपसे दी गई है। उसमें पाटवोंके लेकर मुगल बादशाहोंके अन्त तक समस्त राजाओंके नाम और उनके शासनके समय दिये हैं।

उसके वशके अन्तिम राजा पृथ्वीपालसे नरहरिनाथ नामक उसके दीवान-
ने यह राज्य छीन लिया । इसका राजवंश गौतमके नामसे प्रसिद्ध
हुआ । इस वशके राजाओंके हाथमें यह राज्य ३८९ साल तक रहा ।
इसके बाद मयूरोंका राज्य हुआ । इस वशके अन्तिम राजाको मारकर
शकादित्यने राज्य छीन लिया । इसके बाद राजपूत लोग राजा हुए ।
इस प्रकार अनेक वर्षों तक इन्द्रप्रस्थ हिन्दू राजाओंके हाथमें रहा ।
इसके पश्चात् क्रमशः पठान, मुगल, मराठों और अन्तमें अंग्रेज लोगों-
के हाथमें यहाकी सत्ता चली गई । जनरल कनिंगहमका मत है कि,
इन्द्रप्रस्थको दिल्ली अथवा दिल्लीपुर नाम ईस्वी सन्के एक शताब्दी
पहले प्राप्त हुआ होगा । उन्होंने मुसलमान इतिहास-लेखक फरिस्ताके
आधार पर यह प्रतिपादन किया है कि, पहलेका दिल्ली शहर आज
कलकी दिल्लीसे ५ मीलकी दूरी पर, जमुना नदीके तट पर, बसा था,
और मयूर वशके दिलू नामक राजासे उसे 'दिल्ली' नाम प्राप्त हुआ ।
परन्तु इससे भी अधिक विश्वसनीय वृत्तान्त ईसवी सन्की तीसरी
अथवा चोथी शताब्दीसे प्राप्त हो सकता है । दिल्लीमें जो एक प्रख्यात
लोहस्तम्भ है उसपर एक संस्कृत लेख सुदा है । उससे जान पड़ता है
कि, धव नामक राजाने अपना प्रताप सप्तरमें प्रकट करनेके लिए
यह लोहस्तम्भ खड़ा किया । जनरल कनिंगहमके मतसे इस लोह-
स्तम्भका समय सन् ३१९ ईसवी है । उन्होंने यह अनुमान निकाला
है कि, इस समयमें चूकि कन्नौजका गुप्त नामक राजघराना सत्ताहीन
हुआ, अतएव उस समय उपर्युक्त राजाने अपने पराक्रमको व्यक्त करके
विजयानन्दसे इस लोहस्तम्भको खड़ा किया होगा । परन्तु, फिर पीछेसे
इस लोहस्तम्भके संस्कृत लेखका आधार भी रद्द होगया, और परम्परासे
चली आई हुई दन्तकथाओंने, आठवीं शताब्दीके तुम्वर अथवा तोमर
घरानेके प्रस्थापक राजा बिल्हणदेव उर्फ अनगपालको, इस लोहस्तम्भका

जनकत्व दिया । दिल्लीमें इस विषयकी अनेक दन्तकथाएँ प्रचलित हैं । उनमें एक दन्तकथा इस प्रकार है —“ एक दिन किसी ब्राह्मणने राजासे आकर कहा कि, आपने जो यह स्तम्भ स्थापित किया है उसका सिरा धरतीके भीतर शेषनागजीके मस्तकमें जा लगा है, और आपका यह स्तम्भ खूब दृढ़ हो गया है—अतएव आपका राज्य भी इसी प्रकार दृढ़ रहेगा । जब तक यह स्तम्भ यहाँ रहेगा तब तक आपका राज्य अबाधित रहेगा, और आपहीके वंशमें बना रहेगा । ” राजाको ब्राह्मण-का कथन सच मालूम हुआ, और उसके कथनकी परीक्षा लेनेके लिए उसने उस लोहस्तम्भको उखाड़कर देखनेकी आज्ञा दी । जब वह स्तम्भ उखाड़ कर देखा गया तब उसके निचले सिरेमें सचमुचही खून लगा हुआ दिखाई दिया, क्योंकि स्तम्भ शेषनागके मस्तकमें घुस गया था । यह देखकर राजाको ब्राह्मणके कथनकी सत्यता पर विश्वास होगया । राजाने उस स्तम्भको फिर गाड़नेकी कोशिश की, परन्तु वह पहलेके समान दृढ़तापूर्वक नहीं गड़ा, किन्तु कुछ ढीला रह गया । वह लोहेकी लाट चूकि ‘ढीली’ रही, और इसी लिए उस स्थानको “दिल्ली” या “दिल्ली” कहने लगे । इसके सिवा और भी कई किंवदन्तियाँ प्रचलित हैं । टालेमीके ग्रन्थमें “वेदल” और “इन्द्रवर” नामके जिन दो पास-पासवाले शहरोंका उल्लेख किया गया है, उनसे “दिल्ली” और “इन्द्रप्रस्थ” के नामोंकी बहुत कुछ समानता है । इसलिए स्पष्ट है कि, ये दो नाम बहुत प्राचीन हैं । कई एक प्राकालीन इतिहास-अन्वेषकोंका मत है कि, दिल्ली अथवा घिल्ली-नामके राजासे ही “दिल्ली” नाम पड़ा है, और विक्रमीय शताब्दीके पहले, यानी ईसवी सन्के ५७ वर्ष पहलेके लगभग इस नामका प्रचार हुआ । विष्णु राजाके विषयमें हिन्दी भाषामें जो कवित्त प्रचलित है उसमें यह उल्लेख है कि, “दिल्लीपति कह्यो”—यानी विक्रमको दिल्लीपति

कहने लगे । साराश यह है कि, इस शहरका “दिल्ली” नाम बहुत पुराना है ।

सन् ७३६ ईस्वीसे दिल्लीके राजाओंका विश्वसनीय हाल मालूम होता है । अनंगपाल तुम्बर वंशका मूल सस्थापक है । सन् ७३६ ईस्वीमें, इसका राज्याभिषेक हुआ । उसने पहले पहल दिल्लीमें राज्य किया । इसके बाद उसके वंशज कन्नौजमें गये । वहासे उन्हें राठोड़ोंके मूल पुरुष चन्द्रदेवने भगा दिया । इसके बाद दूसरा अनंगपाल दिल्लीमें आया, और वहां उसने अपनी राजधानी बनाई । वहा उसने नया शहर बसाया, और उसके आसपास एक भारी कोट बनवाया । कुतुबमीनारके आस-पासके हिस्सेमें प्राचीन इमारतोंके जो चिन्ह देख पड़ते हैं वे राजा अनंगपालकी राजधानीके चिन्ह माने जाते हैं । अनंगपालके दिल्लीमें राज्य करनेका समय उपर्युक्त प्राचीन लोहस्तम्भ पर इस प्रकार दिया है—
“संवत् दिहली ११०९ अंगपाल वही ।” इससे यह सिद्ध होता है कि, सन् १०५२ ईस्वीमें राजा अनंगपाल दिल्लीमें राज्य करता था । इसके एक शताब्दीके बाद, यानी तुम्बर घरानेके अन्तिम राजा—तीसरे अनंगपाल—के शासनकालमें, अजमेरके राजा विशालदेव चौहानने दिल्ली जीत ली । इस विजयी राजाने अनंगपालका सर्वथा नाश नहीं किया; किन्तु उसे एक छोटासा राज्य देकर अपना माण्डलिक बना लिया, और उसके घरानेसे वंशीव्यवहार किया । इन दो घरानोंके विवाहसम्बन्धका फल पृथ्वीराज चौहान है । पृथ्वीराज भारतकी हिन्दू स्वतन्त्रताका अभिमानि तथा उसकी रक्षाके लिए लड़नेवाला अन्तिम राजा है । उसने दिल्ली में “रायपिथौरा” नामका एक किला बनवाया, और अनंगपालके बनवाये हुए कोटके आसपास एक और भारी कोट बनवाया, तथा ऐसा प्रबन्ध कर दिया कि, जिससे कोई भी शत्रु दिल्ली शहर को न जीत सके । परन्तु भारतवर्षकी स्वतन्त्रता पर क्रूर कालकी वक्र

दृष्टि हुई, और पृथ्वीराजका अजेय किला एव सुदृढ़ कोट कुछ भी काम न दे सका, तथा भारतवर्षकी स्वतन्त्रता पृथ्वीराजके शासनकालमें ही रसातलको पहुँच गई ! सन् ११९१ ईस्वीमें शहाबुद्दीन मुहम्मद गोरीने हिंदुस्तानपर अपना पहला आक्रमण किया। पृथ्वीराजने बड़ी वीरताके साथ उसका सामना किया। यहाँ तक कि, पृथ्वीराजने उसे थानेश्वरकी लड़ाईमें अच्छी तरह हरा दिया। पृथ्वीराजने शहाबुद्दीनकी सेनाका ४० मील तक पीछा किया, और उसकी नाकमें दम कर दिया। परन्तु दो सालके बाद यह मुसलमानी आफत फिर आई, और उसने पृथ्वीराजका परामर्श करके उनका वध किया, और दिल्लीका साम्राज्य अपने अधीन कर लिया !

इस प्रकार—मुहम्मद गोरीके सेनापति कुतुबुद्दीनने दिल्लीको जीता और वहाँ मुसलमानी सत्ताका हरा झंडा खड़ा कर दिया। सन् १२०६ ईस्वीमें जब मुहम्मद गोरीका देहान्त हुआ, कुतुबुद्दीन स्वयं दिल्लीके सिंहासनका अधिपति बन बैठा, जोकि भारतके इतिहासमें गुलाम घरानेके प्रस्थापकके नामसे प्रसिद्ध है। आजकल पुरानी दिल्लीके नामसे बस्तीका जो भाग प्रसिद्ध है, वहीं इस बादशाहकी राजधानी, थी जिसके कुछ चिन्ह अभी तक कायम है। वहाँ कुतुबुद्दीनकी एक मसजिद है। उसके प्रवेशद्वार पर जो शिलालेख है उससे यह मालूम होता है कि, सन् ११९३ ईस्वीमें इस विजयशाली बादशाहने दिल्लीमें स्वधर्म स्थापन करनेके उद्देशसे यह मसजिद बनवाई। अस्तु। इसी बादशाहने अपने प्रताप-सूर्यको निरंतर लोगोंकी दृष्टिके सामने रखनेके लिए अपने नामपर “कुतुबमीनार” नामका एक प्रचंड विजयस्तम्भ खड़ा किया। यह इमारत इतनी अपूर्व और भव्य है कि, समस्त पृथ्वीके लोकोत्तर चमत्कारोंमेंसे एक चमत्कार मानी जाती है। अस्तु।

जिस समय दिल्लीमें गुलामोंका घराना राज्य कर रहा था, उस समय

इसी घरानेमें एक राजनीतिज्ञ स्त्री पैदा हुई, जो कि दिल्लीके इतिहासमें पहली राज्यकर्त्री स्त्रीके नामसे मशहूर है । इसका नाम रजिया बेगम था । जिस तरह हगरीके देशभक्तोंने यूरुपकी प्रसिद्ध रानी मेरिया थेरिसा का जयजयकार किया, उसी तरह रजिया बेगमभी प्रजाने भी उसका जयजयकार करके उसे “सुल्ताना” की वादशाही पदवी प्रदान की । सन् १२९० ईस्वी तक दिल्लीका राज्य गुलाम वशके अधीन रहा । इसके बाद जलालुद्दीन खिलजीने अपनी राज्यसत्ता दिल्लीपर प्रस्थापित की । जलालुद्दीनके बाद उसका भतीजा अल्लाउद्दीन खिलजी दिल्लीके तख्त पर बैठा । इसके शासनकालमें मध्य एशियाके मुगल लोगोंने दो बार दिल्लीपर चढ़ाईयाँ कीं, परन्तु उन्हें हार खाकर वापिस लौट जाना पड़ा ।

सन् १३२१ ईस्वीमें पुन दिल्लीमें राज्य-क्रान्ति हो गई, और वहाँके राज्यसूत्र तुगलक घरानेके हाथमें चले गये । इस घरानेके मूलपुरुष गयासुद्दीन तुगलकने दिल्लीके पूर्वकी ओर, चार मीलके अन्तर पर, एक उच्च स्थान पर तुगलकाबाद नामकी एक स्वतंत्र राजधानी बनाई । इस तुगलक नगरीके फोर्ट, और उसके उध्वस्त मार्ग अभी तक दृग्गोचर होते हैं । परन्तु आज-कल उस स्थान पर मनुष्योंकी बस्ती बिलकुल नहीं है । सन् १३२५ ईस्वीमें गयासुद्दीनका देहान्त हो गया, और उसके पश्चात् मुहम्मद तुगलक सिंहासन पर बैठा । इसने अपनी राजधानी दिल्लीसे उठाकर देवगिरि अथवा दौलताबाद ले जानेका तीन बार प्रयत्न किया । सन् १३४१ ईस्वीमें इब्न बट्टा नामका तुर्किस्तानका एक प्रवासी इस बादशाहके दरबारमें आया था । उसने इस बादशाहकी राजधानी का ठीक ठीक वर्णन किया है । उसमें उसने उस नगरकी निर्जन दशा, वहाँकी भव्य इमारतों तथा अन्य कलाकौशलके कार्योंका अच्छा चित्र खींचा है । फीरोजशाह तुगलकने फिर एक बार दिल्लीसे अपनी

राजधानी उठाई, और फीरोजाबाद नामका एक शहर बसाया । आज-कल जहाँ पर हुमायूँ बादशाहकी कबर स्थित है, वहाँ यह शहर था, और वहाँ पर अभी तक उसके राज-प्रासादके शेष चिन्ह दृष्टिगोचर होते हैं । इस राज-प्रासादके दक्षिणी-द्वारके समीप चक्रवर्ती राजा अशोकका विजयस्तम्भ दीख पड़ता है, जो कि सन् ईसवीके तीन सौ वर्ष पहलेका है । इस स्तम्भकी उँचाई ४२ फीट है, और लोग इसे 'फीरोजशाहकी लाट' कहते हैं । इस पर पाली भाषामें लिखा हुआ राजा अशोकका शिलालेख है । फीरोजशाहने इस स्तम्भको यमुना नदीके तीर पर खिजराबाद नामक स्थानसे लाकर यहाँ सड़ा किया । इस विजयस्तम्भसे फीरोजशाहकी राजधानीके स्थलका ठीक ठीक पता चल जाता है ।

सन् १३९८ ईस्वीमें, महमूद तुगलकके शासन-कालमें तैमूरलंगने दिल्लीपर आक्रमण किया । उस समय यह महमूद तुगलक गुजरातमें भाग गया, और उसकी सेनाने बे-तरह हार साई । समस्त दिल्ली नगर द्रव्यलोभी तैमूरके भयकर पंजोंमें फँस गया । उस समय लगातार पन्द्रह दिनों तक दिल्लीमें लूटमार और मारकाट होती रही । इसके बाद उस नराधम नर-पिशाचकी तृप्ता शान्त हुई, और वह असंख्य द्रव्य तथा करोड़ों गुलाम साथ लेकर स्वदेशको लौट गया । तैमूरके दिल्लीसे लौट जानेके बाद दो महीने तक वहाँ राजसत्ताका नाम तक न रहा था । सारा नगर उध्वस्त होकर बेचिराग हो गया था । महमूद तुगलक पुनः वहाँ आया, और उसने अपनी राजधानीके गत वैभवको फिरसे स्थापित करनेका थोड़ासा प्रयत्न किया । परन्तु सन् १४१२ ईस्वीमें उसकी मृत्यु हो गई, और उसके साथ तुगलक घरानेका भी अन्त हो गया । आगे चलकर कुछ समय तक, यानी सन् १४४४ ईस्वी तक, दिल्लीमें सैयद घराने ने राज्य किया । इसके बाद लोदी घरानेका राज्य आया । उन्होंने दिल्लीसे अपनी राजधानी उठाकर आगे

में प्रस्थापित की, और उसीको अपना निवासस्थान बनाया । इस घराने के अन्तिम बादशाह इब्राहीम लोदी पर सन् १५२६ ईस्वीमें तैमूर के छठवें वंशज बाबरने आक्रमण किया । पानीपतके विख्यात रण-स्थल पर दोनोंमें घनघोर संग्राम हुआ । परिणाम यह हुआ कि, बाबरने इब्राहीमको हटा दिया । उसने दिल्लीको जीत लिया, और वहाँ मुगल बादशाहतकी नींव डाली । यह बादशाहत सन् १५२६ ईस्वीसे लेकर अन्त तक कायम थी ।

यद्यपि बाबर बादशाहने दिल्लीको जीतकर वहाँ अपना राज्य प्रस्थापित कर दिया था, तथापि उसने वहाँ अपनी राजधानी न बनाई । वह सदा आगरेमें रहा करता था, और वहीं सन् १५३० ई० में उसका देहान्त हुआ । यह बादशाह बड़ा विद्वान् एव उत्तम कवि था । उसने तुर्की भाषामें स्वयं अपना मनोरञ्जक “आत्मचरित” लिख रक्खा है । मुगल बादशाहत तो लुप्त होगई, परन्तु बाबरका लिखा हुआ आत्मचरित अभी तक कायम है, और उसकी कीर्तिगाथा गा रहा है । मि० विवरीज नामके एक अंग्रेज महाशयने इस ग्रन्थके बारेमें लिखा है कि, “बाबरका आत्मचरित उन अमूल्य ग्रन्थोंमेंसे है, जिनकी महत्ता सर्वकाल अबाधित रहेगी, और उसकी योग्यता सेन्ट आगस्टाइन तथा रूसोके आत्मचरितों अथवा गिबन और न्यूटनके चरितलेखोंके समान ही है । एशियाखंडमें इसके समान ग्रन्थ केवल यही एक है ।”*

इन शब्दोंसे बाबरके आत्मचरितका महत्त्व प्रकट हो जाता है । इस लिए इस ग्रन्थके सम्बन्धमें रासिक अंग्रेज विद्वानोंका यह कौतुकपूर्ण

* His autobiography is one of those priceless records which are for all time, and is fit to rank with the confessions of St Augustine and Rousseau, and the memoirs of Gibbon and Newton. In Asia it stands almost alone.

—*Calcutta Review*, 1897.

कथन बिल्कुल सच है कि, “बाबरके घरानेकी राजसत्ताका नाश होने पर भी, कालकी वक्र-दृष्टिकी तनिक भी परवा न करते हुए, बड़े गर्वसे यह कहते हुए, कि ‘देखो, मैं ज्यों का त्यों अभी तक कायम हूँ,’ मानो यह ग्रन्थ कालका ही उपहास कर रहा है !” *

बाबरकी मृत्युके पश्चात् उसका पुत्र हुमायूँ मुगल बादशाहतका अधि-पति हुआ । उसने दिल्लीमें पुन राजधानी बनाई, और इन्द्रप्रस्थकी प्राचीन भूमि पर एक किला निर्माण किया । वह अभी तक ‘पुराना किला’ के नामसे प्रसिद्ध है । सन् १५४० ईस्वीमें अफगान मंत्री शेर-शाहने हुमायूँको भगा दिया, और स्वयं दिल्लीका बादशाह बन बैठा । उसने दिल्लीके चारों ओर फिर एक भारी शहरपनाह बनवाया । इस प्रचंड किलेबन्दीका ‘लालदरवाजा’ नामक एक चिन्ह अभी तक शेष रह गया है । शेरशाहकी मृत्युके बाद उसका बेटा सलीम गद्दी पर बैठा । उसने सलीमगढ़ नामक एक किला बनवाकर अपना नाम अंजुरामर कर लिया है । सन् १५५५ ई० में हुमायूँ बादशाहने फिर दिल्ली पर चढ़ाई करके अपना राज्य वापिस ले लिया । परन्तु छ-महीनेके भीतर ही उसकी मृत्यु हो गई । दिल्लीमें उसकी कबर बड़ी प्रसिद्ध है, और वह उत्तम कलाकौशलका दर्शनीय स्थान है । हुमायूँ बादशाहके पश्चात् उसका पुत्र अकबर दिल्लीके सिंहासन पर आरूढ हुआ ।

अकबर दिल्लीके समस्त बादशाहोंमें उत्तम था । उसकी गणना बहुत अच्छे राजाओंमें की जा सकती है । उसकी उत्तम राज्यव्यवस्था, न्याय-निपुणता, प्रजाहितदक्षता, आदि बातें प्रसिद्ध ही हैं । परन्तु इन

* The power and pomp of Babar's dynasty are gone, the record of his life—the *Littera Scripta* that mocks at time—remains unaltered and imperishable”

—S Lane-poole

गुणोंके अतिरिक्त, उसमें सब प्रकारके धर्मोंके साथ सहिष्णुता (Toleration) रखनेका गुण अत्यन्त प्रशंसनीय था। उसने सब धर्मके लोगोंके साथ समभावसे वर्तव किया। इसलिए सब जाति और धर्मके लोग उसका धन्यवाद गाते रहे। इस बादशाहको विद्वानोंसे बड़ा प्रेम था। उसके दरबारमें फैजी, अबुल फजल, आदि बड़े नामी पंडित थे। अकबरने इन विद्वानोंसे महाभारत, रामायण, इत्यादि पौराणिक ग्रन्थोंका तथा बीजगणित, लीलावती, इत्यादि गणितशास्त्रके ग्रन्थोंका फारसी भाषामें अनुवाद कराया। इसके अतिरिक्त, उसकी सभामें ब्राह्मण, यहूदी, पारसी और ईसाई आदि धर्मोंके विद्वान पंडित थे। इन सब धर्मोंके तत्त्वोंको जानकर उसने यह धर्मसिद्धान्त निश्चित किया था कि,

“There was no god but God, and that Akbar was his Calif.”

अर्थात् ससारमें एक परमेश्वरके सिवा दूसरा जगन्नियन्ता नहीं, और उस परमेश्वरके धर्मका शासन करनेवाला सिर्फ अकबर है। उसने गौहत्या बन्द कर दी, हिन्दू और मुसलमानोंको एकताके सूत्रमें बद्ध किया, और स्वयं जोधपुर तथा जयपुरके राजपूत राजाओंकी कन्याओंसे ब्याह करके उनके अन्तःकरणमें अपने प्रति प्रेम-भाव उत्पन्न कर दिया। उसके शासनकालका आदर्शरूप ग्रन्थ “आईने अकबरी” बहुत प्रसिद्ध है। इस ग्रन्थसे यह अच्छी तरह मालूम हो जाता है कि, अकबरके शासन-कालमें कौन कौनसे सुधार हुए थे। उसके शासन-कालमें दिल्लीके सिंहासनको जो महत्त्व प्राप्त हुआ था वह दूसरे किसी भी बादशाहके शासन-कालमें प्राप्त नहीं हुआ। दिल्लीके बादशाहके लिए, पूज्यभाव और आदरका दर्शानेवाला ‘दिल्लीश्वर’ नामक जो विशेषण प्राप्त हुआ है, उसका आरम्भ इसी सर्वश्रेष्ठ सद्गुणसम्पन्न नृपतिसे हुआ। वर्नियर और परचास नामक यूरोपियन प्रवासियोंने अपने प्रवास-वृत्तान्तोंमें अकबरके

बारेंमें बहुत प्रशंसापूर्ण लेख लिखे हैं । उनका आशय यह है कि, अकबर बादशाह अत्यन्त सुस्वभावी था । उसका राजतेज बड़ा विलक्षण था । उसके शत्रु उसके प्रतापके आगे भयभीत होते थे, परन्तु दीनजनोंके लिए उसके अन्तःकरणमें दयाका भारी स्रोत बहता था, और उनके लिए वह एक सुगम आश्रयस्थान था । कलाकौशलकी ओर उसका बड़ा ध्यान रहता था, और वह प्रजा पालनको ही अपना एक मात्र कर्तव्य समझता था । इस प्रकार विदेशियों तक ने जब उस नृपतिकी इतनी प्रशंसा गायी है, तब यदि वह हमारे सस्कृत कवियोंके वर्णनका भी एक प्यारा विषय बन गया, तो इसमें कोई आश्चर्यकी बात नहीं । अकबरके बारेमें सस्कृत कवियोंका इस प्रकार वर्णन पाया जाता है —

हस्ताम्भोजमाला नखशशिरुचिरश्यामलच्छायवीचि ।

तेजोमैर्धूमधारा वितरणकरिणो गण्डदानप्रणाली ॥

धैरिभ्रीवेणिदण्डो लवणिमसरसी बालशैवालज्ही ।

वेहृत्यम्भोभरश्रीरकबरधरणीपालपाणी कृपाण ॥ १ ॥

वीर त्व कार्हुक चेदकबर कलयस्युग्रदकारघोष ।

दूरे सय कलका इव धराणिभृतो यान्ति ककालशेषा ॥

शकापक्षश्च कि फारणाभाते मनसा भ्रातिपकायितेन ।

त्यक्त्वाहकारमकाद्विसृजति गृहिणी पि च लकाधिनाथ ॥ २ ॥

कर्णाट देहि कर्णाधिकविधिविहितत्याग लाट ललाट—

प्रोत्तुग द्राविड वा प्रचलभुजवलप्रौढिमागाढराढम् ॥

प्रस्कृर्जद्गुर्जर वा दलितरिपुवधूगर्मवैदर्भक वा ।

गार्जी राजीवदृष्टे कुशशतमथवा शाहजहालुदीन ॥ ३ ॥

गार्जीजहालुदी । क्षितिपकुलमणे द्राक्प्रयाणे प्रतीते ।

प्रेयस्य प्रारम्भे तरलतरगातिर्व्याकुला मगलानि ॥

नेत्राम्भ पूर पूर्णस्तनकलशमुत्तमस्तवालप्रमालाः ।

स्फुट्यन्मुक्ताकलापच्युतकुचकुसुमच्छदनाकीर्णलाजा ॥ ४ ॥

इस वर्णनसे अकबरकी योग्यता व्यक्त होती है ।

सन् १६०५ ईस्वीमें, अकबरकी मृत्युके बाद, उसका पुत्र 'जग-ज्जेता' जहाँगीर दिल्लीके सिंहासन पर आरूढ़ हुआ । अकबर बादशाह और जहाँगीर, दिल्लीमें अधिक न रहकर, मुख्यतः आगरा, अजमेर और लाहोरमें रहा करते थे । इस लिए उनके शासन-कालमें दिल्लीकी महत्ता वर्धन करने योग्य न बढी । परन्तु सन् १६२७ ई० के बाद जब जहाँगीरका बेटा शाहजहाँ दिल्लीके तख्त पर बैठा, तब उसने दिल्लीको अपूर्व शोभा प्राप्त कराई—उसने उसे एक अद्वितीय नगर बना दिया । इस बादशाहको भव्य और सुन्दर इमारतोंका बेहद शौक था । इस लिए उसने दिल्लीमें 'शाहजहानाबाद' नामक एक नया शहर बसाया । आजकल जिसे 'नई दिल्ली' कहते हैं, वह इस बादशाहके लहरी स्वभावका दर्शक है । दिल्लीका किला, उसके भव्य, रमणीय तथा नेत्रानन्ददायक राज-प्रासाद, वहाँकी जुम्मा मसजिद और जमनाकी नहर, इत्यादि अनेक काम इसी बादशाहके शासन-समयमें हुए हैं । इन सुन्दर और दर्शनीय इमारतोंके अतिरिक्त इस बादशाहने आगरेमें अपनी प्राणप्रिय रानीके स्मरणार्थ जो अपूर्व इमारत खड़ी की है, उसकी बराबरी संसारकी एक भी इमारत न कर सकेगी । आगरेके 'ताजमहल' का सिर्फ नामो-च्चार करते ही ऐसा मालूम होने लगता है, मानो सारी कुशलताकी परमावधि करके संसारकी अखिल सुन्दरता यहाँ भर दी है । इसी बादशाहने रत्नजटित मयूरसिंहासन बनवाकर अपने अपार वैभवसे समस्त राष्ट्रोंके नेत्रोंको चकाचौधमें डाल दिया था ।

इस बादशाहके पश्चात् ओरंगजेब दिल्लीका अधिपति हुआ । यह बड़ा धर्म-विक्षिप्त मनुष्य था, और इसे समस्त भारतवर्षमें मुसलमानी धर्मके प्रचार करनेकी महत्त्वाकांक्षा बहुत ही सताती रहती थी । इसके धार्मिक अत्याचार और अत्यन्त लोभके कारण सारी प्रजा त्रस्त होगई ।

इसीके शासन-कालमें हिन्दू-धर्माभिमानी छत्रपति श्रीशिवाजीमहाराज महाराष्ट्रमें उदय हुए, और उन्होंने एक स्वतंत्र राज्यकी स्थापना की । औरगजेबका सारा जीवन मुख्यतः दक्षिणमें मराठों तथा बीजापुर और गोलकुडाके बादशाहोंसे लड़ने-झगड़नेमें ही व्यतीत हुआ, जिससे वह दिल्लीके वैभवको विशेष रूपमें नहीं बढ़ा सका । औरगजेब बादशाहने छत्रपति शिवाजी महाराजको एकबार दिल्लीमें लाकर कैद किया, जहाँसे उन्होंने बड़ी युक्तिके साथ अपना छुटकारा कर लिया । इस इतिहास-प्रसिद्ध घटनासे मराठोंकी दिल्लीसे विशेष पहचान होगई । सन् १७०७ ईस्वीमें औरगजेब हताश होकर मर गया, और उसके पश्चात् मुगल बादशाहतका सूर्य अस्त होने लगा ।

औरगजेबके बाद जो जो बादशाह दिल्लीके सिंहासन पर अधिष्ठित हुए, उनमें समस्त साम्राज्यको अपने अधीन रखनेका पराक्रम न था, अतएव दिल्लीपतिकी सत्ता विगलित होगई, और “ जिसकी लाठी उसकी भैंस ” की कहावतके अनुसार सरदार लोग सर्वसत्ताधारी बनकर राज्यकार्य करने लगे । दिल्लीके दरबारमें परस्पर मत्सर, राज्यतृष्णा और अधिकारलालसाका साम्राज्य फैल जानेसे अन्य लोगोंको वहाँ प्रवेश करनेका अवसर मिल गया । मराठोंके मुख्य प्रधान बालाजी विश्वनाथ और उनके पुत्र बाजीराव पेशवाने दिल्ली पर चढाईयाँ कीं, और वहाँके नामधारी बादशाहोंसे मराठोंके लिए “ चौथ ” तथा “ सरदेश-मुखी ” की सनदे प्राप्त कर लीं । सन् १७३९ ईस्वीमें दिल्लीकी सम्पत्ति पर जलनेवाला ईरानका बादशाह नादिरशाह दिल्ली पर चढ आया । उसने बड़े विजयानन्दसे मुगल राजधानीमें प्रवेश किया, और तीन सदियोंके पहले तैमूरलंगने जो लूटमार और मार-काट की थी, उसका स्मरण मानो फिरसे जागृत करनेके लिए नादिरशाहने दिल्लीमें वही दृश्य आरम्भ कर दिया । लगभग ५८ दिनों तक दिल्लीमें अमीर और गरीब

इम वर्णनसे अकबरकी योग्यता व्यक्त होती है ।

सन् १६०५ ईस्वीमें, अकबरकी मृत्युके बाद, उसका पुत्र 'जग-ज्जेता' जहाँगीर दिल्लीके सिंहासन पर आरुढ़ हुआ । अकबर बादशाह और जहाँगीर, दिल्लीमें अधिक न रहकर, मुख्यतः आगरा, अजमेर और लाहोरमें रहा करते थे । इस लिए उनके शासन-कालमें दिल्लीकी महत्ता वर्णन करने योग्य न बढी । परन्तु सन् १६२७ ई० के बाद जब जहाँगीरका बेटा शाहजहाँ दिल्लीके तख्त पर बैठा, तब उसने दिल्लीको अपूर्व शोभा प्राप्त कराई—उसने उसे एक अद्वितीय नगर बना दिया । इस बादशाहको भव्य और सुन्दर इमारतोंका बेहद शौक था । इस लिए इसने दिल्लीमें 'शाहजहानाबाद' नामक एक नया शहर बसाया । आजकल जिसे 'नई दिल्ली' कहते हैं, वह इस बादशाहके लहरी स्वभावका दर्शक है । दिल्लीका किला, उसके भव्य, रमणीय तथा नेत्रानन्ददायक राज-प्रासाद, वहाँकी जुम्मा मसजिद और जमनाकी नहर, इत्यादि अनेक काम इसी बादशाहके शासन-समयमें हुए हैं । इन सुन्दर और दर्शनीय इमारतोंके अतिरिक्त इस बादशाहने आगरेमें अपनी प्राणप्रिय रानीके स्मरणार्थ जो अपूर्व इमारत खड़ी की है, उसकी बराबरी ससारकी एक भी इमारत न कर सकेगी । आगरेके 'ताजमहल' का सिर्फ नामो-च्चार करते ही ऐसा मालूम होने लगता है, मानो सारी कुशलताकी परमावधि करके ससारकी असिल सुन्दरता यहाँ भर दी है । इसी बादशाहने रत्नजटित मयूरसिंहासन बनवाकर अपने अपार वैभवसे समस्त राष्ट्रोंके नेत्रोंको चकाचौधमें डाल दिया था ।

इस बादशाहके पश्चात् औरंगजेब दिल्लीका अधिपति हुआ । यह बड़ा धर्म-विक्षिप्त मनुष्य था, और इसे समस्त भारतवर्षमें मुसलमानी धर्मके प्रचार करनेकी महत्त्वाकांक्षा बहुत ही सताती रहती थी । इसके धार्मिक अत्याचार और अत्यन्त लोभके कारण सारी प्रजा त्रस्त होगई ।

और स्वयं अपने लिए आलीजाह बहादुरकी पदवी प्राप्त कर ली। इस समयसे दिल्लीमें मराठोंकी पूर्ण सत्ता जम गई, और दिल्लीकी रक्षाके लिए वहाँ मराठोंकी एक सेना रहने लगी। महादजी सेंधियाके टामाद लाढोजी शितोले देशमुख कुछ काल तक स्वयं दिल्लीके सूबेदार थे। ग्वालियरमें शितोलोंको 'राजराजेन्द्र रुस्तमे जग बहादुर' की जो पदवी चली आरही है, वह दिल्ली-विषयक मराठोंकी प्रभुता बतलाती है।

निस्सन्देह महादजी सेंधियाके जमानेमें दिल्लीके पदपर मराठोंका पूर्ण अधिकार होगया, परन्तु इसके बाद बहुत जल्द मराठोंकी सत्ताका ह्रास होने लगा, और आगे चलकर शीघ्र ही अँग्रेजोंकी प्रबलता बढ़ गई। उनकी सेनाने दिल्लीमें दौलतराव सेंधियाका पूर्ण पराभव कर दिया, और सन् १८०३ ईस्वीके मार्च महीनेकी चौदहवीं तारीखको लार्ड लेकने दिल्लीपर अपना अधिकार जमाकर वहाँके बादशाहको अपने आश्रयमें लेलिया। आगामी वर्ष (यानी सन् १८०४ ई० में) यशवन्तराव होल्करने दिल्लीपर चढ़ाई करके वहाँके अँगरेज रेजीडेंट कर्नल (आगे चलकर सर डेविड) आक्टरलोनीसे टक्कर दी, और उससे दिल्ली छीन लेनेका प्रयत्न किया। परन्तु उस समय लार्ड लेककी सहायता उसे तत्काल प्राप्त हो जानेके कारण वहाँसे अँग्रेजोंकी सत्ताका नाश नहीं हुआ। उस समयसे अँग्रेजोंने दिल्लीके बादशाहके नाम पर राज-कारबार चलाना आरम्भ कर दिया।

सन् १८०४ ईस्वीमें दिल्लीमें अँग्रेजोंकी राजसत्ताके आरम्भ हो जानेके बाद दिल्लीका बादशाह सिर्फ नामधारी-बादशाह रह गया, वह अँगरेजोंके हाथका कठपुतला बन गया, और दिल्लीके किलेमें तथा वहाँके राज-प्रासादोंमें ही उसकी सत्ता चरने लगी। सन् १८०६ ईस्वीमें दूसरे शाह-आलमका शरीरान्त हुआ, और उनके अनन्तर अकबरशाह दिल्लीके नामधारी सिंहासनका अधिष्ठाता हुआ। इसे अँग्रेजोंसे १५ लाख रुपये

दोनों बराबर लूटे जा रहे थे । अन्तमे जब दिल्लीके लोग त्रिलकुल निर्धन और त्रस्त होगये, तब नादिरशाहने लूट-मार चन्द की । एक मुसलमान इतिहासकारका अनुमान है कि, जिस समय नादिरशाह स्वदेशको लौटा, उस समय वह अपने साथ नौ करोड़की सम्पत्ति ले गया था । दिल्ली की बादशाहतके त्रिलकुल कमजोर हो जानेके कारण, उस पर आक्रमण करके उसे हस्तगत करने, और पूर्व-कालके इन्द्रप्रस्थका जीर्णोद्धार करके, उस पवित्र स्थान पर हिन्दू राज्यकी पुनः स्थापना करनेके उद्देश्य से मराठोंने शीघ्र ही अपना ध्यान दिल्लीकी ओर आकृष्ट किया । परन्तु मराठोंसे हार साकर अपनी बादशाहत गमाना दिल्लीके नामधारी बादशाह तथा उसके सूत्रधारी राजनीतिज्ञोंको इष्ट नहीं था, अतएव उन्होंने अहमदशाह दुर्रानीकी सहायता लेकर पानीपतके रण-स्थलमें मराठोंसे भयकर लड़ाई छेड़ दी । दुर्भाग्यवश इस लड़ाईमें मराठोंका पूर्ण पराभव होगया, और उनके समस्त रथी और महारथी नष्ट होगये । इन्द्रप्रस्थके राज्यकेलिए कौरवों और पाण्डवोंका जिस तरह भारतीय युद्ध हुआ, उसी तरह दिल्लीके तरस्तके लिए यह पानीपतका संग्राम है । इस युद्धमें अपरिमित हानि होनेके कारण मराठोंका राष्ट्र कुछ कालके लिए उत्साहशून्य होगया । परन्तु किसी कविकी इस उक्तिके अनुसार, कि “ काटा हुआ वृक्ष और भी जोरसे उठता है, ” वह राष्ट्र फिर उत्साहपूर्वक उन्नतावस्थाको प्राप्त होगया, और महादजी सेंविया इत्यादि महाराष्ट्र वीरोंने मुगल और रुहेलोंसे बदला लेकर, दिल्लीके बादशाह शाहआलमको अपने अधीन कर लिया, और सन् १७७१ ई० में इन्द्र-प्रस्थपर हिन्दू साम्राज्यका झंडा फिर एक बार फहराकर, अपने हाथसे उस बादशाहको सिंहासन पर बैठाया । सन् १७८९ ईस्वीमें गुलाम कादिर और महादजी सेंवियाका युद्ध हुआ, जिसमें महादजीने दिल्लीपतिको सुश कर दिया, और उससे पेशवाओंके लिए एक बहुत बड़ा अधिकार

देते हैं। किलेमें एक बड़ा बाग है, जिसमें बादशाहके रहनेके महल तथा उसका जनानखाना है। इन इमारतोंको छोड़कर बाकी स्थान देखनेकी जिन्हें इच्छा हो, वे वहाँकी आशा लेकर उनको देख सकते हैं। शहरके रास्ते अच्छे हैं, और उनके दोनों ओर उत्तम इमारतें बनी हुई हैं। वहाँ अनेकों जातिके व्यापारी रहते हैं, और उनका व्यापार भी खूब चलता है। शहरसे जमनाकी नहर बह रही है। उसपर कहीं कहीं घाट बंधे हैं, और इधरसे उधर जानेके लिए थोड़े थोड़े अन्तर पर पुल बने हैं। इस सारी शोभाका अवलोकन कर मनुष्य चकित हो जाता है। शहरमें अनेक प्रकारकी तारकशी और नक्काशीकी कई अच्छी अच्छी चीजें मिलती हैं। शहरमें जुम्मा मसजिद नामका मुख्य स्थान है। इस स्थानपर जानेके लिए हिन्दुओंको मनाही है। मसजिदके बाहर सायंकालको उत्तम प्रकारके कपड़ोंका व्यापार होता है, और अनेक प्रकारके पक्षी विकनेके लिए आते हैं। वहाँ चाँदनी चौक नामक एक स्थान है, जहाँ जवाहिरोंका सौदा होता है। शहरमें प्रायः मुसलमान ही अधिक हैं। सिर्फ किलेमें ही बादशाह की हुकूमत उस समय चलती थी, और बादशाहके द्वारा नियुक्त किये गये कर्मचारी वहाँके झगड़ोंका निबटारा किया करते थे।” इस वर्णनसे जान पड़ता है कि, बहादुरशाहके जमाने तक दिल्ली शहरका व्यापार और वैभवं पूर्णरूपसे नष्ट नहीं हो पाया था, किन्तु थोड़ाबहुत अवश्य कायम था।

कम्पनी-सरकारने दिल्लीपर अपना अधिकार जमाकर वहाँके बादशाहको अपने अधीन कर लिया था, तथापि बादशाहकी इज्जत और प्रतिष्ठामें उसने कुछ भी न्यूनता नहीं होने दी थी। सारे हिन्दुस्थानका राज्य-प्रबन्ध दिल्लीके बादशाह बहादुरशाहके मातहत रहकर किया जाता था। इस बादशाहका बढप्पन कैसा रखा गया था—इसका वर्णन एक ग्रन्थकारने बहुतही अच्छा किया है। वह कहता है —

चार्षिक पेन्शन मिलती थी । इसके शासन-कालमें विशप हिवर नामक एक यात्री दिल्ली आया था । उसने उस समय बादशाहसे भेंट की थी । उसने बादशाहके बारेमें इस प्रकार उल्लेख किया है:—“अकबरशाहके चेहरेसे उसकी अवस्था लगभग ७४।७५ वर्षकी मालूम होती थी । परन्तु उसकी यथार्थ उम्र ६३ वर्षकी होगी । परन्तु हिन्दुस्थानमें इतनी उम्र बहुत समझी जाती है । उसका स्वभाव बड़ा अच्छा था, और उसकी वृत्ति विलकुल शान्त रहती थी । उसकी बुद्धि साधारण थी, परन्तु उसमें शिष्टाचार और आदर-कुशलता विशेष थी ।” यह बादशाह सन् १८३७ ईस्वीमें परलोक सिधारा, और उसके बाद उसका बेटा बहादुरशाह सिंहासनारूढ हुआ । उसे कवितासे बड़ा प्रेम था; और वह स्वयं कवि था । उसकी कितनीही कविताएँ अभी तक प्रसिद्ध हैं । इसके शासन-समयमें दक्षिणके सरदार रघुनाथराव विचूरकर दिल्ली गये थे । उनके प्रवास-वृत्तान्तमें दिल्लीसे सम्बन्ध रखनेवाला यह उल्लेख है:—“दिल्ली बहुत बड़ा और विस्तीर्ण शहर है- । सारे- शहरके चारों ओर भारी कोट है, और यमुना नदीके किनारे बादशाही किला बना हुआ है । वहाँ बहादुरशाह नामका एक बादशाह रहता था । किलेके बाहरी दरवाजे पर यूरोपियन लोग रहते थे; और उन्हींके हाथमें उस दरवाजेका सारा प्रबन्ध था । किलेमें बादशाही महल है । उन सब पर गुम्बज है, और उनपर सुवर्णके पत्र जड़े हुए हैं । किलेमें बहुत बढिया इमारतें हैं, और बादशाहके दरबार के लिए एक बृहत् स्थान है । वहाँ पर तरून रखने के चबूतरे पर एक पत्थर का सिंहासन था- । वहाँके लोग कहते हैं कि, पहले इस चबूतरे पर रत्नजटित सिंहासन रहता था । यह स्थान सगमर्भर पत्थरसे अत्यन्त ही सुशोभित निर्माण किया गया है । वहाँकी दीवारों पर सुनहली बेलवूटे निकाले गये हैं । वहाँ पर पहले ठौर ठौर पर रत्न जड़े थे, जिनके चिन्ह अभी तक दिखाई

देते हैं। किलेमें एक बड़ा बाग है, जिसमें बादशाहके रहनेके महल तथा उसका जनानखाना है। इन इमारतोंको छोड़कर बाकी स्थान देखनेकी जिन्हें इच्छा हो, वे वहाँकी आशा लेकर उनको देख सकते हैं। शहरके रास्ते अच्छे हैं, और उनके दोनों ओर उत्तम इमारतें बनी हुई हैं। वहाँ अनेकों जातिके व्यापारी रहते हैं, और उनका व्यापार भी खूब चलता है। शहरसे जमनाकी नहर बह रही है। उसपर कहीं कहीं घाट बंधे हैं, और इधरसे उधर जानेके लिए थोड़े थोड़े अन्तर पर पुल बने हैं। इस सारी शोभाका अवलोकन कर मनुष्य चकित हो जाता है। शहरमें अनेक प्रकारकी तारकजी और नक्काशीकी कई अच्छी अच्छी चीजें मिलती हैं। शहरमें जुम्मा मसजिद नामका मुख्य स्थान है। इस स्थानपर जानेके लिए हिन्दुओंको मनाही है। मसजिदके बाहर साय-कालको उत्तम प्रकारके कपड़ोंका व्यापार होता है, और अनेक प्रकारके पक्षी बिकनेके लिए आते हैं। वहाँ चाँदनी चौक नामक एक स्थान है, जहाँ जवाहिरोंका सौदा होता है। शहरमें प्रायः मुसलमान ही अधिक हैं। सिर्फ किलेमें ही बादशाह की हुकूमत उस समय चलती थी, और बादशाहके द्वारा नियुक्त किये गये कर्मचारी वहाँके झगड़ोंका निबेटा किया करते थे। इस वर्णनसे जान पड़ता है कि, बहादुरशाहके जमाने तक दिल्ली शहरका व्यापार और वैभव पूर्णरूपसे नष्ट नहीं हो पाया था, किन्तु थोड़ाबहुत अवश्य कायम था।

कम्पनी-सरकारने दिल्लीपर अपना अधिकार जमाकर वहाँके बादशाहको अपने अधीन कर लिया था, तथापि बादशाहकी इज्जत और प्रतिष्ठामें उसने कुछ भी न्यूनता नहीं होने दी थी। सारे हिन्दुस्थानका राज्य-प्रबन्ध दिल्लीके बादशाह बहादुरशाहके मातहत रहकर किया जाता था। इस बादशाहका बढप्पन कैसा रखा गया था—इसका वर्णन एक ग्रन्थकारने बहुतही अच्छा किया है। वह कहता है —

“Bahadur Shah is really a king, not merely by consent of the Honourable Company, but actually created such by their peculiar letters patent Lord Lake found the grandfather of the present sovereign and Emperor, in rags, powerless, eyeless, and wanting the means of sustaining existence The firmans of the Padshahah made the General an Indian noble, the sword of the latter made the descendant of Tamerlane a Company's King, the least dignified, but the most secure of eastern dominations In public and private, Bahadur Shah receives the signs of homage which are considered to belong to his pre-eminent station The representative of the Governor-General, when admitted to the honour of an audience addresses him with folded hands in the attitude of supplication He never receives letters, only petitions and confers an exalted favour on the Government of the British India by accepting a monthly present of 80,000 Rupees In return he tacitly sanctions all our acts, withdraws his royal approbation from each and all our native enemies, and fires salutes upon every occasion of a victory achieved by our troops Though he may not have been served with all the zeal inspired by that line of Sadi,—‘should the prince of noonday say, it is night, declare that you behold the moon and stars,’—he was suffered, however to believe that he was, the lord, of the world, master of the universe, and of the Honourable East India Company, King of India and of the infidels, the supe

rior of the Governor-General, and proprietor from sea to sea."—*Travels of a Hindoo*—Page 343

इसका आशय यह है कि, "बहादुरशाह यथार्थमें राजा है। वह कम्पनीकी आज्ञानुसार राज्य नहीं करता, किन्तु कम्पनीकी सनदोंके कारण वह उसके अधीनसा प्रतीत होता है। लार्ड लेकने वर्तमान राजाके पितामह को अशक्त, निर्वन, नेत्र-हीन और निराश्रित पाया था। बादशाहके फरमानके कारण ही जनरल लेक हिन्दुस्थानी उमरावोंमें शामिल किया गया। इधर जनरल लेककी तलवारने तैमूरलगके वंशज बहादुरशाहको कम्पनीका राजा बनाया। भारतका राज्य प्रतिभा-शून्य, परन्तु सुदृढ़ और सुरक्षित है। सर्वत्र हाट और ग्यासमें बहादुरशाह इज्जतका पात्र है। गवर्नर जनरलका प्रतिनिधि उसके सामने हाथ जोड़कर नम्रता-पूर्वक खड़ा होता है। उसकी सेवामें जो कामजात पेश किये जाते हैं वे दरखास्तके बतौर ही दिये जाते हैं। अंग्रेजी राज्यमें उसको एक महीने में चालीस हजार रुपयेका नजराना मिलता है। उसके एवजमें बादशाहकी सदा कृपा-दृष्टि रहती है। कम्पनीके जितने कानून उसके सामने आते हैं उन्हें वह पास कर देता है। वह सदा कम्पनीका पक्ष लेता है। बादशाह सदा हमारे देशी-शत्रुओंसे भी नाराज रहता है। हमारी सेनाकी विजय पर वह आनन्द मानता है। यद्यपि सादी की यह उक्ति कि—अगर राजकुमार दिनको रात कहे तो तुम्हारा कर्तव्य है कि, तुम भी कह दो, हाँ, हुजूर रात जरूर है, यही नहीं किन्तु चन्द्रमा और तारागण भी दृष्टिगोचर हो रहे हैं—बहादुरशाहके लिए अक्षरशः चरितार्थ नहीं होती, तो भी अशक्त वह उसपर अवश्य घटाई जा सकती है। उसने यह विश्वास दिलाया गया था कि, वह सार्वभौम पृथ्वीपति है, और ईस्ट इंडिया कम्पनीका स्वामी तथा समुद्रके एक सिरेसे दूसरे सिरे तकका अधिपति है।"

तात्पर्य यह कि, ईस्ट इण्डिया कम्पनीने पहलेसेही दिल्लीके बादशाहसे जो बर्ताव रखा था, उससे उसके अन्तःकरणमें कोरी बढाईका यह व्यर्थ विचार समा गया था कि, मैं सार्वभौम चक्रवर्ती राजा हूँ, और ईस्ट इण्डिया कम्पनी मेरी नौकर है । अतएव उसे यदि यह इच्छा हुई कि, सार्वभौमत्व स्थिर रहे, और मेरी इज्जत इसी तरह सतत बनी रहे, तो इसमें कोई आश्चर्य नहीं । दिल्लीके प्रजाजनोंकी दृष्टिमें—यही नहीं, किन्तु हिन्दु-स्थानके समस्त लोगोंकी दृष्टिमें—दिल्लीपति सर्वश्रेष्ठ, दूसरा परमेश्वर, माना जाता था । इसलिए अवश्यही उनके अन्तःकरणमें उसके प्रति पूज्यभाव और अभिमान होगा । परन्तु आगे चलकर जैसे जैसे कम्पनी सरकारकी प्रबलता अधिक होती गई, और वास्तविक सार्वभौमिकता उसके हाथमें आती गई, वैसे वैसे इस नामधारी कठपुतलेको चक्रवर्ती राजा मानकर उसके पादपद्मोंमें लीन होनेका विचार कम्पनी सरकारके अधिकारियोंको अप्रयोजक मालूम होने लगा । दिल्लीका पहला रेजीडेंट सर चार्ल्स मेटकॉफ बड़ा राजनीति-कुशल था । वह बादशाहके आदर-सत्कारमें कुछ भी कमी न पढने देता था । परन्तु लार्ड एमहर्स्ट इत्यादि अभिमानी पुरुष बादशाहको इतना सम्मान देना पसन्द नहीं करते थे । उन्हाने अपनेको बादशाहकी बराबरीका समझ कर दरबारमें जूते निकाल कर जाना, तथा बादशाहके चरणोंके निकट बैठना, आदि बातोंको स्वीकार नहीं किया । प्रत्युत, उन्होंने बादशाहके निकट दरबारी मंच पर बैठनेका अपना स्वत्व प्रस्थापित किया । आगे चलकर लार्ड बेटिकने नजरानोंके बारेमें काटकसर की । इसके बाद लार्ड एलिनबरोने इसके भी आगे एक कदम और बढाया । उन्होंने स्वयं एक छत्रपति राजाके समान बादशाहसे भेट की, और बादशाहको वार्षिक नजराना देनेकी जो प्रथा थी, उसे बन्द कर दिया, इस कारण बादशाहको विषमता मालूम हुई, और उसका मन उदास हो गया । लार्ड एलिनबरोके बाद लार्ड डलहौसी हिन्दुस्थानके गवर्नर-जनरल हुए । उन्होंने दिल्लीके

बादशाहके व्यर्थ आटम्बरको सदाके लिए तोड़ डालनेका प्रयत्न किया । बादशाहका औरस पुत्र शाहजादा सन् १८२९ ईसवीमें मर गया । उस समय लार्ड साहबने मृत शाहजादेके पुत्रसे सिंहासन-त्यागका पत्र पहले ही से लिखा लिया, जिससे बहादुरशाह बादशाहके बाद दिल्लीके तरत पर उसे बैठानेका मौकाही न आवे । इन समस्त अपमानोंके कारण बादशाहको विशेष कष्ट हुआ, और इस दुःखदायक विचारसे उसका अन्तःकरण क्षुब्ध हो गया कि, उसके बाद मुगल बादशाहत विलकुल रसातलको चली जायगी । उसी दशमें सन् १८५७ का साल आया, जिसने बहादुरशाह जैसे हताश और सन्तप्त राजवंशीय लोगोंको बलवा मचानेका अवसर प्राप्त करा दिया । उसका भयकर परिणाम दिल्लीके इतिहासमें लिखा है ।

सन् १८५७ ईसवीमें दिल्लीमें जो भयकर बलवा मचा, उसमें बहादुरशाह शामिल हो गया । इस बलवेसे उसे लाभ तो कुछ न हुआ, परन्तु उसके पुत्र मेजर हडसनकी बन्दूकों द्वारा मारे गये, और स्वयं वह भी अंग्रेजों द्वारा पकड़ लिया गया । अंग्रेजोंने फौजी अदालतके सामने उसकी तहकीकात की, और उसे सदाके लिए काले पानीको भेज दिया । फल यह हुआ कि, दिल्लीमें रहते हुए उसे जो कुछ थोड़ा-बहुत वैभव प्राप्त था, वह भी अब विलकुल जाता रहा, और रगूनमें सन् १८६२ ईसवीके अक्टूबर महीनेकी सातवीं तारीखको, अत्यन्त विपदावस्थामें, दिल्लीका यह अन्तिम बादशाह काल-कवलित हुआ ! इस प्रकार मुगल बादशाहत का समूल नाश हो गया, और वह कालके-विश्व भक्षक जवहेरमें फँस गई ! दिल्लीके सार्वभौमिक पदका भोग करनेवाले अनेकों अच्छे और बुरे राजाओंके केवल नाम तथा उनके सुकर्म और कुकर्म मात्र दिल्लीके इतिहासमें दर्ज हैं, और दिल्ली नगरी आजकल उन राजाओंके भव्य महलों, उनके विशाल मीनारों, उनके अत्युच्च जयस्तम्भों और उनकी भारी मसजिदोंका

प्रदर्शन करती हुई, दर्शकोंके अन्तःकरणमें आश्चर्य और खेद उत्पन्न करा रही है । मार्क्स आन्टोनियसने क्या ही ठीक कहा है—

“O! Mighty Sovereigns! do ye lie so low?
Are all thy conquests, glories, triumphs, spoils
Shrunk to this little measure? Fear thee well!”

अर्थात् हे श्रेष्ठ राजाओ ! आज तुम किस गिरी हुई दशामें वर्तमान हो ! क्या तुम्हारे विजय, प्रभुत्व, शान-शौकत और लूटमारका यही अन्त है ? तुम्हें अन्तिम नमस्कार है !

राजर्षि भर्तृहरिने भी ऐसी ही उक्ति की है । वे कहते हैं —

सा रम्या नगरी महान् स नृपति सामन्तचक्र च तत् ।
पार्श्व तस्य च सा विदग्धपरिपत्ताश्चन्द्रबिम्बानना ॥
उन्मत्तः स च राजपुत्रनिवहस्ते बन्दिनस्ताः कथा ।
सर्वं यस्य वशादगात् स्मृतिपथं कालाय तस्मै नमः ॥

अर्थात् वह रमणीय नगरी, वह बड़ा राजा, राजाका वह मङ्गल, उसका पार्श्व भागमें रहनेवाली वह विद्वानोंकी सभा, वे चन्द्रमुखी सुन्दर स्त्रियों, वह बलशाली राजपुत्रोंका समुदाय, तथा वे स्तुति करनेवाले भाट और वे अनेक प्रकारकी अच्छी बातें आदि सब जिसकी सामर्थ्यसे लुप्त होकर स्मृतिशेष मात्र रह गयी है, उस कालको नमस्कार है !

दूसरा प्रकरण ।



दिल्लीका किला और मुख्य राजप्रासाद ।



दीवान ए-आम और दीवान-ए-खास ।

जो लोग दिल्ली देखने जाते हैं, उन्हें वहाँके मुख्य स्थानोंको देखनेके लिए कमसे कम तीन दिन तो अवश्य ही लग जाते हैं। इन तीन दिनोंमें एक दिन दिल्लीका प्रसिद्ध किला तथा उसके मुख्य राज-महल और उसके निकटवर्ती अन्य इतिहास-प्रसिद्ध स्थानोंको देखने एव फ़ीरोजाबाद और इन्द्रप्रस्थके दर्शन करनेमें व्यतीत होता है। कोई भी नया मनुष्य जो दिल्ली जाता है, वहाँके राजमहल ही पहले उसके चित्त-को मोहित कर लेते हैं। उनकी सुन्दरता, उनकी भव्यता, उनका तेज, उनकी नक्काशी और उनकी रचना कुछ ऐसी मनोरम है कि, उनकी ओर देख कर, शायद ही कोई मनुष्य हो, जिसका अन्तःकरण आनन्द और आश्चर्यसे न फूल उठे। इन राजमहलोंका वर्णन करनेके पहले उनका थोड़ासा इतिहास दे देना आवश्यक है।

दिल्लीका किला तथा उसके राजमहल शाहजहाँ बादशाहने बनवाये हैं। एक ऐतिहासिक ग्रन्थसे मालूम होता है कि, उनके बननेमें बीस साल लगे, और उस समयके हिसाबसे पन्द्रह लाख रुपये खर्च हुए। इस किलेका घेरा एक मील है, और उसमें पहले दस-बारह राजमहल थे। परन्तु इस समय उनमेंसे सिर्फ मुख्य मुख्य महल ही कायम हैं, और शेष नष्ट हो गये हैं। इस किलेमें शहरकी ओरसे दो द्वार हैं। उनमेंसे एक द्वार पर जयमल और फतहसिंह नामक विजयी राजपूत वीरोंकी, दो मूर्तियाँ थीं, जो हाथीपर सवार थीं। ये मूर्तियाँ भारतके शिल्पकारोंने

बनाई थीं । इनके विषयमे यह आख्यायिका प्रसिद्ध है कि, ये दोनों वीर चित्तोडमें अकबरसे बड़ी शूरताके साथ लड़े, और अपनी मातृभूमिके लिए धारातीर्थमें पतन हुए, इस लिए अकबरने उनके स्मरणार्थ इन मूर्तियोंको बनवाया, और उन्हें अपने राज-द्वार पर खड़ा किया । कोई कहते हैं कि, जहाँगीर बादशाहने ये मूर्तियाँ बनवाई थीं । खैर, किसी भी बादशाहने उन्हें क्यों न बनवाया हो, परन्तु बर्नियर नामक यात्रीने प्रत्यक्ष देखा था कि, वे शाहजहाँके राज-द्वार पर खड़ी थीं । उसने अपनी भारतीय यात्राके वर्णनमें उन मूर्तियोंकी सुन्दरताकी बड़ी प्रशंसा की है, और कहा है कि, हिन्दुस्थानमें मनुष्योंकी पहली मूर्तियाँ यही हैं । उसने अपनी यात्रामें लिखा है कि, “जयमल और पत्ताकी मूर्तियाँ कला-कौशलकी दृष्टिसे बड़ी मूल्यवान् हैं । वे लाल रेतीले पत्थरकी बनी थीं, और उनका आकार मनुष्यके आकारके बराबर था । जिन बड़े बड़े हाथियोंपर ये मूर्तियाँ रखी थीं, वे काले सगमरमरके बने थे । ओर हाँदे सफेद और पीले सगमरमरोंसे अलंकृत किये गए थे । ” *अस्तु ।

किलेका दूसरा दरवाजा ‘लाहोर दरवाजे’ के नामसे प्रसिद्ध है, और वहाँकी खाईका काम अत्यन्त ही दर्शनीय है । स्वयं दरवाजा ही बड़ा मजबूत तथा अभेद्य है, और उसके ऊपरसे अत्यन्त ही रमणीय दृश्य दिखाई देता है । उसके पश्चिममें जुम्मा मसजिद

* “The statues of Jaymal and Patta are simply valuable as works of art, as they are, perhaps, the only portrait statues that have been erected in India for many centuries. They are made of red sand-stone, and are of life-size, while the huge elephants on which they sit are of black marble, and the housings are decorated with white and yellow marbles.”—*Bernier's Travels*

और पूर्वमें शहर तथा मन्दिर, देख पड़ते हैं । इस लाहोर दरवाजेसे आदनी चौक तक बिलकुल सीधा रास्ता जाता है । इस दरवाजेसे झेमें प्रवेश करते ही प्रथम नकारखाने अथवा नौबतखानेकी इमारत घिगोचर होती है । इसके बाद 'दीवान-ए-आम' और 'दीवान-ए-रास' नामके दो मुख्य राजमहल देख पड़ते हैं । ये ही दिल्लीपतियोंके ऐकोत्तर प्रासाद हैं ।

दिल्लीमें जो अनेक प्रेक्षणीय स्थल हैं, उनमें 'दीवान-ए-आम' और 'दीवान-ए-रास' नामके ये दो बादशाही दरबार मुख्य हैं । ये प्रासाद दिल्लीके किलेके भीतर हैं । शाहजहाँ बादशाहने यह किला बनवाया था । यह अत्यन्त भव्य और प्रचंड है । यह आगेके किलेकी नाई सुन्दर है, और सारा किला लाल पत्थरका बना है । यह किला जमना नदीके तीर पर स्थित है, और इसका घेरा डेढ़ मील है । इसके आस-पास एक बृहत् कोट है, जो लगभग चालीस फीट ऊँचा है । इस किलेके मुख्यद्वारको 'लाहोरगेट' कहते थे, परन्तु अब वह उसका नाम नष्ट होकर 'विक्टोरियागेट' हो गया है । उस द्वारके शिरोभाग पर नील-रक्त-शुभ्र-वर्णत्रयमिश्रित-एक छोटीसी ध्वजा फहराती रहती है । कहनेकी आवश्यकता नहीं कि, यह ध्वजा हमारी उस दयालु सरकारकी है, जिसकी वान है कि, हम सब वर्णोंकी प्रजाके साथ समान बर्ताव करते हैं । इस प्रवेश-द्वारके भीतर जाते ही पहले अनेक बड़ी बड़ी मेहराबें मिलती हैं, और वहाँसे किलेका सारा वैभवशून्य दृश्य दिखाई पढ़ने लगता है । सन् १८५७ के सिपाहीविद्रोहके समय यहाँकी अनेकों सुन्दर इमारतोंके धस हो जानेके कारण सारा किला उजाड़ हो गया है । तथापि उसकी दीनावस्थाको छिपाकर उसे हराभरा दिखलानेके लिए ही मानो वहाँकी जमीन साफ करके, रास्ते आदि व्यवस्थित करके, थोड़ेसे वृक्ष लगा दिये हैं, और कई एक

स्थानोंपर छोटे छोटे वगीचे लगा दिये हैं । राजमहलका सिर्फ दर्शनीय भाग ही सुरक्षित रक्खा है, और शेष कई महलोंका नाश कर दिया गया है । सिर्फ वे ही राजमहल कायम रखे गये हैं जिन्हें 'स्वाभाविक' रीतिमें फौजी अधिकारी काममें ला सके । उनका मिश्र स्वरूप अवलोकन करके दर्शकोंको खेद उत्पन्न हुए बिना नहीं रह सकता । जिन राजमहलोंमें सगमरमरके पत्थरोंका शुभ्र तेज चमकता था, वहाँ सरंकारके पब्लिक वर्क्स विभागने अंग्रेजी तरहकी जो मरमम्मतकी है, वह अत्यन्त ही विसंगत मालूम होती है ! जिन राजमहलोंके प्रवेश-द्वारों में अनेकों द्वारपाल सशस्त्र डँटे रहते थे, उनके सामने आज वृक्षोंके गमलोंके सिवा और कुछ नहीं दीख पड़ता ! अस्तु । इस प्रकार समस्त किलेका तेजहीन दृश्य देखकर काल-चक्रकी कुटिल गतिका बारम्बार स्मरण होने लगता है कि, इतनेमें हमारे सामने नेत्राकर्षक, लाल रगकी, खुली हुई, परन्तु अत्यन्त भव्य, इमारत उपस्थित होती है । यही है इतिहास-प्रसिद्ध 'दीवाने आम' नामका दिल्लीपतिका मुख्य दरबार ।

यह सुप्रसिद्ध दीवानखाना सुनहले रंगके बेल-बूटोंसे सुशोभित किया हुआ पहले अपार वैभवका वासस्थान था । इस दीवान-ए-आमकी सारी छत चाँदी की बनी थी, और उसपर कलाकोशलका बहुत बढ़िया काम किया हुआ था । यहाँके प्रत्येक स्तम्भपर आसमानी रंगका चमकदार मुलम्मा चढ़ा हुआ था, और उसमें ठौर ठौर पर सुन्दर पुष्प खुदे हुए थे । इस इमारतकी कुल नकाशी बहुतही अप्रतिम थी—केवल यही नहीं, किन्तु उसमें कई एक इतिहासप्रसिद्ध घटनाओंके चित्र, अत्यन्त मार्मिक रीतिसे, चित्रित किये हुए थे । जिस समय शाहजहाँ बादशाहने आगरेका ताजमहल बनवाया, उस समय उसने शीराजके प्रसिद्ध कारीगर अमानतखा को उसपर अपना नाम लिखने की आज्ञा दी थी, इसलिए उसने ताजमहलमें एक जगह पर "शीराजका नम्र फकीर

अमानतखा" के शब्द चित्रित करके हिजरी सन् १०४८ लिख दिया है । इसी प्रकार, शाहजहाँ बादशाहने एक यूरोपवासी चित्रकलाविशारद को भी यह आज्ञा दे दी थी कि, इस महत्वकी चित्र-मालामें वह अपनी स्पेन की पोशाकमें एक तसवीर रींच ले । इस मनुष्यका नाम 'आस्टिन डी बोर्टो' था । इस कुशल कलमबहादुरने हिन्दुस्तानके सब प्रकारके सुन्दर पक्षियोंकी प्रतिकृतियाँ इस दीवानखानेमें चित्रित की थीं । इसके अतिरिक्त, उसमें एक जगह पर एक अत्यन्त तेजस्वी तलवारका चित्र भी रींचा था । इस चित्रका इतिहास यह था कि, एक बार चित्तोडका एक राजपुत्र दरबारमें बैठा था कि, बादशाहके किसी प्यारे मुसलमानने उसका थोड़ासा अपमान कर दिया । उसी समय उस तेज पूर्ण राजपूत छौनेने अपना खड्ग निकालकर भरे दरबारमें बादशाहके सामने उसका बदला लिया, और जब बादशाहने उससे इसका उत्तर पूछा, तब उसने, 'लेडी आफ दी लेक' काव्यके 'रॉडरिक दू' की नाई यह तेजस्विता-पूर्ण उत्तर दिया कि —

" I right my wrongs where they are given
Though it were in the court of Heaven "

अर्थात् मे अपनी भूलोंको भी सत्य सिद्ध कर सकता हूँ—चाहे न्यायालय स्वर्गाका क्या न हो ।

इस उत्तरको सुनकर दरबारके सारे लोग आश्चर्यमें आगये । अस्तु । इस महलकी सौन्दर्य-मर्यादा यहीं पर समाप्त नहीं होगई । इस महलके मध्यमें दस फुट ऊँचा, सगमरमर पत्थरका, एक चबूतरा है, जिसपर एक बहुतही सुन्दर शिखराकार शिरोभाग बना है । वह स्फटिकके सदृश शुभ्र है, और उसमें शिल्पकारके कलाकौशलकी परमावधि ही होगई है । इस सुन्दर स्थलके मध्यमें दिल्लीपतिका तरत-जगत्प्रसिद्ध

मयूरसिंहासन—रसा जाता था । मुसलमानी इतिहासमें इस सिंहासनको 'तख्ते ताऊस' कहा है ।

इस तख्तेका वर्णन जितना किया जाय, उतना थोड़ा है । दिल्लीके अनेक बादशाहोंने अनेक सिंहासन निर्माण कराये होंगे, परन्तु ऐसा अद्वितीय सिंहासन किसीने भी नहीं बनवाया । यह सिंहासन दीर्घवृत्ताकार था, और उसकी लम्बाई छै फुट तथा चौड़ाई ४ फुट की थी । इसका सारा ऊपरी भाग हीरा, माणिक, नीलम, पन्ना, पुखराज, इत्यादि अमूल्य रत्नोंका बना हुआ था, और नीचेका भाग सुवर्णका बना था, जिसके दर्शनीय भाग पर हीरे जड़े थे । उसमें जो माणिक जड़े थे, सिर्फ उन्हींकी संख्या १०८ थी । इसके सिवा जगह जगह पर नील मणि और पुखराजका भी उपयोग किया गया था । उस सिंहासन पर एक सुवर्णवृक्ष बनाकर उस पर एक मोर बैठाया गया था, और ऐसी योजना की गई थी कि, जिससे उसके रत्नजटित डैने अनायास ही सिंहासनासीन बादशाहके ऊपर उड़ते रहें । मोरके डैनोंकी कारीगरी अत्यन्त अप्रतिम थी । उनपर विविध रंगोंको यथोचित रूपसे दर्शानेके लिए नाना प्रकारके रत्न जड़े थे । बादशाहके शिरोभागका छत्र भी हीरे-मोतियोंका था, और उसमें बकुलपुष्पके समान, अत्यन्त तेजस्वी, मोतियोंकी झालर लगी थी । इस मयूरासनके समस्त हीरे गोलकुड़ाकी खानके थे, और वे तारकापुजकी नाई चमकते थे । इस मयूरासन पर पीठके द्वारसे आकर बादशाहकी सवारी बड़ी सज-धजके साथ विराजमान होती थी । इस अद्वितीय मयूर-सिंहासनके कारण दरवारको अप्रतिम शोभा प्राप्त हुई थी । टावर्नियर नामके एक फरासीसी यात्री ने इस सिंहासनका मूल्य लगभग डेढ़ करोड़ रुपयेका अनुमान किया है ! अस्तु । दिल्लीपति पर कुटिल कालकी वक्रदृष्टि हुई, और सन् १७३९ ईसवीमें ईरानके प्रबल बादशाह नादिरशाहने इस मयूरासनको हस्तगत किया । तथापि

यह दीवान-ए-आम दरबार, उसके बाद भी, बहुत दिनों तक कायम था। परन्तु सन् १७६० ईसवीमें पुण्यपत्तनस्थ, (पूनेके) पेशवा सदाशिवराव भाऊने, पानीपतके युद्धके समय, जोशमें आकर इस पर आक्रमण किया, और सूरजमल जाटके सद्युपदेश पर तनिक भी ध्यान न देकर—पहले मुगलोंने जो रायगढके नूतनसंस्थापित हिन्दू-साम्राज्यके सिंहासनका भग किया था, उसका बदला चुकानेके उद्देशसे—इस भय्य महलकी सारी चँदीकी सुन्दर छत तोड़ डाली, और उसके सिक्के, बनाकर सैनिकोंको बांट दिये। एक स्थानपर लिखा है कि, इस छतकी कीमत सत्रह लाख रुपये आई थी। इस वैभवालकृत महलके वर्तमान दीन स्वरूपका अवलोकन करतेही किमकी आँखोंसे दुःखाश्रु न टपक पड़ेंगे? आजकल वहाँ वह सुवर्णजटित नक्काशी नहीं रही है, और न वहाँ वह मयूरासन ही कहीं दीख पड़ता है, जिसे देखकर बड़े बड़े पृथ्वीपति भी दिल्लीपतिके वैभवकी ईर्ष्यानलमें जल मरते थे। जिस संगमरमरके चबूतरे पर यह रत्नासन रखा जाता था, वह निस्सन्देह अभी तक स्थिर है; और अपनी विपदावस्था जतला रहा है। इस पूज्य स्थलके चारों ओर लोहेकी छटें लगा दी गई है, कि जिससे नाना प्रकारके, सभी दर्शकोंका उसमें हस्तस्पर्श न हो सके।

अस्तु। इस दुर्दैव-ग्रस्त 'दीवान-ए-आम' का दर्शन करके दर्शकोंके अन्तःकरणमें वैभव की क्षणभंगुरताके विषयमें अनन्त कल्पनातरंगें उठने लगती हैं, और उनका मन किंचित् अस्वस्थ हो जाता है, कि इतनेहीमें उन्हें 'दीवान-ए-खास' नामकी एक दूसरी मनोरम इमारत देख पड़ने लगती है। इस इमारतकी स्फटिकतुल्य शुभ्र प्रभा दर्शकोंके नेत्रोंको ऐसा आकृष्ट कर लेती है कि, उन्हें अपनी पूर्व-अवस्थाका सहसा विस्मरण हो जाता है। यथार्थमें, इससे यह सहजहीमें मालूम हो जाता है कि, संसार-वज्रमें कैसे हुए मानव प्राणीको मायापाश किस

प्रकार बारम्बार बद्ध करता रहता है । अस्तु । इस विख्यात 'दीवान-ए-खास' नामक भवनमें जानेकेलिए दर्शकोंको प्रथम एक सुन्दर पुष्प-वाटिकामें प्रवेश करना पड़ता है । वहाँ जाकर सामने खड़े होनेपर यह भास होता है कि, हमारे सामने कोई अत्यन्त धवल, तेज पुज और अपूर्व वस्तु खड़ी है । इस खास महलका सारा काम अत्यन्त शुद्ध और स्वच्छ एव अति उत्तम सगमरमरके पत्थरका बना है । उसमें भौति भौतिके अनेकों रत्न जड़े हैं, और ठौर ठौर पर सुवर्णकी अद्वितीय नक्काशी होनेके कारण, महलको अप्रतिम शोभा प्राप्त होगई है । इस महलके एक ओर जमनानदीका दृश्य दिखाई देता है । एक ओर बागकी शोभा देस पड़ती है । एक ओर इसका प्रवेश द्वार चमकता है कि, जिस पर सुवर्णोक्ति न्यायतुलाका चित्रखींचा हुआ है । सायकालके समय इस महलपर जब कभी कोमल, परन्तु आरक्त, सूर्यकिरणोंकी प्रकाश-लहरें परावर्तन पाकर चमकने लगती है, उससमय यहाँ जो तेजोमय दृश्य दृग्गोचर होता है, वह सिर्फ देखते ही बनता है । सचमुच सोचनेकी बात है कि, 'जिस समय यहाँ सच्चे रत्न विराजते होंगे, उस समय यहाँ कैसी अप्रतिम शोभा दिस पड़ती होगी । वास्तवमें उसका वर्णन करना अत्यन्त कठिन है ।

इस महलके पूर्वाभिमुख द्वारके शिरोभाग पर फारसी जवानमें यह पद्य लिखा है:—

“अगर किर्दोस बर-रूप जमीनस्त-
हमीनस्तो हमीनस्तो हमीनस्त ।”

“If on the earth be an Eden of bliss,
It is this, it is this, none but this !”

* अर्थात् यदि पृथ्वी पर कहीं स्वर्ग है, तो वह यहीं है, यहीं है, यहीं है ! यहाँ पर हमें पं० श्रीधर पाठककी इस कविताका स्मरण होता है —

“यही स्वर्ग सुरलोक यही सुरकानन सुन्दर ।

यहिँ अमरनको ओक-यहीं वहुँ बसत पुरन्दर ।”

—काश्मीर-सुसमा ।

इस सौन्दर्य-मन्दिरमें अनेकों अत्यन्त महत्त्वपूर्ण घटनाएँ घटित हुई हैं। इससे जान पड़ता है कि, मानों राजकीय परिवर्तनोंका अवलोकन करनेके लिए ही यह महल निर्माण किया गया है। इसी महलमें शाहजहाँ बाद-शाहने बड़ी सज्जजके साथ सिंहासनारूढ़ होकर दिल्लीका शासन किया था। इसी महलमें ईस्ट इंडिया कम्पनिके हेमिल्टन साहबको, बादशाहका स्वास्थ्य ठीक कर देनेके उपलक्ष्यमें सैतीस ग्राम पारितोषिकमें दिये गये; और कम्पनीके मालपर कर माफ करनेकी आज्ञा दी गई थी। इसी महलमें बैठकर औरंगजेब बादशाहने अपने दोनो भाइयों, दारा और मुरादका शिरच्छेद किया था। इसी महलमें नादिरशाहने दिल्लीपति महमूदशाह तुगलकको अपने वश किया था। इसी महलमें गुलाम कादिरने शाह-आलम बादशाहकी ओंखें निकलवा कर उसके बेटेका खून किया था। इसी महलमें महादजी सेंधियाने गुलाम कादिरको कैद करके नेत्रहीन बादशाहके सामने पेश किया था, और अपनी बहादुरीके उपलक्ष्यमें दिल्लीपतिसे कई सनदें हासिल की थीं। यही नहीं, किन्तु गोरक्षाकी सनद भी इसी दीवान-ए-खास महलमें प्राप्त हुई थी। बंगाल, बिहार और उड़ीसाके प्रान्तोंकी सनद, यानी सुप्रसिद्ध ‘दीवानी’ नामका फरमान, इसी महलमें ईस्ट इंडिया कम्पनीको दिया गया था। सचमुचही इस महलमें न जाने कितनी महत्त्वपूर्ण और राज्यक्रांतिकी घटनाएँ घटित हुईं। सन् १७७३ ईसवीसे लेकर सन् १८०३ ईसवी तक दिल्लीका बादशाह मराठोंके बिल्कुल हाथमें था, यही नहीं, किन्तु उस प्रान्त पर सच्चा अमल भी उन्हींका था। ईस्ट इंडिया कम्पनीको यह बात सहन नहीं हुई। उसने बादशाहको स्वतंत्र करनेका

प्रयत्न किया । उस समय लार्ड लेक साहबको “ सुमसन-उदौला अश-
गार-उलमुल्क खान-दौरान-खान जनरल लेक बहादुर फतेहसिंह ”
नामका जो खिताब प्राप्त हुआ था, वह भी इसी दीवान-ए-खास महल
में प्रदान किया गया था । हा ! हा ! कैसे खेदकी बात है कि,
जिस जगह अनेक बादशाहोंका राज्याभिषेक हो, उसी जगह उनका पद-
च्युत होना भी बढ़ा हो ! जिस राज-महलमें दिल्ली-पतियोंके वैभवको
अत्युच्च स्थान प्राप्त हुआ, क्या वहाँ उनके राज-वैभवका अन्त भी हो !
प्यारे पाठको ! तनिक सोचिए तो सही, कैसी परितापजनक कहानी है !
कैसा हृदयविदारक दृश्य है ! अंगरेजी सरकारकी स्वाभाविक दयालुता
से मिली हुई पेंशनपर गुजारा न होनेके कारण मृत्युकी मार्गप्रतीक्षा
करनेवाले बेचारे वृद्ध बहादुरशाह-दिल्लीके अन्तिम बादशाह-पर जो
सन् ५७ के बलवेमें शामिल होनेका अभियोग लगाया गया, और उसकी
जाँचके लिए कर्नल डावेस, मेजर पामर, मेजर रेडमंड, मेजर सायर्स
और कैप्टन रोडनेका जो कमीशन बैठाया गया, सो भी इसी “ दीवान-ए-
खास ” महलमें ! जिस सार्वभौम नृपतिको दूसरे लोगोंका न्याय करना
चाहिए, दूसरे यदि उसीके सिहानसन पर बैठकर उसीका न्याय करें,
तो बतलाइये इससे अधिक दुर्भाग्यकी बात और कौनसी हो सकती है ?
हम ऊपर कह चुके हैं कि, इस महलकी एक ओर मुगल बादशाहोंने
न्याय-तुलाका एक चित्र बनाया है, सो उसका केवल यही उद्देश्य है
कि, यहाँ जो न्याय दिया जायगा वह बावन तोला पाव रत्ती बिलकुल
ठीक ही होगा । इसी न्यायकी तुलाके सामने बैठकर हमारी दयालु
अंग्रेज सरकारके उपर्युक्त अधिकारियोंने बादशाहको जो न्याय दिया,
वह बिलकुल ठीक होना ही चाहिए । बादशाह पर जो अभियोग लगाये
गये थे, उनमें एक यह था कि, इसने अपनेको दिल्लीका बादशाह जत-
लाते हुए ढौड़ी पिटवाई । इस, तथा इसी प्रकारके दूसरे अभियोगोंके

कारण, नियमानुसार उसकी जाँच हुई, और उस बेचारेको काले पानीकी सजा दी गई ! सन् १८५८ ईसवीके मई महीनेकी ग्यारहवीं तारीखको, लन्दनके सेन्ट जेम्स हॉलमें, आइल्सवरीके एक पार्लमेंटके सभासदने, इस बादशाहकी उस समयकी दशाका, अपनी आँखोंसे देखा वर्णन किया है । वह कहता है -

“I saw that broken down old man, not in a room, but in a miserable hole of his palace, lying on a bedstead with nothing to cover him, but a miserable tattered coverlet. As I beheld him, some remembrance of his former greatness seemed to arise in his mind. He rose with difficulty from his couch, showed me his arms, which were eaten into by disease and by flies, and partly from want of water, and he said in a lamentable voice that he had nothing to eat ! I will not give any opinion as to whether the manner in which we are treating him is worthy of a great nation, but is this a way in which, as christians, we ought to treat a king ? ”

अर्थात् “ मैं उस जर्जर और अशक्त वृद्ध बादशाहसे मिला था । वह अपने राजमहलमें नहीं, बल्कि एक रद्दी कोठरीमें, एक बिस्तर पर पड़ा था । उसके पास ओढ़नेके लिए एक फटी-पुरानी गुदड़ीके ढिंसा और कुँड भी नहीं था । ज्यों ही मैंने उसकी ओर देखा, त्यों ही मुझे ऐसा जान पड़ा कि, उसे अपने प्राचीन वैभवका स्मरण हो आया है । वह बड़े प्रयत्नसे अपनी जगहसे उठा, और उसने मुझे अपने हाथ दिसलाये । वे व्याधिसे ग्रस्त हो रहे थे, और मन्त्रिखाने उन्हें नवा डाला था । इसका एक कारण यह था कि, उसे पानी न मिलता था । बड़े करुणस्वरसे उसने कहा कि, मुझे खानेके लिए कुछ भी नहीं

मिलता !! इस रीतिसे जो हम लोग (अंग्रेज) उसके साथ वर्ताव करते हैं, वह रीति हमारे बृहद् राष्ट्रके लिए उचित है अथवा नहीं—इस पर मैं अपनी राय प्रकट नहीं करूँगा । हा, एक ईसाईकी हैसियतसे मैं यह पूछना हूँ कि, क्या किसी भी राजाके साथ ऐसा वर्ताव करना उचित है ? ”

अस्तु, इस प्रकार, इस बादशाहकी दीन दशाके बारेमें, बहुत कुछ चर्चा होती रही, और अन्तमें वह रगून भेज दिया गया । सचमुच ही इस दीवान-ए-खासकी अन्य महत्त्वपूर्ण विशेष बातें कोन कौनसी बातें लगीं जाँय ? इस स्थानको देखकर किसके हृदयमें शोक की लहर न उठने लगेगी ?

“ दीवान-ए-खास ” के एक ओर जो एक सुवर्णीकृत न्याय-तुलाका चित्र बना है, उसका इतिहास भी बड़ा मनोरंजक है । शाहजहाँ जहाँ बादशाह इस महलमें बैठकर जब कि न्याय किया करता था, तब यह दिखलानेके लिए कि, वह न्याय सदैव मानो तराजूमें तुला हुआ होगा, उसने यह न्यायकी तराजू तैयार की । इस न्यायतुलाके निकट एक घटा था । इस घटेको बजाकर प्रजाजन बादशाहके यहाँ अपनी अपनी अर्जियाँ दिया करते थे । कहते हैं कि, शाहजहाँने यह प्रणाली अपने पितासे ग्रहण की । जहाँगीर बादशाहकी न्याय-प्रणालीसे सम्बन्ध रखनेवाली दो आख्यायिकाएँ प्रसिद्ध हैं । उनसे मुगल बादशाहोंकी मनोरंजक न्याय-प्रणालीका अच्छा पता चलता है । वे आख्यायिकाएँ इस प्रकार हैं —

अकबर बादशाहके पुत्र जहाँगीरको अपने इन्साफका बड़ा अभिमान था । गरीब-गुरवे भी बराबर बादशाह तक पहुँच सकें—इसलिए उसने अपने महलमें एक घटा बाँध दिया था । उसमें एक रस्सी बाँधकर उस रस्सीका अन्तिम सिरा किलेके बाहर एक खम्भेमें बाँध दिया था । जब किसी मनुष्यको खास बादशाहकी सेवामें अपनी अर्जी पेश करनी होती,

तब वह उस रस्सीको खींच देता, जिससे महलमें घटा बज जाया करता था । ज्योंही घंटा बजता, त्योंही बादशाह घटा बजानेवालेको बुलाता, और उसे उचित न्याय प्रदान करता था । एक बार एक बैल, जिसकी पीठपर पानीसे भरा मशक लदा था, इस रस्सी बंधे हुए रामके पाससे जा रहा था । न जाने उसके मनमें क्या लहर आई कि, उसने अपनी गर्दन खेमेपर रगड़ दी । फल यह हुआ कि, महलमें घंटा बज गया । जाच करनेपर मालूम हुआ कि, घंटेका बजानेवाला एक बैल है । तब दरबारके लोगोंने हाथ जोड़ कर बादशाहसे निवेदन किया कि, “ खुदावन्द, यह एक गूंगा जानवर है । गर्दन रगड़ दी । कृपा करके छोड़ दीजिएगा ” । बादशाहने कहा, “ नही, इस बैलपर कुछ न कुछ अत्याचार अवश्य हुआ है, इसकी पीठपर पानीसे भरा हुआ जो मशक लदा है उसको तौलना चाहिए । उसको तौलने पर मालूम हुआ कि, मशकमें पांच मन पानी भरा है । इस पर बादशाहने यह आज्ञा दी कि, यह पानी बहुत ज़ियादा है, साढ़े तीन मनसे अधिक पानी मशकमें न भरा जाय । जो कोई भरेया उसे सजा मिलेगी । ”

अब दूसरी आख्यायिका सुनिए । जहाँगीर बादशाह नूरजहाँपर अपने प्राणोंसे भी अधिक धार करता था । वह बड़ी बुद्धिमती, शूरवीर और राजकाजमें भी चतुर थी । शिकार खेलनेका उसे बड़ा शौक था । जब उसे अपने कासोंसे छुट्टी मिलती, तब सुबह और शाम दोनों प्रहर वह निशानेबाजीका अभ्यास किया करती थी । दिल्लीका किला जमना नदीके किनारे बना है । उसमें जनानस्ताना और उसका महल दोनों जमना की ही ओर थे । एक दिन नदीके उस पार चाद लगाकर बेगम साहबा निशाना मार रही थीं । दुर्भाग्यवश उनकी एक गोली चूककर एक घोड़ेके लग गई, और वह बेचारा अपनी जानसे हाथ धो बैठा । घोरनिन रोती-चिछाती किलेके दरवाजेके पास आई, और

उसने रस्सी खींचकर घटा बजाया । थोड़ीही देरके बाद पहरेवालोंने उसको बादशाहके सामने लाकर खड़ा किया। वहाँ पहुँचतेही धोबिनने हाथ जोड़कर निवेदन किया, “महाराज, आपके जनानरानेसे एक गोली आई, और वह मेरे पतिके बदनमें घुस गई, जिससे वह मर गया है । कृपा कर इसका न्याय कीजिए ।” जाँच करने पर मालूम हुआ कि, स्वयं नूरजहाकी गोलीसे ही धोबीके प्राण गये हैं । यह जानकर बादशाहका चेहरा फीका पड़ गया । दरबारके सारे लोग एकटक बादशाहके मुँहकी ओर देखने लगे । उनको दिलमें यह जाननेकी बड़ी भारी इच्छा हुई कि, देखें बादशाह इस धोबिनके साथ क्या न्याय करते हैं । बादशाहने अत्यन्त शान्तिके साथ एक बन्दूक, बारूद, गोली इत्यादि सामान मँगाया, और बंदूकमें गोली-बारूद आदि भरकर उस बंदूकको धोबिनके हाथमें दे दिया, और कहा, “हमारे मुसलमानी न्यायशास्त्रके अनुसार तुझे खूनके बदले खून ही मिलना चाहिए । नूरजहाँने तेरे पतिको मारकर तुझे विधवा कर दिया है; इसलिए तू भी उसके पतिको मारकर उसे विधवा बना दे । तेरे हाथमें भरी हुई बन्दूक मौजूद है, और नूरजहाँका पति स्वयं मैं तेरे सामने उपस्थित हूँ । अतएव बंदूक चलाकर मेरे प्राण हरण कर ले ।”

बादशाहके इस भाषणको सुनते ही दरबारके समस्त लोग चकित हो गये । धोबिनने हाथ जोड़कर प्रार्थना की कि, “महाराज, इस न्यायसे मुझे सतोष है, परंतु मैंने खून माफ कर दिया ।” इस पर बादशाहने उस धोबिनको नूरजहाँसे कई गाँव इनाममें दिलवाये, वे गाँव अभी तक उस धोबिनके वंशमें बने हैं ।

इस घटेको बजाकर न्याय-याचना करनेकी प्रणाली उस न्यायतुला-वाले मन्दिरमें बराबर जारी थी- । वहाँ बैठकर शाहजहाँ बादशाहने

समय समय पर जो न्याय किये थे उनकी भी अनेक आख्यायिकाएँ प्रसिद्ध हैं, जिनमेंसे यहाँ पर एक नमूनेके तौर पर दी जाती है ।

एक बार एक मनुष्यने बादशाहकी सेवामें यह अर्जी पेश की कि, “मेरे पिताकी दो लाखकी सम्पत्ति मेरी माताके पास है, और वह मुझे दुराचारी समझ कर उसका कुछ भी हिस्सा नहीं देती । कृपा कर मुझे कुछ दिलवाइए ।” बादशाहने उस मनुष्यकी माताको बुलवा भेजा, और उसे अपने पुत्रको पचास हजार रुपये देने तथा सरकारी कोषमें एक हजार रुपये दाखिल करनेकी आज्ञा दी । इस पर उस स्त्रीने निवेदन किया कि, “हुजूर, आपके दरबारमें न्यायकी तराजू है । इस लिए यहाँ जो न्याय मिलता है उसके ठीक होनेमें तिलमात्र भी सन्देह नहीं हो सकता । आप महाराजाधिराज हैं, आपने मुझे अपने पुत्रको पचास हजार रुपये देनेका जो हुक्म दिया है, सो ठीक ही है, क्योंकि वह मेरे पतिका औरस पुत्र है । परन्तु हुजूरने मुझे सरकारी कोषमें एक हजार रुपये जमा करनेकी जो आज्ञा प्रदान की है, उसके लिए मेरा सिर्फ यही निवेदन है कि, मुझे कृपापूर्वक यह बतला दिया जावे कि, सरकारसे मेरे पतिका कौनसा नाता है !” उस स्त्रीका यह मार्मिक भाषण सुनकर बादशाहने उसके वे हजार रुपये माफ कर दिये ।

इस आख्यायिकासे इस न्याय-तुलाका उद्देश्य और वहाँके कार्यका आदर्श समझमें आ सकता है । अब भी इस न्यायतुलाका सुवर्णोक्त चित्र देखनेसे उपर्युक्त आख्यायिकाओंका स्मरण हो आता है ।

रंगमहल अथवा मोतीमहल ।

यह महल ‘दीवान-ए-खास’ के नजदीक है । यहाँ पहले शाही जनानखाना था । दिष्टीपतिकी पटरानिया जहाँ निवास करती थीं, वह स्थान यदि अत्यन्त सुन्दर हो, तो इसमें कोई आश्चर्य नहीं । इस महलमें बेल-वृक्षोंकी सुन्दर नकाशी की हुई है । आगरेके ताजमहल

की तरह यहाँ भी विविध रंगोंके पत्थर सगमरमरके पत्थरमें जड़े हुए हैं। इससे महलको अद्वितीय शोभा प्राप्त हो गई है। कहते हैं कि, पहले यहाँका सारा काम रत्नजाटित था। उस समय इस महलकी सुन्दरता अपूर्व होगी, इसमें सन्देह नहीं। उस समय, समस्त महलमें ठौर ठौर जड़े हुए विविध रंगोंके बहुमूल्य रत्न, अपनी उज्ज्वल प्रभासे, वहाँके मूर्तिमान्द सुरुचिर स्त्रीरत्नोंके दिव्य तेजको लज्जित करनेका प्रयत्न अवश्य करते थे, इस कार्यमें वे कभी भी सफल-मनोरथ नहीं हुए, प्रत्युत उन्हींको स्त्रीरत्नोंके अनुपम लावण्यसे हार खाकर बिल्कुल स्तब्ध और निश्चल होना पड़ता था ! इस तेजोमय रंगमहलके आसपास अनेकों आल्हाददायक, सहस्र धारावाले फुहारे, सुन्दर पुष्पवाटिकाएँ, रमणीय लताकुज, और शीतल-मन्द-सुगन्धित वायुके 'सेवनार्थ' विश्रान्ति-स्थान, इत्यादि बड़े ही रमणीय बने थे, जो उस स्थलकी सुन्दरता बढ़ाते हुए दृश्यको अत्यन्त ही आह्लादित करते थे। आजकल तो इनमेंसे कुछ भी वहाँ नहीं रहा है, सिर्फ यह 'रंगमहल' मात्र खड़ा है। रसिक पाठकोंको यहाँ पर यह बतलानेकी आवश्यकता नहीं कि, 'मुमताज-महल,' 'जिन्नतमहल' इत्यादि इस महलकी सौन्दर्य-लतिकाओंके नामशेष हो जानेके कारण आज यह 'रंगमहल' केवल नामधारी 'महल' रह गया है।

हमामखाने अथवा स्नानगृह ।

दीवान-ए-खासके उत्तरकी ओर शाही हमामखाने अथवा स्नानागार बने हैं। इन्हें 'आकाब' कहते हैं। इन स्नानागारोंके तीन कमरे हैं। हर एक कमरेकी घरती पर सगमरमरकी 'फर्शवन्दी' है, जिसके मध्यमें मुख्य स्नानगृह है। इसके आसपासकी नक्काशी अत्यन्त ही सुन्दर है। इस स्नानागारमें पृथ्वीसे पानीकी अनेकों नलिया लोई गई हैं, और उनमें उष्णोदक तथा शीतोदककी उत्तम योजना की गई है। स्नानगृह-

में चारों ओरसे षड्देका प्रबन्ध है। उजलेके लिए दीवारमें ऊपर कॉच-की सिडिकियाँ बनी हैं। ये कॉच धुँवले हैं, और उनमेंसे सिर्फ प्रकाश आता है, परन्तु भीतरका स्नानविलास बाहरसे किसीको नहीं दिख पड़ता। इस रम्य स्थान पर जाते ही दिष्टीपतिके विलासोंकी अस्पष्ट कल्पना नेत्रोंके सामने खड़ी हो जाती है, और उन विलासोंका प्रत्यक्ष अनुभव प्राप्त करनेकी लालसा उत्साही अन्तःकरणमें उत्पन्न होती है। दीवान-ए-आमके मयूरासनका वर्णन सुनकर, अथवा उसके स्थानको देखकर, कभी किसीको भी, अरबी कथाओंके अबू हुसेनकी तरह, एक दिनके लिए भी, बादशाह बननेकी इच्छा उत्पन्न नहीं होती, अथवा मोतीमहल या रगमहलको देखकर भी, सौन्दर्य-लतिकाओंके साथ नाना प्रकारकी क्रीडा करनेवाले दिष्टीपतिके वैभवसे ईर्ष्या नहीं होती, परन्तु इन सुन्दर और मनोवेधक स्नानगृहों तथा उनकी उत्तम रचना और योजनाको देखकर शायद ही कोई रगीला दर्शक ऐसा हो जिसके मनमें मुगल बादशाहोंके विलासोंका अनुभव प्राप्त करनेकी इच्छा न होती हो। वहाँके स्वच्छ और दुग्ध-धवल सगमरमरका सौन्दर्य और प्रशस्त तथा प्रगमनशील स्नानागार-रचना शायद ही और कहीं देखनेको मिलेगी ! सच है, अपूर्व अपूर्व ही है ।

शाहबाग और शाहबुर्ज ।

इन राजमहलोंमें शाहबाग और शाहबुर्ज नामक दो स्थान अत्यन्त ही दर्शनीय थे। इनमेंसे शाहबागके नष्ट-भ्रष्ट हो जानेके कारण उसका पूर्वरूप अब नहीं रहा है। परन्तु शाहबुर्ज अभी तक कायम है। चर्नियर नामके फरासीसी यात्रीने इस बागको स्वयं देखा था। इस बागके नाना प्रकारके सगमरमरके फौवारों और भौंति भौंतिके सगमरमरी जलाशयोंकी अप्रतिम शोभाको देखकर वह विदेशी यात्री आश्चर्यसे चकित हो गया था। इस बागमें शाहबुर्ज नामक एक अठपहलू मण्डप

था । उससे कालिन्दी नदीके रमणीय तटका सुन्दर दृश्य दिखाई पड़ता था । इस स्थलपर स्वयं बादशाह विराजमान होते थे, इसलिए उसके बाहरी और भीतरी दोनों हिस्से सुवर्णके बने थे । सुन्दर तसबीरों और बड़े बड़े दर्पणोंसे वह सजाया गया था । सन् १७९३ ईसवीमें फ्राकलिन साहबने इस स्थलका दर्शन किया था, जिन्होंने इस तरह उसका वर्णन किया है —

“ शाहबाग नामक नृपोद्यानमें एक अठपहलू बँगला है । उसके ऊपरसे जमनाका दृश्य दिखाई देता है । इस मन्दिरका नाम शाहबुर्ज अथवा बादशाही महल है । इसका भीतरी भाग सगमरमरका बना हुआ है । सन् १७८४ ईसवीमें राजपुत्र जवानबस्त इसी मेहलकी खिडकीसे कूद कर लखनऊको भाग गया था । इस मन्दिर पर मराठोंके आक्रमण हुए थे, अतएव वह बहुत नष्ट हो गया है । ” इसके इकतीस साल बाद हीबर नामके एक यात्रीने इसी स्थलको देख कर इस प्रकार लिखा है —

“ मैंने यहाँका बाग देखा, वह बहुत बड़ा नहीं था । परन्तु किसी समय यह अत्यन्त सुन्दर और रमणीय रहा होगा । यहाँ पर सन्तरेके पुराने वृक्ष दिखाई पड़ते थे । गुलाबके गमले और अन्य पुष्प-लतिकाएँ भी यहाँ कई थीं । स्वच्छ सगमरमरकी नालिया बना कर उनके द्वारा सब ओर पानी ले जाते थे । बागमें एक अष्टकोणाकृति सुन्दर मण्डप अथवा उद्यानगृह था । वह बहुत ऊँचा था, और उसकी खिडकियोंसे नगर तथा सरिताका उत्कृष्ट दृश्य दृष्टिगोचर होता था । परन्तु जिस समय हम वहाँ गये थे, उस समय वह सब अस्वच्छ और अव्यवस्थित दशामें था । स्नान-गृह और फौवारे जलरहित अर्थात् बिल्कुल शुष्क हो गये थे । उद्यान-मन्दिरकी फर्शबन्दी पर कूड़ा-कचरा जमा हो जानेके कारण वहाँकी नक्काशी लुप्त हो गई थी, और आसपासकी दीवारोंमें पक्षियोंने अपने घोंसले बना लिये थे । ” अस्तु । अब तो यह बाग बिल्कुल ही नष्ट हो गया

है। हा, सिर्फ यह 'शाहजुर्ज' नामका स्थल बुरी दशामें मौजूद है। जिस स्थान पर स्वयं दिल्लीपति वायुसेवनके लिए विराजमान होते थे, वहाँ पर अब चमगीदड़ोंका निवास देख कर अवश्य ही उस स्थानको अपने दुर्भाग्य पर खेद होता होगा।

मोती मसजिद ।

यह इमारत स्वयं बादशाहकी ईश्वर-प्रार्थनाके लिए थी। इसको सन् १६३५ ईसवीमें औरंगजेब बादशाहने बनवाया था, और इसके बनवानेमें १६,००,००० रुपये खर्च हुए थे। यह इमारत है तो छोटी, पर अत्यन्त सुन्दर है। मुख्य इमारत तीन कमानियोंकी बनी है, इन कमानियों और दीवारों पर जो नक्काशी की हुई है, वह बहुत सादी होने पर भी अत्यन्त मनोरम है। इसको देखकर बड़े बड़े शिल्प-कला-विशारद आनन्दसे टोलने लगते हैं। उनका कथन है कि, यह मसजिद शिल्प-कलाका एक अद्वितीय रत्न है। इस मसजिदका द्वार पाँच धातुओंके मेलसे बना है, और उसपर अत्यन्त ही कमनीय नक्काशी की हुई है। सन् ५७ के सिपाही-विद्रोहके समय इस मसजिद पर गोलोंकी वर्षा हुई थी, जिससे इसे बहुत बड़ा धक्का पहुँचा है। बहुत दिनों तक किसी ने इसकी ओर ध्यान नहीं दिया था, इस लिए इसकी दीवारों पर पीपलके कोमल पत्ते दिखाई देने लगे थे। परन्तु अब उसका रूप पलट गया है, और वह फिर परले जैसी नई दिखने लगी है। इस मसजिदको बनवानेके बाद स्वयं औरंगजेब बादशाहने ही इसकी प्राणप्रतिष्ठा की, और उसमें निमाज पढ़ना आरम्भ किया। जब वह इस राजप्रासादमें रहता था, तब रास तौर पर, शुभ्र वस्त्र पहिन कर, वह इस मसजिदमें ईश्वर-प्रार्थना किया करता था। इससे जान पड़ता है कि, दारा नामक उसके भाईने जो उसे "निमाजी" नाम दिया था, सो ग़िलकुल उचित था। अब इस मसजिदकी अच्छी मरम्मत हो गई है।

था । उससे कालिन्दी नदीके रमणीय तटका सुन्दर दृश्य दिखाई पड़ता था । इस स्थलपर स्वयं बादशाह विराजमान होते थे, इसलिए उसके बाहरी और भीतरी दोनों हिस्से सुवर्णके बने थे । सुन्दर तसवीरों और बड़े बड़े दर्पणोंसे वह सजाया गया था । सन् १७९३ ईसवीमें फ्राकलिन साहबने इस स्थलका दर्शन किया था, जिन्होंने इस तरह उसका वर्णन किया है —

“शाहबाग नामक नृपोद्यानमें एक अठपहलू बँगला है । उसके ऊपरसे जमनाका दृश्य दिखाई देता है । इस मन्दिरका नाम शाहबुर्ज अथवा बादशाही महल है । इसका भीतरी भाग सगमरमरका बना हुआ है । सन् १७८४ ईसवीमें राजपुत्र जवानबख्त इसी महलकी खिडकीसे कूद कर लखनऊको भाग गया था । इस मन्दिर पर मराठोंके आक्रमण हुए थे, अतएव वह बहुत नष्ट हो गया है । ” इसके इक्तीस साल बाद हीबर नामके एक यात्रीने इसी स्थलको देख कर इस प्रकार लिखा है —

“मैंने यहाँका बाग देखा, वह बहुत बड़ा नहीं था । परन्तु किसी समय यह अत्यन्त सुन्दर और रमणीय रहा होगा । यहाँ पर सन्तरेके पुराने वृक्ष दिखाई पड़ते थे । गुलाबके गमले और अन्य पुष्प-लतिकाएँ भी यहाँ कई थी । स्वच्छ सगमरमरकी नालिया बना कर उनके द्वारा सब ओर पानी ले जाते थे । बागमें एक अष्टकोणाकृति सुन्दर मण्डप अथवा उद्यानगृह था । वह बहुत ऊँचा था, और उसकी खिडकियोंसे नगर तथा सरिताका उत्कृष्ट दृश्य दृष्टिगोचर होता था । परन्तु जिस समय हम वहाँ गये थे, उस समय वह सब अस्वच्छ और अव्यवस्थित दशामें था । स्नान गृह और फौवारे जलरहित अर्थात् बिल्कुल शुष्क हो गये थे । उद्यान-मन्दिरकी फर्शबन्दी पर कूड़ा-कचरा जमा हो जानेके कारण वहाँकी नक्काशी लुप्त हो गई थी, और आसपासकी दीवारोंमें पक्षियोंने अपने घोंसले बना लिये थे । ” अस्तु । अब तो यह बाग बिल्कुल ही नष्ट हो गया

एक विख्यात किला है, उसी तरह इसे यदि 'टॉवर आफ देहली' कहें, तो कुछ हर्ज नहीं। 'टॉवर आफ लन्डन' नामक किलेमें जिस तरह अनेक राजा और राजनीतिज्ञ लोग कैद थे, उसी तरह देहलीके इस टॉवरमें भी दिल्लीके राजघरानेके बहुतसे राजपुरुष और दिल्लीके दरबारके अनेक सरदार कैदमें रखे गये थे। शाहजादा मुराद जब कि शराब-के नशेमें चूर था, एक हाथीपर बिठाकर इसी किलेमें लाकर कैद किया गया था। दाराके छोटे लडके शेखूको, औरगजेबकी बेटीसे विवाह करके, इसी किलेमें कैद किया था। औरगजेबके ज्येष्ठ पुत्र मुहम्मद सुलतानको भी पन्द्रह वर्ष तक इसी दुर्गमें पराधीनताका दुःख सहन करना पड़ा था। इनके सिवा, अन्य कितने चतुर और महत्त्वा-कांक्षी राजनीतिज्ञ यहा आये होंगे, तथा कैदमें पच पच कर मरे होंगे, इसका कुछ पता नहीं। इंग्लैंडके 'टॉवर आफ लन्डन' नामक किलेके कृष्णकृत्योंका वर्णन पढ़कर जिस तरह पाठकोंकी देह पर रोमांच खड़े हो जाते हैं, उसी तरह सलीमगढ़के किलेका वर्णन पढ़कर भी पाठकोंको दुःख हुए बिना नहीं रहता। राज्य-लोभ अथवा अधिकारलोभकी प्रचलता के कारण जो अत्याचार हुए हैं, उनका प्रदर्शन करनेके लिए ही मानो 'सलीमगढ़' अथवा 'टॉवर आफ लन्डन' अथवा 'बैस्टिली' जैसे उग्र एवं भयानक किले अभी तक विद्यमान हैं। अहा! जिस भीम-रूपी सलीमगढ़ की किसी समय वह घाक थी, आज वही विलकुल दीनावस्थामें दिखलाई दे रहा है।

ऊपर जिन स्थानोंका वर्णन किया गया वहीं दिल्लीके किलेमें मुख्य स्थान हैं। इनके अतिरिक्त वहाँ और भी कई राजमहल थे, परन्तु वे सब आज-कल नष्ट-भ्रष्ट हो गये हैं, और उनकी जगह पर अंग्रेजी पल्टनोंके निवास-स्थान बन गये हैं। दिल्लीके किलेका प्राचीन और भव्य स्वरूप, जितना उसके बाहरके लालरंगके कोटसे और बड़ी खाईसे, व्यक्त होता है उतना उसके अन्त स्वरूपसे नहीं व्यक्त होता, क्योंकि जबसे वहाँ अंग्रेजी राज्यकी स्थापना हुई है तबसे उसमें अनेकों नई इमारतें बन गई हैं, और पुरानी गिरा दी गई है। इतना होने पर भी हमने जिन मुगल इमारतोंका ऊपर वर्णन किया है, वे अभी तक मुगलोंके वैभवकी गवाही दे रही है। अवश्य ही वे दर्शकोंके अन्तःकरणको प्रसन्न किये बिना नहीं रहतीं।

सलीमगढ़ ।

शाहजहाँ बादशाहके महल और जमना नदीके पुलके दरमियानमें सलीमगढ़ नामका एक अत्यन्त प्राचीन किला है। शेरशाहके पुत्र सलीमने इस किलेको बनवाया था, इस लिए इसे सलीमगढ़ नाम प्राप्त हो गया है। जब हुमायूँ बादशाह पुनः दिल्लीको वापिस आया, तब उसे अपने शत्रुके पुत्रका नाम कायम रखना उचित न मालूम हुआ। इसलिए उसने, उस नामको बदल कर, उसका नाम 'नाहरगढ़' रखवा। यह किला मिट्टीका बना है, और अत्यन्त ही बेडौल है। तो भी इसका बाहरी दृश्य अत्यन्त भव्य है। यह किला जमना नदीके प्रवाहमें बना है, इसलिए वह किसी द्वीपके समान दिखाई देता है। इस किलेसे नदीको सरलतापूर्वक पार करनेके लिए जहाँगीर बादशाहने पाँच कमानियोंका एक पुल बनवाया था। वह अभी तक कायम है। सलीमगढ़का किला यद्यपि विशेष दर्शनीय स्थान नहीं है, तथापि उसका इतिहास बड़ा महत्त्वपूर्ण है। लन्दनमें जिस तरह 'टॉवर आफ लन्डन' नामका

द्वार खुले हुए हैं । पश्चिमकी ओर बिल्कुल द्वार नहीं है । वहाँ सिर्फ पत्थरकी एक ऊँची दीवार ही बना दी गई है । जो मुख्य तीन दरवाजे हैं, उनके तीनों ओर नदीके घाटकी सीढ़ियोंके समान सीधी खुली सीढ़ियाँ हैं । मुख्य प्रवेश-द्वार पीतलके ढले हुए हैं, और बहुत भारी तथा मजबूत हैं । इनमें पूर्वीय द्वार बहुत बड़ा और अत्यन्त सुन्दर है । इसे हम महा द्वार कह सकते हैं । इस द्वारसे भीतर जाने पर एक बड़ा भारी आँगन मिलता है । आँगनका विस्तार १४०० घन-गज है । इसमें एक प्रकारके लाल पत्थरकी फर्शबन्दी की हुई है । इस आँगनके बीचोंबीच सुन्दर सगमरमरका एक बड़ा हौज है । उसमें चट्टानके प्राकृतिक झरनेका पानी लाया गया है । इस चौरस आँगनमें ५००० मुसलमान प्रार्थनाके लिए एकत्रित हो सकते हैं । इस इमारतकी मुख्य मसजिद इस मुख्य आँगनके पश्चिममें है । मक्का चूकि पश्चिममें है, इसलिए, उसकी दिशाका बोध होनेके लिए, ऐसी रचना की गई है । यह मुख्य मसजिद आयताकार है, जिसकी लम्बाई २०१ फीट और चौड़ाई १२० फीट है । उसके शिरोभाग पर सुन्दर सगमरमरकी तीन मेहराबें हैं, जिन पर सोनेका मुलुम्मा चढ़ाकर बहुतही बढ़िया नक्काशी की गई है । इसके दोनों ओर दो मीनारें हैं । वे १३० फीट ऊँची हैं, और उन पर छोटेसे, अत्यन्त कमनीय गुम्बज बने हैं । मसजिदके अग्रभागमें दस दालानें हैं, और उनपर जो ऊँची तथा अर्ध-वृत्ताकार कमानिया हैं, वे अत्यन्त सुन्दर हैं ।

इस इमारतके शीर्षभागपर, बढ़िया सगमरमरपर, काले रंगके पत्थरसे, नस्की भाषाके अक्षर बने हैं । उनमें इस मसजिदके बननेका काल और खर्च लिखा है । उससे यह मालूम होता है कि, इस इमारतके बनानेका काम सन् १६४४ ईसवीसे आरम्भ होकर सन् १६५० ईसवीमें समाप्त हुआ है । इस इमारतके लिए लगभग छे वर्ष तक ५००० लोग काम करते

तीसरा प्रकरण ।

दिल्लीकी जुम्मा मसजिद ।

दिल्लीके राजप्रासादको देखनेके बाद नगरमें प्रवेश करतेही, पहले पहले यह भारी मसजिद दिखाई पड़ती है । हिन्दुस्तानकी बढिया इमारतोंमेंसे यह भी एक है । ईसाइयोंके लिए जिस तरह सेंटपीटर्सकी गिरजाघर है, अथवा हिन्दुओंका जैसे जगन्नाथजीका मन्दिर है, वैसीही मुसलमानोंकी यह जुम्मा मसजिद है । आगरेका 'ताजमहल' सबसे श्रेष्ठ है । उसके बाद यदि इस मसजिदकी गणना की जाय, तो कुछ अनुचित नहीं । यह सारी इमारत लाल रंगके पत्थरसे बनी है, और बीच बीचमें उसपर संगमरमरकी कारीगरी की गई है, अतएव ऐसी भली मालूम होती है, मानो लाल रंगके दुशाले पर सुन्दर बेल-बूटे कढ़े हों । यह सारी इमारत यदि बढिया संगमरमरकी बनी होती, तो आगरेके 'ताज' के समान यह भी अपनी धवल प्रभासे लोगोंको वैसाही मोहित कर सकती थी । अस्तु । यह सारी इमारत यद्यपि संगमरमरकी नहीं बनी है, तो भी इससे यह न समझना चाहिए कि, इसकी बनावट सौन्दर्यमें कुछ न्यून है । यही नहीं, किन्तु समस्त दिल्ली नगरमें सबसे ऊँची इमारत केवल यही एक है, और यह कहना भी अत्युक्ति न होगा कि, यह इमारत अपनी भव्यता और अपनी आरक्त प्रभासे शेष सब इमारतोंको लज्जित कर रही है ।

यह मसजिद एक ऊँची चट्टान पर बनी है, और इसके लिए वह चट्टान तोड़कर साफ की गयी है । इस मसजिदके चारों ओर चार मार्ग हैं । परन्तु इसमें प्रवेश करनेके लिए सिर्फ उत्तर, दक्षिण और पूर्वकी ओरसे

आया करते थे । उस समय यहाँका दृश्य बहुत ही विचित्र देख पड़ता था । प्रति शुक्रवारको यहाँ पर ईश्वरकी प्रार्थना हुआ करती थी । मुसलमान लोग चूँकि धर्मके लिए पागल होते हैं, इस लिए इस मसजिदमें एकत्रित होने पर, यह मसजिद उनमें चाहे जैसी उत्तेजना उत्पन्न कर देनेका सामर्थ्य रखती थी । सन् ५७ के बलबेके समय, सितम्बर महीनेके एक शुक्रवारको यहाँ 'खुतबा' पढ़ा गया, और दिल्लीके सब मुसलमानोंने उस समय यह घोषणा कर दी कि, 'सल्क सुदाऊ, मुल्क बादशाहका, अमल बहादुरशाहका' । मतलब यह कि, उस भयंकर प्रसंग में यह मसजिद स्वधर्माभिमान तथा स्वदेशाभिमानकी प्रेरणा करनेवाली एक मुख्य जगह बन गई थी । परन्तु वह प्रेरणा क्षणभंगुर हुई; और राज-द्रोही बलबाइयोंका जीघ्र ही अन्त हो गया । बलबेके बाद यह चर्चा छिड़ी कि, यह मसजिद बिल्कुल गिरा दी जावे । परन्तु सरकार-ने मुगल रियासतकी इस बड़ी इमारतको नष्ट करके ससारमें अपनी अपकीर्ति नहीं कराई । यह बहुत अच्छा हुआ । बिशप हीबर नामक यात्रिने जुम्मा मसजिदकी अलौकिक रचना देखकर बहुत ही आनन्द प्रकट किया है—उसने कहा है कि, "इस मसजिदका आकार, उसकी दृढ़ता और उसकी बनावटकी उत्तमताको देखकर मेरे मन पर जैसा प्रभाव हुआ, वैसा हिन्दुस्तानकी दूसरी इमारतोंके देखनेसे नहीं हुआ ।" रसेल नामके एक दूसरे यूरोपीय महाशयने लिखा है कि, "इस इमारतकी विशुद्ध शोभा, उसकी रचनाका परिमाण-सौन्दर्य, और भवनसम्बन्धी ऊँची कल्पनाशक्तिकी, यदि हमारे ईसाई प्रार्थना-मन्दिरके क्षुद्र और दरिद्री भवनसे तुलना की जाय, तो दुसरे हमें अपना सिर नीचा

* "The size, the solidity, and rich materials of the Jumma Musjeed impressed me more than anything of the sort which I have seen in India" —Bishop Heber.

रहे ! उस समयके हिसाबसे इस इमारतके बनानेमें दस लाख रुपया खर्च हुआ था ।

इस मसजिदकी सारी फर्शबन्दी सगमरमर की है । उस पर कमश तीन फुट लम्बी और डेढ फुट चौड़ी क्यारिया कटी हुई है । कुल क्यारिया ९०० है । इनमें निमाज पढते समय बादशाह और अमीर-उमराव लोग बैठ करते थे । बिबलेके निकट, यानी मध्यभागके अर्धगोलाकृति शिरोभागके नीचे, जो नक्काशी की गई है, वह सर्वोत्कृष्ट है । इसके सामने धर्माध्यक्षका मुख्य पीठ है, जो एक अष्टण्ड सगमरमरके पत्थरका बना है । यहाँ की एक दीवालपर शाहजहाँ और बहादुरशाहके हस्ताक्षर दिखलाये हैं ।

इस मसजिदके एक दालानमें एक कोठरी है । वहाँका जालीका काम अत्यन्त दर्शनीय है । इस कोठरीमें मुसलमान लोगोंकी दृष्टिसे अत्यन्त प्रिय, तथा मुहम्मद साहबके समयकी, पुरानी वस्तुएँ रखी हैं । उनमें सातवीं शताब्दीकी प्राचीन कुरानकी एक हस्तलिखित प्रति है । इसके सिवाय, इमाम हुसेन तथा इमाम हसनके द्वारा लिखी हुई कुरानकी भी दो प्रतियाँ हैं । यहा पर 'कप्प-ए-मुबारक' यानी हजरत मुहम्मदकी चर्मपादुकाएँ भी सुगंधित द्रव्योंमें ढालकर रखी गई हैं । 'कंदम-उल्ल-मुबारक' यानी उनके पैरकी छाप, और 'मुइ-ए-मुबारक' यानी उनकी दाढीके बाल, भी वहाँ पर रखे हुए हैं । इसी तरह वहाँ पर उनकी कब्रके आच्छादनका थोडासा शेष-भाग भी सुरक्षित रूपसे रखा गया है । जिन महाशयोंको ये चीजें देखनेकी लालसा हो, वे वहाँके काजीको कुछ दक्षिणा देकर उनको अवश्य देख सकते हैं । कहते हैं कि, शाहजहाँ बादशाहने इन वस्तुओंको लाकर यहाँ बड़ी भक्तिके साथ रखा है ।

मुगल बादशाहोंके जमानेमें जुम्मा मसजिदकी बड़ी इज्जत थी । ईदके दिन यहाँ पर बादशाह और उसके अमीर-उमरा बड़े ठाट बाटके साथ

आया करते थे । उस समय यहाँका दृश्य बहुत ही विचित्र देस पड़ता था । प्रति शुक्रवारको यहाँ पर ईश्वरकी प्रार्थना हुआ करती थी । मुसलमान लोग चूँकि धर्मके लिए पागल होते हैं, इस लिए इस मसजिदमें एकत्रित होने पर, यह मसजिद उनमें चाहे जैसी उत्तेजना उत्पन्न कर देनेका सामर्थ्य रखती थी । सन् ५७ के बलबेके समय, सितम्बर महीनेके एक शुक्रवारको यहाँ 'खुतबा' पढ़ा गया, और दिल्लीके सब मुसलमानोंने उस समय यह घोषणा कर दी कि, 'खल्क खुदाका, मुल्क बादशाहका, अमल बहादुरशाहका' । मतलब यह कि, उस भयंकर प्रसंग में यह मसजिद स्वधर्माभिमान तथा स्वदेशाभिमानकी प्रेरणा करनेवाली एक मुख्य जगह बन गई थी । परन्तु वह प्रेरणा क्षणभंगुर हुई, और राज-द्रोही बलबाइयोंका शीघ्र ही अन्त हो गया । बलबेके बाद यह चर्चा छिड़ी कि, यह मसजिद बिल्कुल गिरा दी जावे । परन्तु सरकार-ने मुगल रियासतकी इस बड़ी इमारतको नष्ट करके सत्सारमें अपनी अपकीर्ति नहीं कराई । यह बहुत अच्छा हुआ । बिशप हीवर नामक यात्राणि जुम्मा मसजिदकी अलौकिक रचना देखकर बहुत ही आनन्द प्रकट किया है—उसने कहा है कि, "इस मसजिदका आकार, उसकी दृढ़ता और उसकी बनावटकी उत्तमताको देखकर मेरे मन पर जैसा प्रभाव हुआ, वैसा हिन्दुस्तानकी दूसरी इमारतोंके देखनेसे नहीं हुआ* ।" रसेल नामके एक दूसरे यूरोपीय महाशयने लिखा है कि, "इस इमारतकी विशुद्ध शोभा, उसकी रचनाका परिमाण-सौन्दर्य, और भवनसम्बन्धी ऊँची कल्पनाशक्तिकी, यदि हमारे ईसाई प्रार्थना-मन्दिरके क्षुद्र और दरिद्री भवनसे तुलना की जाय, तो दुसरे हमे अपना सिर नीचा

* "The size, the solidity, and rich materials of the Jumma Musjeed impressed me more than anything of the sort which I have seen in India" —Bishop Heber.

करना पड़ेगा । ” * सारांश यह कि, जिस इमारतके रचना-चातुर्य पर विदेशियोंको भी इतना आश्चर्य होता है, वह इमारत, -सिर्फ दिल्ली शहरके लिए ही नहीं, किन्तु यदि समस्त भारतवर्षके लिए भी भूषण हो, तो इसमें कोई आश्चर्य नहीं ।

दिल्ली शहर ।

दिल्लीका किला, जुम्मा मसजिद और वर्तमान दिल्ली शहर—ये तीन हिस्से मिलकर नई दिल्ली अथवा शाहजहानाबाद शहर बनता है । इस शहरके चारों ओर एक बड़ा शहरपनाह है, जिसका घेरा साढ़े पांच मील है, और उसके फ़िलेका कोट डेढ़ मील है । किलेमें दो दरवाजे हैं । उनका नाम क्रमशः ‘लाहोर गेट’ और ‘देहली गेट’ है । कुल शहरमें दस दरवाजे हैं । उनके नाम इस प्रकार हैं—

१ ‘कलकत्ता गेट’—यह राजमहलके पास है । यहाँसे रेल्वे स्टेशन की ओर रास्ता जाता है ।

२ ‘काश्मीर गेट’—यह उत्तरमें है । चर्च और कचहरियाँ इसके नजदीक हैं ।

३ ‘मोरीगेट’—यह भी उत्तरमें ही है ।

४ ‘काबुल गेट’—यह पश्चिममें है । इसके आगे सदर बाजार लगता है ।

५ ‘लाहोर गेट’—यह पश्चिममें है, और यहाँसे चाँदनी चौकको रास्ता जाता है ।

६ ‘फ़र्रुख़साना गेट’—यह नैर्ऋत्यमें है ।

* There is a chaste richness, and elegance of proportion, and a grandeur of design in all its parts, which are painful contrast to the *mesquin* and pultry architecture of our christian churches ” —Russell

- ७ ' अजमेर गेट '—यह भी नैर्ऋत्यमें ही है ।
 ८ ' तुर्कमान गेट '—यह दक्षिणमें है ।
 ९ ' देहली गेट '—यह भी दक्षिणमें ही है ।
 १० ' राजघाट गेट '—यह पूर्वमें है । यहाँसे जमनाजीके घाटकी ओर रास्ता जाता है ।

किलेसे चलकर दिल्ली शहरमें प्रवेश करनेके लिए लाहोर दरवाजेसे आना पड़ता है । लाहोर दरवाजेके भीतर आतेही एक बड़ा चौड़ा रास्ता मिलता है । यह रास्ता सीधा चोंदनी चौक की ओर जाता है । दिल्ली शहरका नामी चौक यही है । यहाँ धनशाली व्यापारियों और जौहरियों की दुकानें हैं । यहाँका बादशाही जमानेका वैभव अब नष्ट हो गया है, और फिरसे उसके प्राप्त होनेकी बहुत कम सम्भावना है । इस चौककी दुकानें बाहरसे बड़ी भडकीली दिखती हैं । परन्तु इस रास्ते पर पहले जैसे मूल्यवान् वस्त्र परिधान किये हुए अमीर-उमराव, उनके कीमती सामान और सोने-चाँदीसे अलंकृत अच्छे अच्छे घोड़े, उनके नाना प्रकारसे शृंगारित हाथी, तथा विविध रङ्गके मियानोंके झुंड दिखाई देते थे, उनका अब कहीं पता नहीं है—उनकी जगह पर अब यहाँ अर्वाचीन इक्के और घोड़े गाड़िया बहुत हैं । रास्तेसे गुजरते हुए चारों ओर नेचेदार हुकोंकी धूम खूब दिखाई देती है । हरएक दुकानमें हुक्का अवश्य होता है । पहले मुसलमानोंको ऐशो-आरामकी जो आदत थी उसका यहाँ मूर्तिमान स्वरूप दिखाई देता है । ये लोग सदैव व्यसनासक्त रहकर विलासितामें मग्न रहते थे । हा, अब अँगरेजी राज्यमें विद्याका प्रचार बहुत कुछ हो चुका है, अतएव इन लोगोंका ऐशोआराम भी अब बहुत कुछ कम हो रहा है, और ये लोग भी अब उन्नतिके मार्गपर अग्रसर हो रहे हैं । यहाँके सुशिक्षित लोग बड़े सम्य हैं, और बाहरवालोंको वे बड़ी आदरकी दृष्टिसे देखते हैं । तथापि, मुसलमानोंकी रीतिके अनुसार,

औपचारिक वर्ताव और व्यर्थका आदरसत्कार यहाँ पर बहुत है। इसके सिवाय, यहाँ पर व्यर्थ की बड़ाई मारनेवालोंकी भी कमी नहीं है। दिल्लीके चौदनी चौकमें सड़े होनेपर 'दिल्ली इन्स्टीट्यूट' नामकी एक बड़ी इमारत दिसाई देती है। इस इमारत की बनावट यूरोपियन ढंगकी है, और इससे दिल्लीको एक नये प्रकारकी शोभा प्राप्त हो गई है। यहाँ वाचनालय, अजायबघर, म्यूनिसिपालिटी, इत्यादि सार्वजनिक संस्थाएँ हैं। ग्रामसंस्थाने इस इमारतको १,३५,४५७ रु व्यय करके निर्माण किया है।

“दिल्ली इन्स्टीट्यूट” के सामने चौदनी चौकके एक ओर १२८ फुट ऊँचा एक सुंदर और दर्शनीय मीनार है। इस मीनारका नाम 'क्लाक टावर' है, और दिल्लीकी म्यूनिसिपालिटीने २५,५०० रुपये खर्च करके उसको बनवाया है। इस मीनारसे चौदनी-चौकको यद्यपि बहुत कुछ शोभा प्राप्त हुई है, तथापि मुगल बादशाहोंके प्राचीन मीनारोंकी बराबरी यह नहीं कर सकता। इस मीनारके शीर्षभागपर चारों ओर बड़ी बड़ी घड़ियाँ हैं। वे प्रत्येक पलमें, समर्थ रामदास स्वामीके शब्दोंमें, मानो दर्शकोंसे कह रही हैं कि, “भाइयो, घटिकाएँ निकल गईं, पल निकल गये, और घंटा टन टन बजता है। इसी तरहसे तुम्हारे जीवनका भी नाश हो रहा है। इस लिए इस ससारमें आकर परमात्माका नाम लो, और कुछ परोपकारका कार्य कर जाओ।”

चौदनी-चौकमें प्राचीन ऐतिहासिक स्थानोंमेंसे दो स्थान देखने लायक हैं। एक रोशनूद्दौला की मसजिद, और दूसरा कोतवाली। रोशनूद्दौला की मसजिद सन् १७२१ ईसवीमें, मुहम्मदशाह बादशाहके जमानेमें, रोशनूद्दौला जफरखानने बनवाई थी। यह मसजिद है तो छोटीही, परन्तु अत्यन्त कमनीय है। इसके गुम्बजपर सोनेके मुलम्मेका काम किया गया है, इसलिए इस मसजिदको सोनेकी मसजिद भी कहते हैं। नादिर-

शाहने जिस समय दिल्लीपर आक्रमण करके वहाँके लोगोंको कतल किया, उस समय उसने इसी मसजिदकी गच्चीपर सटे होकर वहाँकी कतलका अवलोकन किया था। दीन प्रजाजनोका करुणा-पूर्ण क्रन्दन सुनकर उसके हृदयमें रत्तीभर भी दया उत्पन्न न हुई। प्रत्युत, उनके रुधिरप्रवाहके साथही साथ उस नराधम नरपिशाचके हृदयमें आनन्दकी तरङ्गें उमड़ने लगी थीं। ऐसे पुरुषोंके लिए 'मानवसृष्टिके राक्षस' से अधिक और क्या उपमा दी जा सकती है ? इस स्थानके पास ही कोत-वाली की इमारत है। हदसन साहजने सन् १८५७ ईसवी के बलबेके समय, बादशाहके पुत्रोंको मारकर, उनकी लाशें लोगोंको दिखलानेके लिए यहीं पर लाकर रखी थीं !! बलबेके समय यद्यपि यह स्थान रक्तकी बूंदोंसे कलङ्कित हो गया था, तथापि आजकल वहाँ शान्ति-देवीका पूर्ण साम्राज्य है।

दिल्लीके चौदनी-चौकका अवलोकन करनेवालोंके मनमें वहाँके 'विस्टोरियाबाग' को देखनेकी इच्छा उत्पन्न होती है। यह बाग अंग्रेजी ढंगपर लगाया गया है, और नगरनिवासियोंके विश्रामका वहा पूरा पूरा सुभीता किया गया है। इस उद्यानमें नेत्रोंका रजन बहुत अच्छी तरह होता है। कणोंका रजन होनेके लिए भी यहाँ पासही एक 'वेडस्टैन्ड' की योजना की गई है। वहाँ हफ्तेमें नियत दिनोंपर सुन्दर वाद्य सुनाई देते हैं, जिन्हें सुनकर रजनप्रिय जनसमुदायको बड़ा सतोष होता है। इस बागसे अलीमर्दानकी नहर बह रही है। इस जलाशयसे बागको विशेष शोभा प्राप्त हुई है। सुन्दर सरिता अथवा रमणीय सरोवर उद्यानश्रीके प्यारे फ्रीडा-भवन हैं। इनके बिना उसके विलास पूरे नहीं होते। अस्तु।

इस बागमें पत्थरका एक हाथी है। उसके पैरोंके पास यह लेख खुदा है कि, शाहजहाँ बादशाह सन् १६४५ ईसवीमें ग्वालियरसे यह

चौथा प्रकरण ।



इन्द्रप्रस्थ ।



महाभारतकी कौरव-पांडवोंकी कथाओंने जिस इन्द्रप्रस्थका नाम अजर-अमर कर दिया है, और जिसका नाम हिन्दुओंने अनेक बार सुना है, वह सुप्रसिद्ध नगर दिल्लीके दक्षिणमें दो मीलकी दूरी पर है । यहाँ पांडवोंके समयकी धन सम्पन्न नगरी अब नहीं है । सिर्फ मुसलमानी किलेका कुछ जीर्ण भाग और उसमें कुछ प्राचीन मसजिदें हैं । आजकल यहा पर न तो वे उत्तुंग देवालये हैं, और न वे रमणीय उद्यान । यहाकी निर्जन तथा उध्वस्त दशाको प्राप्त,—परंतु इतिहासकी दृष्टिसे अत्यंत पवित्र एव महत्वपूर्ण—भूमिका अवलोकन करने पर प्रत्येक हिंदू दर्शकका हृदय गद्गद हो जाता है । यह सोच कर, कि हम पांडवोंके इन्द्रप्रस्थमें सड़े हैं, उसे बड़ा गौरव मालूम होता है, और उस सुंदर नगरीकी विपदावस्थाको देखकर उसे अत्यंत खेद होता है । पांडवोंकी पुण्यभूमि अवलोकन करनेकी उत्सुकतासे हृदयमें उठी हुई आनंद-तरंगें क्षणभरमें विलीन हो जाती हैं, और बहा जाते ही शोकका साम्राज्य हृदयमें छा जाता है । अस्तु । मनकी यह हालत हो जाती है, तथापि दर्शकोंको इस स्थानके देखनेकी जिज्ञासा विशेष रहती है, और दिल्ली जाने पर उसका अवलोकन किये बिना वे कदापि नहीं रहते ।

• इन्द्रप्रस्थ नगरका विस्तारपूर्वक वर्णन महाभारतमें दिया ही है । तो भी उसका थोडासा वृत्तांत यहा पर दे देना आवश्यक जान पड़ता है । इस नगरकी कथा इस प्रकार है —

द्रौपदीका स्वयंवर होनेके बाद, उसके साथ पांडव हस्तिनापुरको रवाना हुए । तब कौरव राज धृतराष्ट्रके मनमें यह डर पैदा हुआ कि

ज्योंही ये हस्तिनापुरमें आवेंगे त्योंही-राज्यके घंटवारेके लिए मेरे पुत्रोंमें और इनमें झगडा शुरू हो जायगा । इसका प्रतिबन्ध करनेके लिए उन्होंने विदुरके द्वारा धर्मराज युविष्ठिरको यह सदेशा भेजा कि, तुम लोग हस्तिनापुरको न आकर वहाँसे थोड़ी ही दूर पर जो खाडव-वन अथवा इन्द्रवन नामक भारी जगल है, उसको साफ करके वहाँ पर एक नया शहर बसाओ, और वहीं पर तुम अपने भाइयोंके साथ राज्य करो । धर्मराज धर्मराज ही थे । उन्होंने इस बातको एकदम स्वीकार कर लिया, और इन्द्रवनको जला कर, तथा साफ करके, वहाँ पर एक बड़ा भारी नगर बसाया । इसीको इन्द्रप्रस्थ अथवा खाडवप्रस्थ नाम दिया गया । महाभारतमें आदिपर्वके २०७ वें अध्यायमें इस नगरका बहुत ही सुंदर वर्णन किया गया है । उससे जान पड़ता है कि, यह नगरी पृथ्वी पर मानो एक इन्द्रनगरीके ही समान थी । उसमें बड़े बड़े मनोहर उद्यान, जलाशय, इत्यादि मने थे । भवनोंकी शोभा अत्यन्त निराली थी । हाट, बाट, बाजार, चौक, इत्यादि अपनी सम्पत्ति और वैभवमें कुबेरपुरीको भी मात करते थे ।

सारांश यह है कि, यह नगरी ऐसी सुंदर और विलक्षण थी कि, कौरवोंसे पांडवों द्वारा मागे गये ग्रामोंमें उसको अग्रस्थान प्राप्त हुआ था । पांडवोंने कौरवोंको यह समाचार भेजा था —

इन्द्रप्रस्थ धृक्प्रस्थ जयन्त वारणावतम् ।

देहि मे चतुरो ग्रामान् पचम किञ्चिदेव तु ॥

अर्थात् इन्द्रप्रस्थ, धृक्प्रस्थ, जयन्त, वारणावत—ये चार गांव तो हमें अग्रस्थ दो, फिर पाँचवाँ चारों जौनसा, दूँ दो । आखिर कौरवोंने पांडवोंको ये गांव न दिये । यही नाई, किन्तु यहाँ तक कह दिया कि, हम तो तुम्हें उतनी मिट्टी भी न दूँगे जितनी सुईकी नोक पर भी आ सके । उसका परिणाम भारतीय युद्ध है ।

इसी शहरमें पाटवोंने राजसूय यज्ञ सम्पन्न किया, और मयासुरकी वनाई हुई विचित्र सभा इसी शहरमें थी । इस नगरीका नाम महा-भारतमें अनेकों बार आया है । इसके अतिरिक्त अन्य चार प्रस्थ भी सिर्फ नाम मात्रके लिए मौजूद हैं । उनके स्थान दर्शकोंको दिखलाये जाते हैं । इन प्रस्थों अथवा पतोंके नाम । इस प्रकार हैं.—पानीपत, सोन-पत, तिलपत और बाघपत । ये सब दिल्लीके मैदानमें जमनाके पश्चिमी किनारे पर बसे हुए थे ।

इन्द्रप्रस्थमें पाटवोंके समयकी नगरीका अब कुछ भी अश शेष नहीं रहा है । तथापि इस स्थानकी पवित्रता अभी तक कायम है, और श्रद्धालु हिन्दू जनोंकी दृष्टिसे जो अत्यन्त पूज्य क्षेत्र है उनमें वह अभी तक गिना जाता है । पद्मपुराणमें इन्द्रप्रस्थकी महिमाका वर्णन करते हुए कहा है —

यमुना सर्वसुलभा त्रिषु स्थानेषु दुर्लभा ।

इन्द्रप्रस्थे प्रयागे च सागरस्य च सगमे ॥ १ ॥

अर्थात् “यमुना सर्वत्र सुलभ है, परन्तु इन्द्रप्रस्थ, प्रयाग और समुद्र-सगम, इन तीन स्थलोंमें दुर्लभ है ।” वहाँ पर यमुनाके किनारे ‘निग-मोद्बोध’ नामक तीर्थ तो बहुत प्रसिद्ध है, और वहाँ यात्रीगण जाया करते हैं । इस तीर्थके अतिरिक्त यहाँ पर छोटे छोटे तीर्थ और देवता अनेक हैं ।

दिल्ली शहरसे जब हम इन्द्रप्रस्थ देखनेके लिए जाते हैं, तब पहले हमें ‘लाल दरवाजा’ नामक एक बहुत बड़ा प्राचीन दरवाजा मिलता है । यह शेरशाहकी राजधानीका एक प्रसिद्ध दरवाजा था । इस दरवाजे के सामनेकी ओर हुमायूँ बादशाहका बनवाया हुआ ‘पुराना किला’ देख पड़ता है । यही प्राचीन इन्द्रप्रस्थ है । इस किलेको हुमायूँ बादशाह-ने “दीने पनाह” नाम दिया था । हुमायूँ जब इस किलेसे भाग

गया, तब उसके प्रतिपक्षी शेरशाहने इस किलेका नाम शेरगढ़ अथवा शाहगढ़ रखा था । प्रथमतः सन् १५३३ ईसवीमें हुमायूने इस किलेको बनवाना शुरू किया, और फिर इसके सात वर्ष बाद शेरशाहने उसके आसपास उत्तम कोट बनवाकर उसको सुशोभित कर दिया । इस कोटका घेरा लगभग एक मीलका है । इस किलेके मध्यभागमें, यानी इन्द्रप्रस्थकी भूमिपर, अब राजमन्दिरोंके सुवर्ण-कलश नहीं चमकते, बल्कि उस पुण्यभूमि पर आज अकिंचन जनोंकी पर्णकुटिकाएँ मात्र हगगोचर होती है !

इस किलेमें 'किलाकोना मसजिद' और 'शेरमन्दिर' नामकी दो प्राचीन दर्शनीय इमारतें हैं । इनमें पहली इमारत लाल रंग और सगमरमरके पत्थरकी बनी हुई है, और उसकी रचना बड़े कौशलकी है । यह पठान बादशाहके शासनकालमें, सन् १५४० ईसवीमें तैयार हुई । शिल्प-कला-विशारदोंकी दृष्टिसे इसकी रचना बहुतही श्रेष्ठ है, और हिन्दुस्तानकी शिल्पकलाके इतिहासके रचयिता मिस्टर फर्ग्युसनने इसकी मुक्तकठसे प्रशंसा की है । उन्होंने लिखा है कि, इटलीके निवासी, जिस तरह वेनिसके 'कॅपनॉइल' नामक अत्युच्च राजमहलको अपनी राजसत्ता तथा विजयवैभवका दर्शक समझते थे, उसी प्रकार पठान लोग इस मसजिदके अत्युच्च मीनारको, प्रार्थनामन्दिरका सिर्फ एक भाग ही न मानकर, अपने अभ्युदय और राजसत्ताका कीर्तिस्तम्भ मानते थे । उनका धर्मोपदेशक इस मीनार परसे सब लोगोंको, प्रार्थनामें सम्मिलित होनेके लिए, बड़े ताल-सुरसे, पुकारा करता था । उस समय बादशाहको भी अपना काम-काज छोड़कर महलोंसे शीघ्र ही वहाँ जाना पड़ता था । हुमायूँ बादशाह इस मसजिदके निकट शेरमन्दिर नामक राज-प्रासादमें रहा करता था । एक दिन नियमानुसार काजी-जीने इस मीनार पर चढ़कर बादशाहको प्रार्थनाके लिए बुलाया । बाद-

शाह उसी समय जल्दी जल्दीमें उठकर दौड़ा, जिससे जीनेकी एक सीढ़ीसे उसका पैर फिसल पड़ा, उसे भयङ्कर चोट आई, और उसीमें सन् १५५६ ईसवीके जनवरी महीनेकी २६ वीं तारीखको उसका अन्त होगया !

इन्द्रप्रस्थमें दिखाई देनेवाले उपर्युक्त मुसलमानी ऐतिहासिक स्थानोंको अवलोकन करनेसे दर्शकोंको एक प्रकारका उद्देगजनक दृश्य दिखाई देता है । जहाँ खड़े होकर अर्जुनने अपने गाण्डीव धनुषसे 'इन्द्रप्रस्थ' नगरीके कोटकी रक्षा की, वहाँ अब 'किलाकोना मसजिद' खड़ी हुई है ! जिस महलमें भगवान् श्रीकृष्ण और पांडवोंकी कल्याणकारी मंत्रणाए हुआ करती थीं, उस महलके ठौर पर अब शेरमन्दिर अथवा शेरशाहका महल खड़ा है । इस महलके सामने आजकल जो गिरी हुई जगह दिखाई दे रही है, उसी जगह राजसूय यज्ञका महोत्सव हुआ था, जिसका वृत्तान्त वहाँके लोग अब तक बतलाया करते हैं । निस्सन्देह, विचारशील पुरुषके लिए इन्द्रप्रस्थका यह घोर परिवर्तन अत्यन्त विलक्षण है ! अहा ! कालचक्रकी महिमा कितनी अगाध है, सो हमें इन्द्रप्रस्थ नगरीके इस विपर्याससे अच्छी तरह मालूम होती है । जहाँ अनेक प्रकारकी राजनैतिक मंत्रणाए हुई, जहाँ अनेकों राज्य-क्रान्तियाँ हुई, जहाँ लक्ष्मी मूर्तिमान् वास करती थी, जहाँके विषयमें कहा गया है कि -

रम्याश्च विविधास्तत्र पुष्करिण्यावनावृता ।

तडागानि च रम्याणि बृहन्ति सुबहूनि च ॥ १ ॥

जहाँ रत्नोंका तेज चमकता था, और शस्त्रोंकी दिव्य ज्योति चमचमाती थी, वहाँ अब दो यवन-मन्दिर अपने गतवैभव पर शोक करते हुए खड़े हैं । दिल्लीका 'पुराना किला,' अपने नामके अनुसार, पुराना होकर शनैः शनैः विनाशको प्राप्त हो रहा है, और वहाँका सारा भूप्रदेश

जर्न होकर भयानक बन रहा है! अहा उसकी यह दशा देखकर
सका हृदय दु ससे न भर जायगा? अहा! किसी सहृदय आगल
त्रिने क्या ही अच्छा कहा है —

" The Niobe of nations ! There she stands,
Childless and crownless, in her voiceless woe,
An empty urn within her wither'd hands,
Whose holy dust was scatter'd long ago,
The *Pandawa's* tomb contains no ashes now,
The very sepulchres lie tenentless,
Of their heroic dwellers dost thou flow,
Old *Jumna* ! through a marble wilderness ?
Rise, with thy *acure* waves, and mantle her distress "

अर्थात् हे दुखी राष्ट्र ! आज तू पुत्रहीन और राज्य-श्री-हीन वर्तमान
। आज तेरे अधिकार में कोई भी वस्तु नहीं है। तेरी पवित्र सम्पत्ति
तादियों पूर्व नष्ट हो चुकी। पादवोंकी समाधिकी राख भी बाक़ी नहीं
। उनका अपना भवन निर्जन पड़ा है। वहाँके शरवीर निवासियोंका
ता भी नहीं है। हे बूढ़ी जमना ! क्या आज तू जनशून्य सगमरमर की
हाडियोंमें बहती है ? उठ, सठी हो, और इसके दुखोंको दूर कर !

पांचवां प्रकरण ।



दिल्लीके आसपासके स्थान ।



हुमायूँका मकबरा ।

हुन्दप्रस्थ नगरी अथवा पुराने किलेका अवलोकन करनेके बाद यात्री गण बहुधा हुमायूँ बादशाहकी कबर देखनेके लिए आते हैं। उस स्थलसे यह एक मीलके अन्तर पर है। वहाँसे इधर आते हुए बीच में 'लाल बगला' नामकी एक इमारत मिलती है। यहाँ पर हुमायूँ और शाहआलम बादशाहकी रानियोंकी कबरें हैं। यहाँसे 'अरबकी सराय' नामकी एक छोटीसी बस्ती है। इसके दो दरवाजे दर्शनीय हैं। इस गावको हुमायूँ बादशाहकी पत्नीने बसाया था। यहाँ पर अरब लोग रहा करते थे। इसी लिए इस स्थानका 'अरबकी सराय' नाम पड़ा है। यहाँसे हुमायूँ बादशाहकी कबर बिल्कुल समीप है।

इस मकबरेमें प्रवेश करते समय दूसरे दरवाजेके पास एक लेख देख पड़ता है। उससे यह मालूम होता है कि, इस इमारतको हमीदा बानू बेगम, उर्फ हाजी बेगम, नामक हुमायूँ बादशाहकी रानीने, अपने पतिके स्मारकमें बनवाया। इस इमारतका काम सोलह वर्ष तक जारी रहा, और इसके बनवानेमें पन्द्रह लाख रुपया खर्च हुआ। स्वयं हमीदा बानू बेगम और राजघरानेके अन्य कई एक पुरुषोंकी कबरें भी यहीं पर हैं। यह इमारत मुगल बादशाहतकी विलकुल प्रारम्भिक शिल्प-कलाका नमूना है। यह इमारत चौकोन है, और इसके चारों ओर अठपहलू कोने हैं। इसका मध्यभाग अठपहलू है, और उस पर एक अर्धगोलाकृति शिखर, अथवा गुम्बज है। उसके चारों ओर चार अठपहलू मीनार हैं। इस

इमारतका ढाचा अत्यन्त उत्तम है, और इसीके नमूने पर आगरेका ताज-महल बना है । इस इमारतमें और ताजमहलमें इतना अन्तर है, जितना एक ग्रामीण स्त्री और एक राजकुलकी रूप-ऐश्वर्य्य-सपन्न भुवनसुन्दरीमें होता है । ताजमहलमें जो कल्पनाशक्ति, कवित्व और प्रतिभा है, वह इसमें बिलकुल ही नहीं है । तो भी यह कवर बहुत अच्छी है, और अपनी सादगीसे ही दर्शकोंके चित्तको आकर्षित करती है ।

हुमायूँ बादशाहकी कबरकी सादगीमें भी एक प्रकारका कौतुक है । अर्थात् वह सादगी अत्यन्त मनोरम और दर्शनीय है । सिकन्दरामे अकबरकी कबर और शहादरामें जहाँगीरकी कबर भी सादगीमें प्रसिद्ध हैं । परन्तु उनकी सादगीकी अपेक्षा इस इमारतकी सादगी अधिक मनोहारी है । इस इमारतमें ठौर ठौर पर सगमरमरका जो काम किया गया है, उससे इमारतकी शोभा और भी बढ़ गई है । पठान बाद-शाहोंने जो इमारतें बनवाई, उनमेंसे कुतुब मीनारको छोड़कर, बाकी सब इमारतें, इस मुगल शिल्पकलाके पहले कामके आगे, रद्द हो जाती हैं । कनिगहम साहबका कथन है कि, इस इमारतके शिल्प-कार्यमें प्राचीन शिल्प कार्यकी अपेक्षा कुछ अधिक नवीन सुधार हुए हैं । वे सुधार ये हैं कि मुख्य इमारतके चारों कोनों पर चार सुन्दर मीनारोंकी इसमें कल्पना की गई है, और इमारतके गुम्बजोंकी बैठक चौड़ी नहीं की गई है । यह इमारत बहुत साफ और बड़ी है, अतएव दूरसे बहुत सुन्दर दिसाई देती है, परन्तु ताजमहल जैसा साफ और हवादार है, वैसी यह नहीं है ।

ऊपर कहा जा चुका है कि, हुमायूँ बादशाहकी प्रिय पत्नी, महा-प्रतापी अकबर बादशाहकी माता, रमीदा बानू बेगमने इस कबरको बन-वाया, सो उसकी कबर भी इसी इमारतमें है । इस बेगमका अपने पति पर बड़ा प्रेम था, और इस लिए दर्शकोंकी दृष्टिमें वह यहा अपने पतिके सशिव बराबर निवास करती है ।

इसी इमारत में दारा, फर्रुखशियर, रफीउद्दौला, दूसरे आलमगीर, इत्यादि बादशाहोंकी कब्रें हैं। इन सबमें सिर्फ हुमायूँ बादशाहकी कब्र ही विशेष हृदयाकर्षक दिखाई देती है। शेष कब्रें उन बादशाहोंकी योग्यताको देखते हुए बिलकुल ही साधारण हैं। सच है, जिन्होंने कुछ भी सुकर्म नहीं किये, जिनके शासनसे प्रजाका कल्याण नहीं हुआ, अथवा जिन्होंने दूसरोंके साथ थोड़ा भी उपकार नहीं किया, उनका स्मारक यदि धुँपला हो, तो इसमें कोई आश्चर्य नहीं है।

शेख निजामुद्दीन औलियाकी दरगाह ।

दिल्लीमें शेख निजामुद्दीन औलियाकी दरगाह बहुत प्रसिद्ध है। शेख निजामुद्दीन औलिया मुहम्मद तुगलकके जमानेमें, सन् १३२१ ईसवीके लगभग, एक नामी साधु पुरुष हो गया है। यह महापुरुष अपने महान् साधुत्वके लिए प्रसिद्ध है। यह फरीदुद्दीन गुजशकर नामक एक सुप्रसिद्ध औलियाका चेला था। गुजशकर औलिया बड़ा अलौकिक पुरुष था। कहते हैं कि, यह साधु मन्त्रके जोर पर मिट्टीके ढेलेकी शक्कर बना देता था। इसकी गुरु परम्परा अजमेरके भुईनुद्दीन चिश्ती नामक प्रसिद्ध साधु तक पहुँचती है। भुईनुद्दीन चिश्ती अजमेरमें मुसलमानोंका अत्यन्त वय और परमपूज्य साधु था। यह परम्परासे निजामुद्दीनका चेला था। इस लिए लोगोंकी इसमें बड़ी श्रद्धा थी। यह महापुरुष बड़ा दानशूर था, और उसका स्वर्ग किसी राजासे भी अधिक रहा करता था। चाहे इस कारणसे हो कि, लोगों पर इसका बड़ा प्रभाव था, और चाहे अन्य किन्हीं कारणोंसे हो, तुगलक बादशाह इससे बहुत द्वेष करता था। इसलिए दिल्ली जाकर इस औलियाके महत्त्वको सदाके लिए नष्ट कर देनेका उसने मनसूबा बाँधा। औलियाके शिष्योंको जब यह मालूम हुआ कि, बादशाह अपनी बड़ी भारी सेनाके साथ हमारे गुरुजी पर आक्रमण करनेके लिए आ रहा है, तब

वे गुरुजीके पास गये, और हाथ जोड़कर बोले, “महाराज, बादशाह आपसे नाराज है, और वह आप पर चढ़ाई करनेके लिए आ रहा है, अतएव आप शीघ्र ही दिल्लीको छोड़ दीजिए ।” इस पर इस ओलियाने अत्यन्त शान्तिके साथ उत्तर दिया कि, “दिल्ली दूर अस्त” — यानी दिल्ली अभी बहुत दूर है । जब बादशाह दिल्ली आ जायगा, तब देखा जायगा । चमत्कार यह हुआ कि, बादशाह दिल्ली आ ही न पाया । उसके दिल्ली आनेके पहले ही उसके पुत्रने उसका वध कर डाला ! भाविक और श्रद्धालु जनोंकी समझ है कि, बादशाह इस साधु पुरुषके प्राण हरण करनेकी दुष्ट बुद्धिसे आ रहा था, इसी लिए उसको यह प्रायश्चित्त मिला । स्लीमन साहबकी राय है कि, यह साधु ठगोंका नेता था, और उसीकी सम्मतिसे बादशाहका खून हुआ । जो हो, इसमें सन्देह नहीं कि, अब तक इस साधुके विषयमें लोगोंकी असीम श्रद्धा है, और उनकी दृष्टिसे वह बड़ा पूज्य है । इस साधुके कहे हुए ‘दिल्ली दूर अस्त’ ये शब्द आजकल इस कहावतके रूपमें बदल गये हैं कि, “दिल्ली दूर है ।” अँगरेजीमें भी इसी अर्थकी एक कहावत है । वह यह है:—

‘There is many a slip between the cup and the lip’

अस्तु । यह साधु सन् १३२४ ईसवीमें, लगभग ब्यानवे वर्षका होकर, परलोक सिधारा । इस साधुकी कबर पर यह दरगाह बनी हुई है, इसी लिए इसको निजामुद्दीन ओलियाकी दरगाह कहते हैं । यह दरगाह भी दिल्लीमें एक दर्शनीय स्थान है ।

निजामुद्दीन ओलियाकी दरगाहके पास एक छोटासा गांव बसा हुआ है, जहा प्रति वर्ष एक बड़ा भारी मेला हुआ करता है । दरगाहके प्रवेश-द्वार पर सन् १३७८ का सन् खुदा हुआ है । इसको फारोज-शाह तुगलकने बनवाया । इसके पास एक छोटासा तालाब है, जो

बहुत पुराना है । लोगोंका कहना है कि इस औलियाके शापसे उसका पानी खारा हो गया है ।

मुख्य दरवाजेसे अन्दर जानेपर कुछ छोटी छोटी कबरें और मसजिदे मिलती है । वहाँ पर शाहजहाँ बादशाहकी पटरानी कोकिल-देवी (बाई) की कबर है । यह कबर बड़ी सुन्दर है । यहाँ पर पास ही एक बावड़ी है । उसका नाम ' चश्मे-दिलखुश ' है । ,

इस बावड़ी पर हिजरी सन् ७१३, यानी ईसवी सन् १३१२ खुदा है । यहाँ पानीमें एक मेहराब है । कहते हैं कि, उसके द्वारा मुँहारेके अन्दर पानी ले गये हैं । अस्तु । वहाँसे फिर दो दरवाजे मिलते हैं । उनसे जानेके बाद भीतर मुख्य दरवाजा मिलता है । यह इमारत दूरसे बहुतही सुन्दर दिखाई देती है । इसकी कमानियों, उनकी नक्काशी और मुख्य गुम्बज, सभी बहुत उत्तम हैं । यह इमारत बिल्कुल मुसलमानोंके ताजियोंके समान है । इसके बीचोंबीच निजामुद्दीन औलियाकी मुख्य कबर है । यह कबर बहुत पुरानी है, और उसकी इमारत कुछ अक्बरके जमानेमें और कुछ शाहजहाँके जमानेमें बनाई गई । यहाँकी मुख्य कबर पर जरीके कीमती वस्त्र और पुष्पमालाएँ चढ़ाते हैं; और बहुतसे मुसलमान भक्तिपूर्वक वहाँ पर दान-धर्म करते हैं । यहाँपर और-झजेब बादशाहने मजलिसखाना नामका एक महल बनाया है । इस इमारत पर कोई विशेष लेख खुदा हुआ नजर नहीं आता । परन्तु दो स्थानों पर " किल्लेगाह-ए-सास-ओ-आम " (सब लोगोंके लिए प्रार्थनाका स्थान) और " कबर-ए-शेस " (साधुकी कबर) लिखा है । यहाँका वार्षिक उत्सव देखने लायक होता है ।

निजामुद्दीन औलियाकी दरगाहके पास ही जमातखाना मसजिद नामकी एक दूसरी इमारत है । यह भी बड़ी सुन्दर और दर्शनीय है । कहते हैं कि, इसको खिजरखाने बनवाया था । यहाँकी कारीगरी भी

बहुत उत्तम है। इस इमारतके दरवाजे पर हिन्दू देवताओंकी भी मूर्तियाँ हैं। इमारतके मध्यभागमें एक सोनेका प्याला टंगा हुआ है। कहते हैं कि, यह बहुत पुराना है।

जहानारा बेगमकी कबर।

शेख निजामुद्दीन औलियाकी दरगाहके दक्षिणमें कई बड़े बड़े लोग तथा राजकुलके नरनारियोंकी कब्रें हैं। इन कब्रोंमें शाहजहाँ बाद-शाहकी प्यारी बेटी जहानारा बेगम की कबर है। यह बड़ी पितृ-भक्त थी, और शाहजहाँके कैदमें रहते समय बराबर अन्त तक उसकी मेवामें रही। इसकी कबर बिलकुल सादी है, और उसपर कोई आस्तादन नहीं है, प्रत्युत, उसके मध्य-भागमें दूब लगानेके लिए जगह छोड़ दी गई है। इस कबरका मुख्य पत्थर छे फुट लम्बा है, और उसके ऊपर अरबी भाषामें “परमेश्वर ही जीवन और परमेश्वर ही पुनर्जन्म” लिखा है। उसके नीचे कुरानका साङ्केतिक अक्षर ‘मिम्’ लिखा है। उसके नीचे फारसी भाषामें निम्नलिखित अर्थका मजमून है—

“Save the green herb, place naught above my head,
Such pall alone befits the lowly dead,
The fleeting poor Jehanarah lies here
Her sire was Shah Jahan and Christ her Pir,
My God the Ghazi monarch's proof make clear”

अर्थात् “सिवा हरी दूबके मेरे ऊपर—अर्थात् मेरी समाधि पर और कुछ न रखना। साकसारके लिए यही काफी है। नश्वर और गरीब जहानारा यहाँ निवास करती है। उसके पितृ शाहजहाँ और गुरु चिन्ती थे। परमात्मा राजाके प्रमाणको और भी सिद्ध करे।” इस राजकन्याकी यह लीनता और रसिकता देखकर दर्शकोंको ‘विनयो हि सतिप्रतप्’ वाली उक्तिका स्मरण हो आता है, और वे क्षणभरके लिए कौतूहल-

सागरमें निमग्न होजाते हैं । इस कबरपर दिये गये सन्त्रसे जान पड़ता है कि, यह सन् १६८१ ईसवीमें बनाई गई ।

जहानाराकी कबरके बाई ओर शाहआलम बादशाहके लडके मिर्जा अलीगोर, और दाहनी ओर अकबरशाहकी दूसरी बेटी जमीलुन्निसा की कबर है । इन कबरोंके पास, पूर्व ओर मुहम्मदशाह बादशाहकी कबर है । यह अभागी बादशाह सन् १७४८ ईसवीमें मृत्युको प्राप्त हुआ । मयूरसिंहासन पर बैठनेवाला अन्तिम बादशाह यही था । इसकी कबरके पास उसकी बेटीकी कबर है, जो नादिरशाहके बेटेको ब्याही थी । इस कबरका प्रवेशद्वार सगमरमर का बना है, और उसपर बेल बूटोका काम बहुत बढ़िया किया गया है । इसके नजदीक एक तीसरी कबर है, जो दूसरे अकबरशाहके लडके शाहजादा जहाँगीर की है । यह लडका पागल था । इसने दिल्लीके रेजीडेन्ट मिस्टर सेटन पर गोली चलाई थी, जिससे इसको इलाहाबादमें लाकर कैद किया था ।

खुसरो कविकी कबर ।

इन स्थानोंको देखनेके बाद, मुख्य ऑगनमे आने पर, 'चबूतरा-यारानी' और खुसरो कविकी कबर, ये दो रमणीय स्थल दृष्टि पड़ते हैं । इनके सिवा, वहाँ पर और भी अनेक साधु-सन्तोकी कबरे हैं । "चबूतरा-यारानी" पर निजामुद्दीन ओलिया और उसके मित्र लोग बठा करते थे । इसी लिए उसको 'मित्रोंका चबूतरा' नाम प्राप्त हो गया है । अमीर खुसरो हिन्दुस्तानका एक विख्यात कवि था । उसकी मधुर कविता-के कारण उसे "मधुरभाषी तोता," नाम प्राप्त हुआ था । उसकी कबर पर 'अदीम्-उल-मिसल' यानी 'अद्वितीय पुरुष' ये शब्द भी लिखे हैं । इस नामसे फारसी भाषामें हिजरी सन् ७२५ सिद्ध होता है । यह उसकी मृत्युका सन् (१३२४ ईसवी) है । अमीर खुसरो निजामुद्दीनका प्रिय मित्र था । इसने मुहम्मद तुगलकके राजमहलमें चारों ओर

भ्रमण करके अनेकों प्रासादिक पथ तैयार किये हैं । कवितादेवी उस पर पूर्ण प्रसन्न थी । तुगलक बादशाहके राजमहलमें गुजरातके राजाकी देवलदेवी नामकी एक लावण्यवती कन्या थी । कहते हैं कि, यही इस कविकी कवित्व-स्फूर्तिकी मुख्य कारण है ।

कहते हैं कि, इस सौन्दर्य-लतिका पर उसने बहुत सुन्दर कविताएँ बनाई हैं । इसकी कविताएँ बहुत प्रेमपूर्ण और मधुर हैं, और अब तक लोगोंके मुँहसे सुनी जाती हैं । हिन्दुस्तानमें अनेकों कवि हो गये हैं, और उनके काव्योंने उनकी कीर्तिको अमर कर दिया है, परन्तु उनकी कवरों या समाधियाँ बहुत ही कम दिखाई देती हैं । गीतगोविन्दके रचयिता कवि जयदेवकी समाधि पूर्व-प्रान्तमें सुनी जाती है, और कवि खुसरोकी कवर दिल्लीमें प्रत्यक्ष देखी जाती है । इनके सिवाय हिन्दुस्तान के कवियोंके स्मारक-मन्दिर और कहीं भी नहीं पाये जाते । एक संस्कृत कविका सुभाषित है —

जयन्ति ते सुकृतिनो रससिद्धा कवीश्वरा ।

नास्ति येषां यशं काये जरांमरणज भयम् ॥

अर्थात् उन रससिद्ध सुकृती कवीश्वरोंकी जय हो, कि जिनके यश-रूपी शरीरके लिए जरा और मरणका कभी भय नहीं है ।

परन्तु इससे यह नहीं कहा जा सकता कि, हमारे कवियोंके लिए किसी प्रकारके स्मारककी आवश्यकता नहीं है । संस्कृत कवि कालिदास, भगभूति, दंडी, बाण अथवा हिन्दी कवि तुलसीदास, सूरदास, केशवदास, बिहारी, इत्यादिके नाम पर यदि आज कोई स्मारक होते, तो उनसे दर्शकोंको निस्सन्देह बहुत आनन्द हुआ होता ! आज भी दिल्लीमें अमीर खुसरोकी मनोरम कवर देखनेसे जान पड़ता है कि, जैसे उसकी सुन्दरता दर्शकोंको, इस कविके काव्य-माधुर्यका स्मरण दिलानेके लिए, चुला रही है, और स्वयं कवरके भीतरी मढ़पमें जाने पर ऐसा भास

होता है कि, मानो उससे निकलनेवाली मज्जुल प्रतिध्वनि किसी संस्कृत कविकी वाणीमें यह कह रही है कि.—

वाणी ममैव सरमा यदि रजयित्री

न प्रार्थये रसविदामवधानदानम् ।

सायतनीषु मकरन्दवतीषु भृगा

किं मल्लिकासु परमत्रणमारमन्ते ॥ १ ॥

अर्थात् मेरी कवितामें यदि रस है, और पढ़नेवालेको यदि उससे आनन्द होता है, तो मैं रसिक लोगोंसे उसकी तरफ ध्यान देनेकी, प्रार्थना नहीं करता । सायकालको भौरा पुष्परससे भरी हुई मल्लिकाकी तरफ आनेके लिए क्या किसीकी सलाह लेता है ?

अस्तु । कवि सुसरोकी कवरका दर्शन करके बाहर आनेके बाद थोड़ी ही दूर पर दौरानसा और आजमसा नामक दो प्रसिद्ध पुरुषोंकी कब्रें हैं । इनके बाद वहाँ दो फुटके अन्तर पर 'चौसठ खम्भा' नामक एक दरगाह मिलती है । इस इमारतमें चौसठ खम्भे हैं । इसी लिए इसको 'चौसठ खम्भा' नाम प्राप्त हुआ है । इसकी बनावट और रचना शाहजहाँके समयकी इमारतोंके समान सुन्दर और मनोहारी है । इसे देखनेसे जान पड़ता है कि, मानो यह इमारत 'दीवान-ए खास' नामक सौन्दर्य-मन्दिरका पहलेका नमूना ही है । इस इमारतमें सब जगह बढिया सगमरमरका काम किया हुआ है । इसका आकार चौरस है । इस इमारतमें अकबर बादशाहके सेनापतिके लडके-अजीमसाकी कब्र है । यह अजीमसा गुजरातका गवर्नर था । यह प्राचीन धर्मका कट्टर अभिमानी था, अतएव इसको अकबर बादशाहका नवीन धार्मिक सुधार पसन्द नहीं था । परन्तु अकबरने कभी उससे किसी प्रकारका आग्रह नहीं किया, और उसको उसके ही मतानुसार चलने दिया । यह मनुष्य बड़ा धर्मात्मा था, और गरीब-गुरवोंको सर्वदा अन्नदान किया करता, तथा मुहरें बाँटा करता था । इस लिए उसके विषयमें दिल्लीके गमिन

लोगोंमें इस अर्थकी एक कहावत प्रचलित हो रही है कि, “ परोपकारी अजीमख़ा गरीबोंको सिर्फ़ भोजन ही नहीं देता, किन्तु साथही दक्षिणा भी देता है । ” निस्सन्देह, जो सज्जन अपने धनका उपयोग परोपकारमें करते हैं, उनकी कीर्ति अजरामर हो जाती है ।

सफ़दर-जंगका मकबरा ।

हुमायूँ बादशाहकी कबरसे अन्त तक जो रास्ता जाता है, उसके सिरे पर नवाब मनसूरखा उर्फ़ सफ़दरजंगकी कबर है । नवाब सफ़दरजङ्ग दिल्लीकी राजनीतिका एक प्रसिद्ध सूत्रधार था, और अयोध्याके पहले नवाब सआदतखाके बाद उसकी गद्दीका स्वामी हुआ । यह दिल्लीके बादशाह अहमदशाहका प्रधान मंत्री था, अतएव दिल्लीके राजनैतिक मामलोंमें इसका मुरय हाथ रहता था । सन् १७५३ ईसवीमें दिल्लीमें इसकी मृत्यु हुई । उसकी यह कबर उसके पुत्र, अयोध्याके तीसरे नवाब सुजाउद्दौलाने, तीन लाख रुपये खर्च करके, बनवाई है । इस इमारतमें सफ़दरजंगके साथ उसकी बेगमकी भी कबर है । इस कबरकी रचना ताजमहलके नमूने पर की गई है, और इसके मध्य भागमें सगमरमरका काम, तथा उसमें लालरंगकी कारीगरी बहुत शोभायमान देस पड़ती है । इस इमारतके चारों कोने जितने सुन्दर होने चाहिए, उतने सुन्दर नहीं हैं—तोभी, इसमें सन्देह नहीं, कुल मसजिद दर्शनीय है । इस इमारतके ऊपर चढ़कर देरनेसे आसपासका दृश्य बहुत ही मनोहर दिखाई देता है । यह इमारत ९९ फीट ऊँची है ।

सफ़दरजंगके मकबरेसे कुछ अन्तर पर एक मार्ग जाता है । वहाँ ‘होज ए-सास’ नामका एक स्थान है । यहाँ पर पहले सुलतान अला-उद्दीन खिलजीके समयका एक प्राचीन तालाब था । वहाँ फ़ीरोजशाह तुगलकने सन् १३५४ ईसवीमें एक विद्या-मन्दिर बनवाया था, जिसमें शुसुफ़ बिन-फ़जल हुसेनी नामके एक विद्वान् पुरुषको अध्यापक नियत

होता है कि, मानो उससे निकलनेवाली मज्जुल प्रतिध्वनि, किसी संस्कृत कविकी वाणीमें यह कह रही है कि.—

वाणी ममैव सरमा यदि रजयित्री
न प्रार्थये रसविदामवधानदानम् ।

सायतनीष्टु मकरन्दवतीष्टु भृगा

किं मल्लिकास्तु परमंत्रणमारभन्ते ॥ १ ॥

अर्थात् मेरी कवितामें यदि रस है, और पढ़नेवालेको यदि उससे आनन्द होता है, तो मैं रसिक लोगोंसे उसकी तरफ ध्यान देनेकी, प्रार्थना नहीं करता । सायकालको भौरा पुष्परससे भरी हुई मल्लिकाकी तरफ आनेके लिए न्या किसीकी सलाह लेता है ?

अस्तु । कवि खुसरोकी कबरका दर्शन करके बाहर आनेके बाद थोड़ी ही दूर पर दौरानखा और आजमखा नामक दो प्रसिद्ध पुरुषोंकी कब्रें हैं । इनके बाद वहाँ दो फुटके अन्तर पर 'चौसठ खम्मा' नामक एक दरगाह मिलती है । इस इमारतमें चौसठ खम्मे हैं । इसी लिए इसको 'चौसठ खमा' नाम प्राप्त हुआ है । इसकी बनावट और रचना शाहजहाँके समयकी इमारतोंके समान सुन्दर और मनोहारी है । इसे देखनेसे जान पड़ता है कि, मानो यह इमारत 'दीवान-ए खास' नामक सोन्दर्य-मन्दिरका पहलेका नमूना ही है । इस इमारतमें सब जगह बाबिया सगमरमरका काम किया हुआ है । इसका आकार चौरस है । इस इमारतमें अकबर बादशाहके सेनापतिके लडके अजीमखाकी कबर है । यह अजीमखा गुजरातका गवर्नर था । यह प्राचीन धर्मका कट्टर अभिमानी था, अतएव इसको अकबर बादशाहका नवीन धार्मिक सुधार पसन्द नहीं था । परन्तु अकबरने कभी उससे किसी प्रकारका आग्रह नहीं किया, और उसको उसके ही मतानुसार चलने दिया । यह मनुष्य बड़ा धर्मात्मा था, और गरीब-गुरबोंको सर्वदा अन्नदान किया करता, तथा मुहरे बाँटा करता था । इस लिए उसके विषयमें दिल्लीके गरीब

लोगोंमें इस अर्थकी एक कहावत प्रचलित हो रही है कि, “ परोपकारी अजीमखा गरीबोंको सिर्फ भोजन ही नहीं देता, किन्तु साथही दक्षिणा भी देता है । ” निस्सन्देह, जो सज्जन अपने धनका उपयोग परोपकारमें करते हैं, उनकी कीर्ति अजरामर हो जाती है ।

सफदर-जंगका मकबरा ।

हुमायूँ बादशाहकी कब्रसे अन्त तक जो रास्ता जाता है, उसके सिरे पर नवाब मनसूरखा उर्फ सफदरजंगकी कब्र है । नवाब सफदरजङ्ग दिल्लीकी राजनीतिका एक प्रसिद्ध सूत्रधार था, और अयोध्याके पहले नवाब सआदतसाके बाद उसकी गद्दीका स्वामी हुआ । यह दिल्लीके बादशाह अहमदशाहका प्रधान मंत्री था, अतएव दिल्लीके राजनैतिक मामलोंमें इसका मुख्य हाथ रहता था । सन् १७५३ ईसवीमें दिल्लीमें इसकी मृत्यु हुई । उसकी यह कब्र उसके पुत्र, अयोध्याके तीसरे नवाब सुजाउद्दौलाने, तीन लाख रुपये खर्च करके, बनवाई है । इस इमारतमें सफदरजंगके साथ उसकी बेगमकी भी कब्र है । इस कब्रकी रचना ताजमहलके नमूने पर की गई है, और इसके मध्य-भागमें सगमरमरका काम, तथा उसमें लालरंगकी कारीगरी बहुत शोभायमान देखा पड़ती है । इस इमारतके चारों कोने जितने सुन्दर होने चाहिए, उतने सुन्दर नहीं हैं—तोमी, इसमें सन्देह नहीं, कुल मसजिद दर्शनीय है । इस इमारतके ऊपर चढ़कर देखनेसे आसपासका दृश्य बहुत ही मनोहर दिखाई देता है । यह इमारत ९९ फीट ऊँची है ।

सफदरजंगके मकबरेसे कुछ अन्तर पर एक मार्ग जाता है । वहाँ ‘ हौज ए-खास ’ नामका एक स्थान है । यहाँ पर पहले सुलतान अला-उद्दीन खिलजीके समयका एक प्राचीन तालाब था । वहाँ फीरोजशाह तुगलकने सन् १३५४ ईसवीमें एक विद्या-मन्दिर बनवाया था, जिसमें ब्रह्म-विन-फजल हुसेनी नामके एक विद्वान् पुरुषको अध्यापक नियत

किया था । उसकी कबर अभी तक वहाँपर मौजूद है । उसके पास ही फीरोजशाहका मकबरा है । यह बादशाह सन् १३८८ ईसवीमें मृत्युको प्राप्त हुआ । अग्न्य ही, यह कबर उसके बाद बनाई गई है ।

राजा जयसिंहकी वेधशाला ।

सफदरजगके मकनरेसे पाँच मीलकी दूरीपर कुतुबमीनारकी इमारत है । यहाँसे 'अजमेरगेट' की ओर दूसरी सड़क जाती है । उसके दरमियानमें जयपुरके राजा जयसिंहकी वेधशाला है । यह अत्यन्त दर्शनीय है, और उस विद्वान् तथा ज्योतिष-शास्त्र-विशारद राजाका एक उत्तम स्मारक है । राजा, सवाई जयसिंह हिंदुस्तानके इतिहासमें एक अद्वितीय रत्न था । यह राजा राजनीति, रणभूमि और महितोंकी सभामें एकसा चमकता था । वर्तमान, जयपुर नगर इसी राजाने बनवाया, और वहाँपर अपनी राजधानी नियत की । दिल्लीके दरबारमें 'इसका अच्छा प्रभाव था, और मराठोंको "चौथ" तथा "सरदेशमुखी" की नदें दिलाने तथा उनके हितसाधन करनेका अधिकांश श्रेय इसीको है । बडे बाजीराव पेशवाको मालवेकी सूबेदारी इसीने प्राप्त करा दी थी । इसने ज्योतिष-शास्त्रका अच्छा अध्ययन किया था, और उसके लिए उसने दिल्ली, उज्जैन, काशी, इत्यादि स्थानोंपर वेधशालाएँ बनाई है । 'कल्पद्रुम' इत्यादि इसके कुछ ग्रन्थ भी प्रसिद्ध हैं । ऐसे बहुगुण-सम्पन्न राजाकी इस वेधशालाको देख कर प्रत्येक दर्शकके हृदयमें आनन्दकी लहरें उमड़ने लगती हैं, और उसकी गुणग्राहकता पर बड़ा कौतूहल होता है ।

दिल्लीकी यह वेधशाला अभी तक अस्तित्वमें है । उसका असली नाम 'सम्राट्-यन्त्र' है । परन्तु यह नाम उच्चार करनेमें कठिन मालूम होता है, इसलिए आजकल इसको, "जतर-मतर" कहते हैं । यह वेधशाला सन् १७२४ ईसवीमें बनवाई गई । ग्रहोंका वेध लेनेके लिए जो शकुन्त

तैयार किया गया है, वह जीनेके आकारका है। उसका कर्ण ११८ फुट ५ इंच है। आधार उसका १०४ फुट और लम्ब ५६ फुट ७ इंच है। परन्तु अब यह इमारत बहुत खराब हो गई है। इस इमारतके पास एक छायायत्र बनाया गया है। यह इमारत रोमन लोगोंके नाटकगृहके समान वृत्ताकार है, और उसके बीचमें एक जीना है, जो बराबर छत तक चला गया है। चारों ओर, क्षितिजसे एक बिन्दुमें आनेवाली, अर्धवृत्ताकार कमानियों बनी हुई है। वे वेधशालाकी याम्योत्तर रेषामें एक विभिन्न अन्तर पर हैं, और बगलकी याम्योत्तर रेषा दिसलाती है। ज्योतिष-शास्त्रज्ञोंको वेध लेनेके लिए जिन जिन शास्त्रीय साधनोंकी आवश्यकता होती है, उन सबका यहाँ अच्छी तरह प्रबन्ध किया गया है। यहाँ पर त्रिकोण और उसके अंश बहुत अच्छी तरह लगा रसे हैं, जिनसे दिनका काल मापन ठीक ठीक होता है, और घटिकाओं तथा पलोंका भी ठीक ठीक बोध होता जाता है। इस प्रकारके दो छायायत्र पास ही पास हैं, इससे जान पड़ता है कि, एकके मापनकी परीक्षा दूसरेमें की जाती होगी। इस वेध-शालासे, उसके रचयिताकी विशाल बुद्धि और ज्योतिषशास्त्र-पारगताका अच्छा अनुमान होता है। राजा जयसिंहके बाद इस वेध-शालाका वैसा उपयोग करनेवाला और कोई मनुष्य नहीं निकला, और इसी कारण इस वेधशालाकी बड़ी दुर्दशा हो रही है। तथापि जो जो विद्वान् पुरुष दिल्लीमें जाते हैं और इस छायाचित्र तथा वेधशालाका दर्शन करते हैं, वे राजा सवाई जयसिंहकी तारीफ किये बिना नहीं रहते। वर्तमान समयमें यह इमारत, और उसके पासका माधवगज नामक गाव, सवाई जयसिंहके वंशज, जयपुर, रियासतके वर्तमान अधिपति, महाराजाधिराज सर सवाई माधवसिंहके अधिकारमें है। आशा है, आप अपने पूर्वजोंके इस अत्युत्तम स्मारकको सुरक्षित रखेंगे। क्योंकि अपने पूर्वजोंकी कृतिकी रक्षा करना भी एक पवित्र कार्य है।

छठा प्रकरण ।

हिन्दू राजाओंके प्राचीन स्मारक ।

लोहस्तम्भ ।

जब हम कुतुबमीनार देखनेके लिए जाते हैं, तब वहाँके विस्तीर्ण भूप्रदेश पर हमें अनेक प्राचीन और जीर्ण किले, कोट और इमारतें दिखाई देने लगती है। ये सब उस समयके प्राचीन स्मारक-चिन्ह हैं, जब कि दिल्लीमें हिन्दू राजाओंकी स्वतंत्र राज्यसत्ता और राज्यवैभव मौजूद था। अब इसमें कुछ भी सन्देह नहीं रहा है कि, यहाँ पर उन शक राजाओंकी बृहत् राजधानी थी, कि जिनको ईसवी सन्के ७८ वें वर्षमें राजा विक्रम ने जीता था। यहाँके लोहस्तम्भसे मालूम होता है कि, सन् ३१९ ईसवीमें यदों गुप्त राजाओंकी राजधानी होगी। परन्तु इसके बाद, आठवीं शताब्दीके मध्य तक, अर्थात् तुवरवशीय राजा अनगपाल तक, यहाँ राजधानी थी, अथवा नहीं-यह निश्चयपूर्वक नहीं कहा जा सकता। कनिगहम साहबके लेखसे यह जान पड़ता है कि, राजा अनगपाल जब तक अवतीर्ण नहीं हुआ था, तब तक यह राजधानी विध्वसावस्थामें थी। इससे जान पड़ता है, अनगपालने इसे फिर बसाया। हा, प्राचीन ऐतिहासिक सामग्रीसे इतना अवश्य सिद्ध होता है कि, दिल्लीमें तुम्बर घरानेके राजाओंका राज्य अनेक वर्षों तक था। यहा तक कि, उनकी सत्ता हिमालयसे लेकर विंध्याचल पर्वत तक फैली हुई थी। इस समय जहा कुतुबमीनार और उसके आसपासका प्रदेश है, वहीं इन राजाओंकी नगरी थी। उन्होंने जो नगरी बसाई, और बादमें चौहान वंशके राजाओंने उसमें जो सुधार किये, उनका सम्पूर्ण स्वरूप आज दिखाई नहीं देता, परन्तु उनके जमानेके

कुछ स्मारक अब तक बिसाई पडते हैं, उनका सक्षिप्त वृत्तान्त यहाँ दिया जाता है ।

यह लोहस्तम्भ भारतकी अपूर्व और अलौकिक वस्तुओंमेंसे एक है । हिन्दुस्तानमें आज तक पीतलकी बड़ी बड़ी मूर्तियाँ, और पचधातुके छोटे-बड़े, सब प्रकारके, पुतले बहुतसे बने थे, परन्तु लोहरसका इतना बृहत् स्तम्भ अब तक किसीने तैयार नहीं किया था । वैज्ञानिक उन्नतिके वर्तमान युगमें ऐसे अद्भुत कार्य चाहे सहजहीमें हो जायँ, परन्तु आश्चर्य्य इस बातका है कि, इतने पुरातन कालमें हमारे भारत-वर्षमें ऐसे ऐसे अलौकिक कार्य हुए हैं । यह स्तम्भ असब है, और बिल-कुल लोहरसका बना हुआ है । इसकी कुल उँचाई २५ फुट है, और धरतीसे यह २२ फुट ऊँचा है । पहले लोग समझते थे कि, यह धरतीमें बहुत नीचे तक गडा है । परन्तु सन् १८७२ ईसवीमें प्राचीन वस्तु-अन्वेषकोंने इसकी गहराईका, बड़ी सूक्ष्म दृष्टिसे, निरीक्षण करके यह निश्चित किया कि, इसकी गहराई सिर्फ तीन फुट है । उनका मत यह है कि, धरतीके भीतर, वृक्षोंकी जड़ें, जिस तरह नीचे नीचे जाकर वृक्षके तनेको मजबूत बनाती हैं, उसी तरह इस स्तम्भके नीचे लोहेकी सपच्चिया लगाकर उसे पक्का बनाया है । इस स्तम्भका व्यास १६ इंच है । कुछ अन्वेषकोंका अनुमान है कि, इस स्तम्भका वजन साढ़े सत्रह टनसे भी अधिक है । यह स्तम्भ शुद्ध लोहेका है, और उसका विशिष्ट-गुरुत्व ७.६६ है ।

इस स्तम्भका मध्य भाग चिकना है, और उसपर निम्नलिखित-संस्कृत लेख खुदा है.—

यस्योद्धर्तयत. प्रतीपमुरसा शत्रून्समेत्यागतान् ।

वर्गेष्वाहववर्तिनोभिलिखिता सङ्गेन कीर्तिर्भुजे ॥

तीर्त्वा सप्तमुखानि येन समरे सिंघोजिता बालिहवा ।

यस्यायाप्यधिवास्यते जलनिधिर्वीर्यानिर्लेक्षिण ॥ १ ॥

छठा प्रकरण ।

हिन्दू राजाओंके प्राचीन स्मारक ।

लोहस्तम्भ ।

जब हम कुतुबमीनार देखनेके लिए जाते हैं, तब वहाँके विस्तीर्ण भूप्रदेश पर हमें अनेक प्राचीन और जीर्ण किले, कोट और इमारतें दिखाई देने लगती है। ये सब उस समयके प्राचीन स्मारक-चिन्ह हैं, जब कि दिल्लीमें हिन्दू राजाओंकी स्वतंत्र राज्यसत्ता और राज्यवैभव मौजूद था। अब इसमें कुछ भी सन्देह नहीं रहा है कि, यहाँ पर उन शक राजाओंकी बृहत् राजधानी थी, कि जिनको ईसवी सन्के ७८ वें वर्षमें राजा विक्रम ने जीता था। यहाँके लोहस्तम्भसे मालूम होता है कि, सन् ३१९ ईसवीमें यदों गुप्त राजाओंकी राजधानी होगी। परन्तु इसके बाद, आठवीं शताब्दीके मध्य तक, अर्थात् तुबरवशीय, राजा अनंगपाल तक, यहाँ राजधानी थी, अथवा नहीं-यह निश्चयपूर्वक नहीं कहा जा सकता। कनिगहम साहबके लेखसे यह जान पड़ता है कि, राजा अनंगपाल जब तक अवतीर्ण नहीं हुआ था, तब तक यह राजधानी विध्वसावस्थामें थी। इससे जान पड़ता है, अनंगपालने इसे फिर बसाया। हा, प्राचीन ऐतिहासिक सामग्रीसे इतना अवश्य सिद्ध होता है कि, दिल्लीमें तुम्बर घरानेके राजाओंका राज्य अनेक वर्षों तक था। यहाँ तक कि, उनकी सत्ता हिमालयसे लेकर विंध्याचल पर्वत तक फैली हुई थी। इस समय जहाँ कुतुबमीनार और उसके आसपासका प्रदेश है, वहीं इन राजाओंकी नगरी थी। उन्होंने जो नगरी बसाई, और बादमें चौहान वंशके राजाओंने उसमें जो सुधार किये, उनका सम्पूर्ण स्वरूप आज दिखाई नहीं देता, परन्तु उनके जमानेके

कुछ स्मारक अब तक दिखाई पड़ते हैं, उनका सक्षिप्त वृत्तान्त यहाँ दिया जाता है ।

यह लोहस्तम्भ भारतकी अपूर्व और अलौकिक वस्तुओंमेंसे एक है । हिन्दुस्तानमें आज तक पीतलकी बड़ी बड़ी मूर्तियाँ, और पचधातुके छोटे-बड़े, सब प्रकारके, पुतले बहुतसे बने थे, परन्तु लोहरसका इतना बृहत् स्तम्भ अब तक किसीने तैयार नहीं किया था । वैज्ञानिक उन्नतिके वर्तमान युगमें ऐसे अद्भुत कार्य चाहे सहजहीमें हो जायँ, परन्तु आश्चर्य्य इस बातका है कि, इतने पुरातन कालमें हमारे भारत-वर्षमें ऐसे-ऐसे अलौकिक कार्य हुए हैं । यह स्तम्भ असंख्य है, और बिल्कुल लोहरसका बना हुआ है । इसकी कुल ऊँचाई २५ फुट है, और धरतीसे वह २२ फुट ऊँचा है । पहले लोग समझते थे कि, यह धरतीमें बहुत नीचे तक गड़ा है । परन्तु सन् १८७२ ईसवीमें प्राचीन वस्तु-अन्वेषकोंने इसकी गहराईका, बड़ी सूक्ष्म दृष्टिसे, निरीक्षण करके यह निश्चित किया कि, इसकी गहराई सिर्फ तीन फुट है । उनका मत यह है कि, धरतीके भीतर, वृक्षोंकी जड़ें, जिस तरह नीचे नीचे जाकर वृक्षके तनेको मजबूत बनाती हैं, उसी तरह इस स्तम्भके नीचे लोहेकी खपड़िया लगाकर उसे पक्का बनाया है । इस स्तम्भका व्यास १६ इंच है । कुछ अन्वेषकोंका अनुमान है कि, इस स्तम्भका वजन साढ़े सत्रह टनसे भी अधिक है । यह स्तम्भ शुद्ध लोहेका है, और उसका विशिष्ट-गुरुत्व ७.६६ है ।

इस स्तम्भका मध्य भाग चिकना है, और उसपर निम्नलिखित संस्कृत लेख खुदा है —

यस्योद्धर्तयत, प्रतीपमुरसा शत्रून्समेत्यागताम् ।

वर्गोप्राहववर्तिनोभिलिखिता खड्गेन धीर्तिर्भुजे ॥

तीर्त्वा सममुखानि येन समरे सिंघोजिता बाल्हिका ।

यस्यायाप्याधिवास्यते जलनिधिर्वीर्यानिर्दक्षिण ॥ १ ॥

खिन्नस्येव विसृज्य गा नरपतेर्गामाश्रितस्येतराम् ।

मूर्त्या कर्मजितावनिं गतवत कीर्त्या स्थितस्य क्षिती ॥ १ ॥

शान्तस्येव महावने हुतभुजो यस्य प्रलापो महान् ।

अद्याप्युन्मृजति प्रणाशितरिपोर्यत्नस्य शेष क्षितिम् ॥ २ ॥

प्रातेन स्वभुजार्जितं च सुचिर चैकाधिराज्य क्षिती ।

चन्द्राह्नेन समग्रचन्द्रसदृशी वक्त्रश्रिय विभ्रता ॥

तेनाय प्रणिधाय भूमिपतिना धावेन विष्णौ मूर्ति ।

प्राशुर्विष्णुपदे गिरौ भगवतो विष्णोर्ध्वजः स्थापित ॥ ३ ॥

ये तीन श्लोक, प्रत्येक पक्तिमें दो चरणोंके क्रमसे, छै पक्तियोंमें खुदे हैं । ऊपर लिखे हुए श्लोकोंका भावार्थ यह है कि, “यह स्तम्भ मानो उस चन्द्र नामके राजाका भुजही है कि, जिसने, वग देशमें ऐक्य करके आक्रमण करनेवाले शत्रुओंकी, नाकमें दम करके, खड्गसे अपनी कीर्ति लिख रखी है । उस राजाने सिन्धु नदीके सप्तमुरोंको पाग करके बाल्हिक लोगोंको जीता, दक्षिणीसमुद्र तो उसकी प्रताप-वायुसे अभी तक सुगन्धित हो रहा है । जैसे किसी बड़े भारी जगलमें प्रज्ज्वलित प्रचंड बड़वानल, प्रायः समस्त जगलको भस्मीभूत करके शान्त हो जाने पर भी, कुछ अवशिष्ट अवश्य रहता ही है, उसी प्रकार शत्रुओंकी चेष्टाओंको पूर्ण रीतिसे विफल करके, यद्यपि यह राजा खिन्नतासे इस पृथ्वीको छोड़ कर, मूर्तिमात्रसे, स्वपुण्यार्जित स्वर्गलोकको चला गया है, तथापि कीर्तिरूपमें वह यहाँ अजस्र वर्तमान है । अपने भुजाओंके पराक्रमसे प्राप्त किया हुआ चक्रवर्तित्व जिसने चिरकाल तक भोगा, जिसके मुखकी कान्ति पौर्णिमाके चन्द्रके समान है, उस चन्द्रराजने, भगवान् विष्णुके प्रति अपने चित्तको भक्तिपूर्वक अर्पण करके, विष्णुपद नामक गिरि पर, भगवान् विष्णुका यह उच्च ध्वज स्थापित किया है ।”

यह राजा चन्द्र कौन है, अथवा कब हुआ इसका अभी तक निर्णय नहीं हुआ है । इन श्लोकोंमेंसे अन्तिम श्लोकके तीसरे चरणमें ‘धावेन’

शब्द है। उसके अर्थके विषयमें मतभेद है। कई लोगोंने 'धावेन' का अर्थ किया है—“ धाव ' नामक, राजाने ”, और कई लोगोंका मत है कि, 'धावेन' शब्दकी जगह 'भावेन' शब्द हो सकता है, जिसका अर्थ “ भक्तिसे ” होता है। ऐसी दशामें यही कहना पटता है कि, राजाके नामका निर्णय अभी सन्देहावस्थामें ही है।

इस लोहस्तम्भके विषयमें एक दन्तकथा पहले प्रकरणमें दी जा चुकी है। उसी तरहकी एक दन्तकथा और है। यह दन्तकथा शाहजहाँ बादशाहके यहां रहनेगले किसी खट्वागाराय नामक कविने लिखी है। उसका सारांश यह है कि, व्यास नामक किसी ऋषि, अथवा ब्राह्मणने, तोमर राजाको पच्चीस अंगुल लम्बी सोनेकी एक सलाई दी, और उसको, अष्टे मुहूर्त पर, जमीनमें गाढ़ देनेके लिए कहा। तदनुसार उसने सम्वत् ७९२ (सन् ७३६ ईसवीमें) वैशाख वद्य १३ को, अमिजित नक्षत्रमें चन्द्रके रहते समय, उसको जमीनमें गाढ़ दिया। उस समय व्यासने उसको यह आशीर्वाद दिया कि, तुमसे राज्य कभी नहीं जायगा, यह सुटी वासुकी के मस्तक पर गड़ी है।” परन्तु राजाने व्यासके इन वचनोंकी प्रतीति लेनेके लिए उस सलाईको उखाड़कर देखा, तो वह रक्तसे भरी हुई निकली। इस पर राजाने अत्यन्त भयभीत होकर उस ब्राह्मणको फिर बुलाया, और सारा समाचार प्रकट किया। उस समय ब्राह्मणने राजाको फिर उस सलाईको गाढ़नेकी आज्ञा दी। तदनुसार राजाने, उसको गाढ़नेका प्रयत्न किया, परन्तु १९ अंगुलसे अधिक वह नहीं गढ़ सकी। इस पर उस ब्राह्मणने कहा, “ राजा, अब तुम्हारा राज्य बहुत दिन न टिकेगा। इस सलाईकी तरह वह अब ढीला हो गया। वह सिर्फ १९ वर्ष और टिकेगा। इसके बाद चौहान राजा होंगे, और फिर तुर्क लोग राज्य करेंगे।” ब्राह्मणका यह भाषण सुनकर राजा बड़ा सतप्त हुआ, और उस ब्राह्मणको विदा किया। इसी प्रकारकी

दन्तकथाए दिल्लीमें लोहस्तम्भ देखते समय सुननेमें आती है, जिनको सुन कर दर्शकोंको अत्यन्त कौतूहल मालूम होता है ।

लालकोट और रायपिथौरा ।

राजा अनंगपालके नामसे प्रसिद्ध होनेवाला उपर्युक्त लोहस्तम्भ देखकर दर्शकगण आश्चर्यचकित होते हैं कि, इतनेमें उनको चौहान राजाके समयके लालकोट और रायपिथौरा नामक प्राचीन किले दिखाई देने लगते हैं । ये दोनों इमारतें यद्यपि आज गिरी दशामें हैं, तथापि इनको देखकर चौहान राज्यसत्ताका अब भी स्मरण हो आता है । अहा ! कालकी क्या ही अतर्क्य लीला है ! इन किलोंमें आजकल वस्ती बिल्कुलही नहीं है, अतएव नितान्त निर्जन और उदास दिखाई देते हैं । इनमेंसे लालकोटका किला पृथ्वीराजने बनवाया है । इस कोटके एक कोनेसे रायपिथौरा नामक किलेकी दीवारें स्पष्ट दिखाई देती हैं । लालकोट पृथ्वीराजकी राजधानीका कोट था, और उसको मजबूत बनानेके लिए फिरसे यह दूसरा किला बनाया गया था । लालकोट और रायपिथौराका विस्तार शाहजहानाबाद (नई दिल्ली) से करीब आधेसे अधिक था । लालकोटका घेरा सवा दो मील है, और उसकी दीवारें ऊँची तथा भारी हैं । उसका कोट तीस फुट ऊँचा है, और दीवारोंकी उँचाई कमसे कम साठ फुट थी । इस किलेका आधा भाग अब तक मौजूद है, और उसका खदक तथा मारकेकी जगहें अच्छी दिखाई देती हैं । उसके बुर्ज प्रायः नष्ट हो गये हैं, तो भी कुछ बुर्जोंके चिन्ह स्पष्ट दिखाई देते हैं । पश्चिम ओर तीन दरवाजे तो अच्छी तरह पहचाने जा सकते हैं, और जान पड़ता है, उनकी चौड़ाई १७ फुट होगी ।

कहते हैं कि, रायपिथौरा नामक किलामुसलमानोंकी पहली चढ़ाईके बाद पृथ्वीराजने बनवाया । इस किलेका घेरा साढ़े चार मील था । परन्तु यह इमारत चूकि कुछ जल्दी-जल्दीमें बनवाई गई, अतएव,

जितनी चाहिए, उतनी मजबूत यह नहीं बन सकी, तथापि कहते हैं कि, यह किला बहुत भारी था, और उसमें दस दरवाजे थे । उनमेंसे आठ दरवाजोंका अब भी पता लगता है । इस किलेमें हिन्दुओं और बौद्धोंके मिलाकर कुल सत्ताईस मन्दिर थे । उनके हजारों खम्भे और कलश हिन्दू धर्मका द्वेष करनेवाले यवन बादशाहोंने छिन्नविच्छिन्न कर दिये । हा, उनका दीन स्वरूप अब भी अपने दुर्भाग्यके लिए रो रहा है ।

दिल्लीके लालकोटकी तैयारीके विषयमें एक स्थानपर सन् १११७ का उल्लेख है, जिससे जान पड़ता है कि, यह सन् १०६० ईसवीमें बनवाया गया । इसके बाद रायपिथौरा किला बनाया गया । राजा पृथ्वीराज प्राचीन हिन्दू राजाओंमें श्रेष्ठ थे; और भाट लीगोंने उनके पराक्रमका विस्तारपूर्वक वर्णन किया है । इस विषयमें चन्द नामक राजपूत भाट (कवि) का ' पृथ्वीराजरासो ' बहुत प्रसिद्ध है ।

सातवाँ प्रकरण ।



कुतुबमीनार ।

भारतमें जो अलौकिक और विचित्र इमारतें पाई जाती हैं, उन्हींमें कुतुबमीनार भी एक है । यह गगनचुम्बित 'अत्युत्तम' इमारत दिल्लीसे ग्यारह मील दूर है । इस इमारतको भूकम्प और विद्युत्-आघातसे यद्यपि थोड़ासा नुका पहुँचा है, तथापि उन आघातोंसे भी सुरक्षित रहकर वह अब तक अपनी अपूर्वतासे समस्त ससारको चकित कर रही है । यदि पेरिसका 'एफेल टावर' नामक लोहेका मीनार, जो पेरिस-प्रदर्शनीके समय हालहीमें बनाया गया है, छोड़ दिया जाय, तो सारे ससारमें इस मीनारके बराबर ऊँचा मीनार नहीं है । यह इमारत जमीनसे २३८ फुट १ इंच ऊँची है । उसके निचले भागका व्यास ४७ फुट २ इंच और शीर्षभागका व्यास ९ फुट है । इस मीनारका बिलकुल निचला खड २ फुट ऊँची कुर्सी पर है, बीचकी इमारत २३४ फुट १ इंच ऊँची है, और अन्तिम गुम्बजकी उँचाई २ फुट है । इस प्रकार कुल मिलाकर उपर्युक्त २३८ फीट १ इंचकी उँचाई होती है । कहते हैं कि, पहले यह मीनार ३०० फुट ऊँचा था, और कुल सात खडका था । परन्तु आजकल, उसके बिलकुल अन्तिम खड सहित, उसमें केवल पाच ही खड हैं ।

कुतुबमीनारकी इमारत मुसलमान बादशाहोंने बनवाई है, परन्तु यह बृहत् कार्य मुसलमान कारीगरोंने किया, अथवा हिंदू कारीगरोंने किया, यह एक बड़ा भारी प्रश्न है । गजनीके महमूदने जिस तरह मथुराके राजमहलका सामान और सोमनाथके मन्दिरके दरवाजे गजनी ले जाकर अपना महल सुशोभित किया, उसी तरह संभव है कि, इस

मीनारका बहुत सा नक्काशीका काम हिन्दू देवाल्योंसे लिया गया हो । यदि यह बात सच है, तो इस इमारतके शिल्पकौशलका बहुतसा श्रेय हिन्दू कारीगरोंको भी देना होगा । कलकत्तेके प्रसिद्ध प्राकालीन-वस्तु-अन्वेषक डा० राजेन्द्रलाल मित्रने पिछले दिनों इस विषयमें वाद उपस्थित किया था, और उन्होंने यह सिद्ध किया था कि, यह अलौकिक इमारत हिन्दुओंके कलाकौशलका ही स्मारक है । इस मीनार पर कुछ नागरी अक्षर, खुदे हुए हैं, इससे भी इस बातकी पुष्टि होती है कि, इसकी रचनामें हिन्दू शिल्पकारोंका हाथ था । अस्तु । इसकी रचनाके विषयमें कुछ भी मतभेद क्यों न हो, परन्तु इसमें सन्देह नहीं कि, यह इमारत भारतके लिए अवश्य ही एक गौरव का कारण है ।

कुतुबमीनार सन् १३२५ ईसवीमें पूरा हुआ । इससे मालूम होता है कि, यह इमारत लगभग छे सौ वर्षसे दिल्लीकी राज्यकान्तियों और उथला-पथलोंका अवलोकन कर रही है । अतएव इस इतिहासप्रसिद्ध इमारतको देखकर प्रत्येक मनुष्यको, उसके विषयमें अभिमान और आदर-भाव मालूम होता है ।

कुतुबमीनारकी अत्युच्च इमारत पर खड़े होकर, आसपास दृष्टि डालनेसे, दस कोस विस्तारवाले प्राचीन दिल्ली शहरकी सैकड़ों विध्वंसित इमारतें दृष्टिगोचर होती हैं, जिनको देखनेसे यह मालूम होता है कि, मानो यह कुतुबमीनार, यह दिखलानेके लिए, कि देखो मैं कैसा सूबमें श्रेष्ठ हूँ, बड़ी शानके साथ सड़ा है । उसकी विशाल रचना, उसकी सुन्दर नक्काशी, उसका भव्य स्वरूप, और उसकी कायदेकी उँचाई, देखकर दर्शकोंको आनन्द और आश्चर्य हुए बिना नहीं रहता । सारे ससारकी कब्रोंमें जिस तरह आगरेका ताजमहल श्रेष्ठ है, उसी प्रकार सारे मीनारोंमें दिल्लीका कुतुबमीनार श्रेष्ठ है । जिस तरह ताजमहलका अप्रतिम सौन्दर्य देखकर रसिक दर्शकोंको अन्यन्त हर्ष होता है, और

आश्चर्यके कारण वे यह नहीं सोच सकते कि, “ताजमहल इदयमें रखें, अथवा हृदय ही ताजमहलमें रख दें”—बस यही हाल यहाँ भी दर्शकोंका होता है। कुतुबमीनारकी इमारत एक बार देख लेने पर फिर हमें कभी उसका विस्मरण नहीं हो सकता। मतलब यह है कि, यह इमारत ससारमें एक अपूर्व वस्तु है। पेरिसका ‘एफेल टावर’ नामके मीनार लोहेका है, अतएव उसकी बात हम नहीं कहते, किन्तु अलेक्जेंड्रियाका पाम्पीका जयस्तम्भ, कैरोकी हसनकी मसजिदका मीनार, अथवा सेंटपीटर्सबर्ग (वर्तमान पेट्रोग्रड) का ‘अलेक्जेन्द्राइन कालम’ इत्यादि सब अत्यन्त ऊँची ऊँची इमारतोंको कुतुबमीनारके आगे अपना मस्तक झुकाना पड़ेगा।

यह मीनार यद्यपि इतना ऊँचा है, तथापि उसके भीतरका जीना बहुत अच्छा है। पाँचों खंडोंमें सब मिलाकर कुल ३७६ सीढ़ियाँ हैं। भीतरकी ओर वायु और प्रकाशकी यथायोग्य सुविधा है, और प्रत्येक खंड पर गैलरियाँ बनी हुई हैं, अतएव दर्शकोंको बड़ा आराम रहता है। प्रत्येक खंड पर गैलरी होनेके कारण ऐसा जान पड़ता है कि, मानों इस इमारतमें ठौर ठौर पर कमरबन्द कसे है। इससे इमारतको विशेष शोभा प्राप्त हुई है। इसके अतिरिक्त इस इमारत पर अनेक शिल्प-लेख भी हैं; जिनमें कुरानके वाक्य और परमेश्वरकी नाम मालिका दी हुई है। इससे इस इमारतके बनानेवालोंकी ईश्वरभक्तिका अच्छा परिचय मिलता है।

कुतुबुद्दीनकी मसजिद ।

कुतुबमीनारके पास कुतुबुद्दीन बादशाहकी बनवाई हुई एक पुरानी मसजिद है। यह मसजिद उस समयका बिल्कुल पहला स्मारक है, जब कि मुसलमानी धर्मका भारतपर्यंत प्रवेश हुआ। यह मसजिद, तथा इसके आसपासकी इमारतें, कुतुबुद्दीन, शम्सुद्दीन अल्तमश और

अलाउद्दीन खिलजी नामक तीन बादशाहोंके शासन-कालमें बनाई गई है। कुतुबुद्दीनकी मसजिदका नाम 'कुवत-उल-इसलाम' है, जिसका अर्थ "इस्लाम धर्मकी शक्ति" है। इस मसजिदकी लम्बाई १५० फुट और चौड़ाई ७५ फुट है। इसके पूर्व और उत्तरके दरवाजे अभी तक कायम हैं, और उनके शिला-लेख स्पष्ट दिखाई देते हैं। यह इमारत, हिन्दू तथा जैनमन्दिरोंको तोड़ कर, उन्हींकी सामग्रीसे बनाई गई है। इस लिए यह स्पष्ट जान पड़ता है कि, इसके प्रत्येक खम्भे पर जो नक्काशी है, वह हिन्दुओंकी है। इन खम्भोंके बेलबूटे, पुष्पमालाएँ, और नाना प्रकारकी सुन्दर आकृतियों देखने लायक हैं। विशेषतः, इस मसजिदके उत्तरकी ओरकी 'दालानमें' बहुत ही बढ़िया नक्काशी की हुई है। इस सम्पूर्ण हिन्दू शिल्पकार्यके वर्तमान स्वरूपको देखकर अत्यन्त खेद होता है। इस सम्पूर्ण इमारतको एक बार देखनेसे ऐसा भास होता है कि, इसके सब खम्भे और बेलबूटेदार पत्थर, जो पहले हिन्दू मन्दिरोंमें रामकृष्णका भजन-पूजन देखते हुए आनन्दसे वास करते थे, वे यहाँ पर अत्याचारपूर्वक लाये जाने तथा मुसलमानी धर्मकी दीक्षा दिये जानेके कारण, मानो शोक सा कर रहे हैं। हिन्दुओं तथा जैनियोंकी मूर्तियाँ इस इमारतमें न देख पड़ें—इस लिए उन पर चूनेका बढ़िया मुलम्मा चढ़ाकर उनका स्वरूप बिल्कुल बदल दिया गया था, परन्तु काल-गतिसे वह चूनेका पलास्तर जीर्ण हो गया, और वे अदृश्य मूर्तियाँ अब धीरे धीरे दिखाई देने लगी हैं। यहाँ पर यह बात ध्यानमें रखनी चाहिए कि, हिन्दुओंकी मूर्तियों पर आये हुए पटल कालान्तरसे आप ही आप नष्ट हो गये, और उनका पहलेका स्वरूप व्यक्त हो गया। क्योंकि, हमारे हिन्दू धर्मका यह विशेष गुण ही है कि, उस पर चाहे जितने सङ्कट आवें, पर-धर्मके कितने ही पटल उस पर आकर क्यों न जम जायें, तथापि उसका असली उज्ज्वल स्वरूप कभी नष्ट नहीं हो

सकता । इसी अद्वितीय गुणके कारण, हमारा हिन्दू धर्म, मुसलमानोंके धर्मोन्मादकी कुछ भी परवा न करते हुए, बराबर टिका रहा । अस्तु । इस मसजिदमें एक स्थान पर कृष्णजन्मका भी एक चित्र है, और एक सबत्सा धेनुका चित्र है । ये दोनों चित्र भी देखने लायक है ।

इस मसजिदके प्रति मुसलमानोंका पहले ही से बड़ा पूज्य-भाव है । कई मुसलमान इतिहासकारों और प्रवासियोंने इसका वर्णन किया है, और उसमें यह भी स्पष्टतापूर्वक स्वीकार किया है कि, यहाँ पर पहले हिन्दुओंका देवालय था । इब्नबटुटा नामक प्रवासीने इसके विषयमें यह लिखा है,—

“ Its mosque is very large, and in beauty and extent has no equal. Before the taking of Delhi it had been a Hindu temple. ”

अर्थात् “ यह मसजिद बहुत बड़ी है, और सौन्दर्य तथा विस्तारमें अपना सानी नहीं रखती । दिल्लीके हस्तगत करनेके पहले, यहाँ हिन्दुओंका मन्दिर था । ”

खुसरौ कविने इस मसजिद का इस प्रकार वर्णन किया है,—

“ The mosque of it is the despository of the grace of god. The music of the prayer of it reaches to the sky. ”

“ अर्थात् मसजिद क्या है, परमात्माके अनुग्रहका निवासस्थान है । वहाँकी प्रार्थना स्वर्ग तक जाती है । ”

अस्तु । इस स्थानके पास सुलतान शमसुद्दीन अल्तमशकी कबर है । वह बड़ी सुन्दर है, और उसका प्राचीन हिन्दू-शिल्पकार्य अत्यन्त दर्शनीय है । इसके विषयमें मि० फार्ग्यसनने लिखा है कि, “ यह इमारत यद्यपि छोटी है, तथापि हिन्दू कारीगरोंके कौशलका यह अप्रतिम नमूना है, और प्राचीन दिल्लीकी दर्शनीय इमारतोंमें भी यह अग्रगण्य

है।” इस कब्रके अतिरिक्त यहाँ, ‘अलाई दरवाजा’ नामक एक सुन्दर दरवाजा भी है, जिसकी नक्काशी अत्यन्त प्रशंसनीय है। कुतुब मीनार, कुतुबुद्दीनकी मसजिद, अल्लमशकी कब्र और अलाई दरवाजा, ये सब इमारतें पठान राजाओंके समयकी है, और निस्सन्देह प्रशंसनीय हैं। विशेष हीवर नामक कुतूहलप्रिय, प्रवासीने पठानोंकी उपर्युक्त इमारतोंको देखकर कहा है कि, “इन पठान राजाओंने राक्षसके समान इमारतें बनाई है, और उनकी नक्काशी रत्नकारके समान सुन्दर की है।” यह कथन यहाँ अक्षरशः सत्य प्रतीत होता है।

उपर्युक्त इमारतोंके अतिरिक्त दिल्लीमें फीरोजाबाद, तुगलकाबाद, बेगमपुर, आदि अनेक प्राचीन और इतिहासप्रसिद्ध स्थान हैं। वहाँ पर भी मसजिदें और कबरे बहुत हैं। इनके सिवाय, सन् १८५७ के बलबेमें जिन अंग्रेज वीरोंने शूरता दिसलाकर रणभूमिमें अपने प्राण दिये, उनकी कबरे, स्मारकस्तम्भ, इत्यादि अनेक अप्राचीन बातें भी देखने योग्य हैं। इन सभीका वर्णन इस छोटीसी पुस्तकमें नहीं दिया जा सकता। तथापि, ये सभी स्थल दिल्लीजानेवाले दर्शकोंके देरने योग्य हैं।

अस्तु। इसमें सन्देह नहीं कि, दिल्ली अथवा इन्द्रप्रस्थका यह पुराण-प्रसिद्ध और इतिहास-प्रसिद्ध स्थल देखकर यह अच्छी तरह मालूम हो जाता है कि, काल-चक्रकी गति कितनी विचित्र है। जहाँ हिन्दू राजाओंकी स्वतन्त्रता और राज्यसत्ता चमक रही थी, वहाँ काल-चक्रकी गतिसे मुसलमानोंका राज्य आया, बादको जब मुसल्मानी राज्यसत्ताका चमक भी अपनी चरम सीमा तक पहुँच चुका, तब मराठोंका प्रभुत्व प्रस्थापित हुआ। इसके बाद मराठोंकी सत्ता भी न रही, और ब्रिटिश राज्यसत्ता यहाँ आकर सस्थापित हुई। इससे साफ मालूम होता है कि, राष्ट्रके उत्थान और पतनका चक्र बराबर जारी है। जो हो, दिल्ली अथवा इन्द्रप्रस्थ नगरका जब हम ऐतिहासिक दृष्टिसे अवलोकन करते हैं तब

हमें कविकुलगुरु कालिदासके इस कथनकी सत्यता भली भाँति प्रतीत हो जाती है कि—

“ नीचैर्गच्छत्युपरि च वृक्षा चक्रनेमिक्रमेण । ”

एक प्राचीन आगल कविने भी राष्ट्रोंके उत्थान और पतनके विषयमें ऐसा ही कहा है । वह कहता है—

“ Empires and nations flourish and decay,
By turns command and in their turns obey ”

अर्थात् “ ससारका नियम है कि, बारी बारीसे सब राष्ट्रों और साम्राज्यों-का उत्थान तथा पतन होता रहता है । क्रमशः वे दूसरों पर शासन करते, और फिर दूसरोंका शासन माननेके लिए बाध्य होते हैं । ”

अस्तु । अंगरेजी राज्यमें भी हमारी इस वृद्धा दिल्ली माताने पूरा पूरा गौरव प्राप्त किया है । महारानी विक्टोरिया और महाराज सप्तम एडवर्डके राज्यारोहणसम्बन्धी महोत्सव इस दिल्लीमें ही बड़ी धूमधामसे सुसम्पन्न हुए । बादको सन् १९१२ ई० में सम्राट पंचम जार्जने, स्वयं इस पवित्र भूमिमें पधार कर, इसे फिरसे इसका गौरवपूर्ण राजधानी-पद प्रदान किया, और अपने राज्यारोहणका अपूर्व उत्सव यहा सुशोभित कराके भारतवासियोंको आनन्दित किया । तबसे दिल्ली राजधानीका राजनैतिक महत्व, वर्तमान समयमें भी, दिन पर दिन बढ़ ही रहा है, और आशा है कि, स्वातन्त्र्यप्रिय ब्रिटिश साम्राज्यके द्वारा, दिल्ली राजधानीको एक बार फिर स्वराज्यशासनका गौरव प्राप्त होगा ।

परिशिष्ट (क)

दिल्लीके प्राचीन राजा ।

शासनकी अवधि

राजाका नाम	वर्ष	मास	दिन
१ राजा युधिष्ठिर	३३	८	२५
२ राजा परीक्षित	६०	१	०
३ राजा जन्मेजय	४८	५	२७
४ राजा अश्वमेध	८२	८	२४
५ राजा धर्म	८८	२	८
६ राजा मनजित	८१	११	२४
७ राजा जसरथ	७५	८	८
८ राजा दीपपाल	७५	१०	१८
९ राजा उग्रसेन	७७	७	२४
१० राजा सूरसेन	७९	८	६
११ राजा भूपति	६१	५	२
१२ राजा रणजित	६५	१०	२९
१३ राजा वीरजित	६४	७	३
१४ राजा भीमसेन	५५	८	२९
१५ राजा शुक्मलदेव	६२	०	३
१६ राजा नरहरिदेव	६१	१०	४
१७ राजा सुजितरथ	७२	११	३
१८ राजा शूर	५८	०	८

राजाका नाम	वर्ष	मास	दिन
१९ राजा पर्वत ...	५०	८	२१
२० राजा मधुकरशाह ...	५२	४	७
२१ राजा टोडरमल ...	४८	१०	२९
२२ राजा भीष्मदेव ...	४७	१०	२९
२३ राजा नरहरिथ ...	४७	११	०
२४ राजा पूर्णमल ...	४४	१८	१७
२५ राजा सारंगदेव ...	५६	१०	१०
२६ राजा रूप ...	५४	१०	२२
२७ राजा अभिमन्यु ...	५१	११	२८
२८ राजा धनपाल ...	४८	७	४
२९ राजा भीम ...	५८	५	१५
३० राजा लखमीदेव ...	४८	११	२१
कुल १८५३		११	

इसके बाद लखमीदेवके प्रधान वीरसेनने लखमीदेवको मारकर राज्य ले लिया । उसके वंशजः—

१ राजा वीरसेन ...	१७	०
२ राजा सुरसेन ...	३२	०
३ राजा अनन्तशाह ...	३७	२३
४ राजा वीरशाह ...	३२	७
५ राजा हरिरूप ...	३५	१७
६ राजा सुलोचन ...	४३	४
७ राजा पर्वत ...	४२	२४
८ राजा सुरपाल ...	३८	५

राजाका नाम	वर्ष	मास	दिन
९ राजा कृप	३५	४	१४
१० राजा पृथ्वीपाल	३१	८	११
	कुल ३४७	९	२६

इसके बाद 'पृथ्वीपालके' मंत्री नरहरिनाथने पृथ्वीपालको मारकर राज्य ले लिया। उसके वंशज—

१ राजा नरहरिनाथ	३५	१०	८
२ राजा जेतसिंह	२७	७	१५
३ राजा वरामगत	२१	२	१३
४ राजा दीपपाल	३५	४	१
५ राजा महाबल	३५	८	७
६ राजा अमृतपाल	२८	८	१०
७ राजा जेतपाल	२८	११	१०
८ राजा भाणिकचन्द	२९	७	२१
९ राजा कामचन्द	३२	५	१०
१० राजा हरगौण	१७	०	११
११ राजा जीवनगौण	२३	९	२७
१२ राजा रीभ्यवग	१३	७	२९
१३ राजा त्रिविक्रम	१०	२	१०
१४ राजा भारमल	२३	११	२४
१५ राजा भूपति	१०	१२	२२
१६ राजा उदितकठ	३५	२	२०

कुल ३८९—११६, ११८१

परिशिष्ट (ख)

दिल्लीके बादशाह ।

गोरी घराना ।

१ शहाबुद्दीन मुहम्मद ई० स० ११८६-१२०६

गुलाम घराना ।

२ कुतुबुद्दीन " १२०६-१२१०

३ शमसुद्दीन अलतमश " १२१०-१२३५

४ सुलताना राजिया " १२३६-१२३९

५ मोहजुद्दीन बहराम " १२३९-१२४१

६ अलाउद्दीन मसऊद " १२४१-१२४३

७ नासिरुद्दीन महमूद " १२४३-१२६६

८ बलबन " १२६६-१२८६

९ कैकुबाद " १२८६-१२८८

खिलजी घराना ।

१० जलालुद्दीन " १२८९-१२९५

११ अलाउद्दीन " १२९६-१३१६

१२ मुबारिक " १३१६-१३२०

तुगलक घराना ।

१३ गयासुद्दीन " १३२०-१३२६

१४ मुहम्मद " १३२६-१३५१

१५ फीरोजशाह	..	॥	१३५१-१३८८
१६ गयासुद्दीन (दूसरा)	.	॥	१३८८-१३८९
१७ अलू चक्र	..	॥	१३८९-१३९०
१८ मुहम्मद	.	॥	१३९०-१३९४
१९ हुमायूँ	..	॥	१३९४-
२० महमूद	...	॥	१३९४-१४१४

सैयद घराना ।

२१ सिजरसा (तेमूरलगका दीवान)	..	॥	१४१४-१४२७
२२ मुबारिक	..	॥	१४२७-१४३५
२३ मुहम्मद	..	॥	१४३५-१४४५
२४ अलाउद्दीन	..	॥	१४४५-१४५०

लोदी घराना ।

२५ बहलोलखा	.	॥	१४५०-१४८८
२६ सिकन्दर	..	॥	१४८८-१५१७
२७ इब्राहीम	.	॥	१५१७-१५२५

मुगल घराना ।

२८ बाबर	.	॥	१५२६-१५३०
२९ हुमायूँ	..	{ ॥	१५३०-१५४०
		{ फि	१५४५-१५५६
३० अकबर	..	॥	१५५६-१६०५
३१ जहांगिर	.	॥	१६०५-१६२७
३२ शाहजहा	.	॥	१६२७-१६५८
३३ औरंगजेब	..	॥	१६५८-१७०७
३४ बहादुरशाह	..	॥	१७०७-१७१२

३५ जहादारशाह	”	१७१२-१७१३
३६ फर्रुखशियर	”	१७१३-१७१९
३७ मुहम्मदशाह	”	१७१९-१७४८
३८ अहमदशाह	.	,	”	१७४८-१७५४
३९ आलमगीर (दूसरा)	.	.	”	१७५४-१७५९
४० शाह आलम	”	१७५९-१८०६
४१ अकबरशाह		...	”	१८०६-१८३७
४२ बहादुरशाह	.	..	”	१८३७-१८५८

